



## सिटी ब्रीफ

## महिला को तीन तलाक देकर घर से निकाला

बरखेड़ा, अमृत विचार : गांव नारायण ठेर निवासी गुलफशा ने पुलिस को तहरीर देकर बताया उसकी शादी चार साल पहले गांव नरायण ठेर निवासी शराफत हुसैन से हुई थी। ससुराली अतिरिक्त देहेज में पांच लाख रुपये की मांग करते थे। इसके पुरा न होने पर मारपीट की। पति ने 23 अगस्त को सुबह तीन तलाक देकर घर से निकाल दिया। पुलिस ने पति समेत तीन के खिलाफ रिपोर्ट दर्ज की है।

## युवती के खुदकुशी के मामले में केस दर्ज

बरखेड़ा, अमृत विचार : एक ग्रामीण ने पुलिस को दी तहरीर में बताया, उसकी बहन को थाना गजरोला क्षेत्र के गांव दिव्युरी निवासी सहीम तीन साल से शादी का झांसा देकर संबंध बना रहा था। बहन ने जब दबाव बनाया तो आरोपी समेत उसके परिजन उसे धमकी देने लगे। 19 अगस्त को उसकी बहन ने फोनकर सहीम से शादी करने की बात कही तो उसे अमानित किया गया। इससे दुखी होकर उसने जान दे दी। पुलिस ने इस मामले में तीन आरोपियों के खिलाफ रिपोर्ट दर्ज की है।

## ग्रामीण से 50 हजार रुपये की ठगी

बरखेड़ा, अमृत विचार : गांव रम्पुरा नन्थु निवासी नंदकिशोर गंगवार ने पुलिस को दी तहरीर में बताया सोमवार को उसके मोबाइल पर क्लटसप कॉल आई। इसके बाद झांसा देकर दो बार में 50 हजार रुपये एक व्यक्ति के एसबीआई बैंक के खाते में डलवा लिए। आरोपी के झांसे में आकर उसने रकम ट्रांसफर कर दी। बाद में ठगी का एहसास हुआ। इसके बाद से आरोपी का नंबर नहीं लगा रहा है। पुलिस मामले की जांच कर रही है।

## घर में घुसकर युवक से की मारपीट, रिपोर्ट

बीसलपुर, अमृत विचार : कोतवाली क्षेत्र के ग्राम खिरकिया निवासी नरेंद्र कुमार उर्फ बबलू ने पुलिस को दी तहरीर में बताया कि उनके पास में विपिन का घर है। पानी के निकास को लेकर पूर्व में विवाद हो गया था। 120 अगस्त को विपिन, लालता प्रसाद, पप्पू और डब्लू घर के बाहर आकर गाली गलौज करने लगे। विरोध करने पर उन्हें, मां कमला देवी, पिता सुमेरलाल को पीटकर घायल कर दिया। पुलिस रिपोर्ट दर्ज कर जांच कर रही है।

## हेपेटाइटिस के मरीज समेत अन्य की जांच शुरू

कार्यालय संवाददाता, पीलीभीत

**अमृत विचार :** मेडिकल कॉलेज में इंएनटी विभाग की महिला अस्सिस्टेंट प्रोफेसर ने बिना एचसीवी रिपोर्ट देखे ही एक पॉजिटिव मरीज का ओटी में गले का ऑपरेशन करने के मामले में सीएमएस की रिपोर्ट पर इंएनटी विभाग के डॉक्टर और संबंधित कर्मचारियों से जवाब तलब किया गया है। इसके अलावा एचसीवी मरीजों का ऑपरेशन होने के बाद जिन मरीजों का ऑपरेशन किया गया। उन सभी की सूची भी मांगी गई है, ताकि अन्य मरीजों की जांच की जा सके।

बिलसंडा निवासी राजेंद्र प्रसाद नाम के व्यक्ति का गले में सूजन की समस्या पर इंएनटी विभाग की महिला अस्सिस्टेंट प्रोफेसर को दिखाया था। ऑपरेशन से पूर्व मरीज की एक रात पहले अस्पताल की लैब से आई एचसीवी पॉजिटिव की रिपोर्ट को देखना जरूरी नहीं समझा। उससे पहले ही उसका ओटी में ऑपरेशन कर दिया गया। मरीज को ऑपरेशन के बाद जिला अस्पताल के सर्जरी वार्ड में बेड नंबर 22 पर एडमिट भी किया गया था।

ऑपरेशन के बाद जब एचसीवी (हेपेटाइटिस सी) की पॉजिटिव रिपोर्ट आने की जानकारी मिली तो खलबली मची रही। महिला अस्सिस्टेंट प्रोफेसर ने 12 घंटे में ही गले की सर्जरी जैसी गंभीर स्थिति में मरीज की सचेतमि दिखाकर उसको डिस्चार्ज कर दिया। इतना ही नहीं लापरवाही के चलते एचसीवी पॉजिटिव मरीज राजेंद्र प्रसाद का ऑपरेशन के दौरान ओटी में न ही तो पीपीकट, फेसशिल्ड आदि सुरक्षा मानकों का उपयोग किया गया, न ही ऑपरेशन के बाद ओटी को 24 घंटे के लिए बंद किया गया। एचसीवी मरीज के ऑपरेशन के बाद उन ओटी में अन्य मरीजों के भी ऑपरेशन कर दिए। एचसीवी रिपोर्ट पॉजिटिव होने की जानकारी

## ऑपरेशन सिंदूर की तर्ज पर बनाया जाएगा शहर का रामस्वरूप पार्क


नगर पालिका ने शुरू कराया कार्य, पहलगाम से जुड़ी टीमों का होगा जिक्र

कार्यालय संवाददाता, पीलीभीत

**अमृत विचार :** शहर का ऐतिहासिक रामस्वरूप पार्क अब नई सूरत में निखरने जा रहा है। नगर पालिका ने इसे ऑपरेशन सिंदूर की तर्ज पर विकसित करने का जिम्मा उठाया है। पार्क में न सिर्फ हरियाली और आकर्षक आकृतियों का समावेश होगा, बल्कि इसे इतिहास और संस्कृति से भी जोड़ा जाएगा।

यहां पहलगाम से जुड़ी टीमों का उल्लेख किया जाएगा। पीलीभीत से जुड़े स्वतंत्रता सेनानियों के योगदान को भी दर्शाया जाएगा, ताकि आने वाली पीढ़ियां अपने अतीत से रूबरू हो सकें। नगरपालिका की ओर से मरम्मत कार्य शुरू करा दिया गया है।

शहर का रामस्वरूप पार्क ऐतिहासिक धरोहर के रूप में शुमार है। यह जगह क्रांतिकारियों के लिए पूरी तरह से महफूज थी। पंद्रह अगस्त 1947 को आजादी मिली



रामस्वरूप पार्क का प्रवेश द्वार।

तो शहर में धूमा पहला जुलूस यहीं से उठा था। पूरे शहर में प्रभात फेरी निकली थी। उसी दिन यहां लगातार प्रभावी रहे स्वतंत्रता संग्राम सेनानी राम स्वरूप के नाम पर इस जगह का नाम रामस्वरूप पार्क रखा गया। वहीं पूर्व प्रधानमंत्री अटल बिहारी वाजपेयी एवं लालकृष्ण आडवाणी भी इस पार्क में आ चुके हैं, लेकिन देखरेख के अभाव में यह बदहाल हो चुका था। जहां दीवारें गिरने लगी थी। साथ ही बेंच और झूले आदि गायब हो गए थे। इस

## ● बनवाई जाएंगी आकृतियां, पीलीभीत से जुड़े स्वतंत्रता सेनानियों का भी होगा जिक्र

ऑपरेशन सिंदूर की तर्ज पर इस पार्क में काम कराया जाएगा। मरम्मत और निर्माण कार्य शुरू करा दिया गया है। बेंच झूले इत्यादि भी लगाए जाएंगे। –डॉ. आस्था अग्रवाल, चेयरमैन, नगर पालिका पीलीभीत



पर संज्ञान लेते हुए चेयरमैन डॉ. आस्था अग्रवाल ने इस पार्क का सौंदर्यीकरण करने की रणनीति बनाई। इस पार्क को ऑपरेशन सिंदूर की तर्ज पर तैयार किया जा रहा है। इस पार्क में आकृतियां बनाई जाएंगी। जो पहलगाम में हुए हमले का आकृतियों के माध्यम से जिक्र किया जाएगा। इसके अलावा इंडियन आर्मी की आकृति भी बनेगी। साथ ही वहां नई बेंच और झूले लगवाए जा रहे हैं, ताकि स्थानीय लोगों को पार्क का

## ब्लॉक कार्यालय में मासिक पंचायत के बाद सौंपा ज्ञापन

**बरखेड़ा, अमृत विचार:** भारतीय किसान यूनियन भानु की मासिक पंचायत ब्लॉक परिसर में हुई। जिसमें तहसील अध्यक्ष महेंद्रपाल गंगवार ने क्षेत्र में घूम रहे छुट्टा पशुओं को पकड़वाकर गोशाला भिजवाने की मांग की। कहा पात्र व्यक्तियों को आवास का लाभ नहीं मिल पा रहा है, जबकि अपात्रों को आवास दिए जा रहे हैं। उन्होंने जांच कराकर पात्र व्यक्तियों को आवास मुहैया कराने की मांग की। ब्लॉक महामंत्री प्रेम शंकर वर्मा ने कहा कि सरकार की तरफ से फ्री बोरिंग दिए जा रहे हैं। उनसे पात्रों को लाभान्वित कराया जाए। शौचालयों की सर्वे कराकर पात्र व्यक्तियों को लाभ दिलाया जाए। इन मांगों को लेकर ज्ञापन सौंपा गया।

## 14 लाख से कराया गया था पार्क का सौंदर्यीकरण

पूर्व के वर्षों में नगरपालिका ने पार्क के सौंदर्यीकरण के नाम पर करीब 14 लाख रुपये खर्च किए। पार्क परिसर में लगे बोर्ड के अनुसार यह धनराशि वर्ष 2016-17 में स्वीकृत हुई। कार्य वर्ष 2020 में पूरा हुआ। इसके बाद जिम्मेदारों ने पार्क की सुध नहीं ली। रख रखाव तो दूर पालिका के जिम्मेदार नियमित सफाई भी नहीं करा रहे हैं। यहीं वजह है कि पार्क में लोगों का आना न के बराबर रह गया है। जिसको अब सुधारने का प्रयास किया जा रहा है।

आनंद मिल सके। यहां की दीवारें ऑपरेशन सिंदूर और इंडियन आर्मी का इतिहास का बखान करेंगी। इतना ही नहीं स्वतंत्रता सेनानियों का भी जिक्र किया जाएगा। ताकि आने वाली पीढ़ी को इसकी जानकारी हो सके।

## श्रद्धालुओं की भीड़ से सड़क हुई जाम, लोग परेशान

संवाददाता, दियोरियाकलां

**अमृत विचार :** ग्राम सखियां में स्थित ब्रह्मदेव स्थल पर परिक्रमा और पूजन के लिए दूर -दराज से श्रद्धालुओं की भीड़ उमड़ी। हजारों की संख्या में भक्त पहुंचे तो यातायात बंदोबस्त को लेकर की गई व्यवस्थाएं बिगड़ गईं। दिनभर लंबा जाम लगा रहा। ऐसे में बीसलपुर-गजरोला मार्ग पर वाहनों की रफ्तार सुस्त पड़ गई।

कई वाहनों को आसपास के दूसरे रास्तों से निकाला गया। भसुड़ा से लेकर दियोरियाकलां क्षेत्र के ढकिया गांव तक कई किमी लंबा जाम लग गया। कोतवाली क्षेत्र के ग्राम सखियां में बाबा ब्रह्मदेव स्थल है। यहां की दूरदराज तक मान्यता है। पिछले कई दिनों से भक्त यहां पहुंच रहे और परिक्रमा और पूजन कार्यक्रम चल

## जीजीआईसी में प्रेरणा कैटीन की शुरुआत

**पीलीभीत, अमृत विचार:** पीएमश्री राजकीय बालिका इंटर कॉलेज में सोमवार को उपायुक्त स्वतः रोजगार वंदना सिंह एवं प्रधानाचार्य अनीता रानी ने फीता काटकर प्रेरणा कैटीन की शुरुआत कराई। उपायुक्त स्वतः रोजगार ने बताया कैटीन का संचालन राज्य ग्रामीण आजीविका मिशन के अंतर्गत गठित दुर्गा स्वयं सहायता समूह नावकुंड के द्वारा किया जाएगा। इस मौके पर जिला मिशन प्रबंधक, ब्लाक मिशन प्रबन्धक एवं कॉलेज स्टाफ मौजूद रहा। इधर उपायुक्त स्वतः रोजगार द्वारा स्वयं सहायता समूहों की ग्रामीण दीर्घियों को नये-नये उद्यमों से जोड़े जाने की पहल के तहत आरसेटी में संचालित आर्टिफिशियन ज्वैलरी बैच का निरीक्षण किया। इस दौरान उन्होंने प्रशिक्षण प्राप्त कर रही महिलाओं से बातचीत की। साथ ही उन्होंने समूह के उत्पादों को सरस मेले, सरस शोरूम एवं ऑनलाइन मार्केटिंग से जोड़ने के निर्देश दिए। सरकार प्रेरणा कैटीन से छात्रों और शिक्षकों को घर जैसा नाश्ता और भोजन उपलब्ध कराने की व्यवस्था कर रहा है, इससे समूह की महिलाओं को रोजगार भी मिल रहा है।

## एक ही फोटो से श्रमिकों की फर्जी हाजिरी लगाई

कार्यालय संवाददाता, पीलीभीत

**अमृत विचार:** मनरेगा के तहत काम कराने के नाम पर चार दिन तक एक ही फोटो अपलोड कर 50-50 श्रमिकों की फर्जी हाजिरी लगाई गई। शिकायत के बाद लोकपाल मनरेगा ने खंड विकास अधिकारी को जांच कर रिपोर्ट देने के निर्देश दिए। दो बार रिमाइंडर भी भेजा गया, मगर कोई जवाब नहीं दिया गया। ऐसे में अब लोकपाल मनरेगा की ओर इस मामले में अग्रिम कार्रवाई की तैयारी की जा रही है।

मनरेगा में फर्जीवाड़ा होना आम बात हो चुकी है। अब बिलसंडा ब्लाक की ग्राम पंचायत टेहरी में मनरेगा से जुड़ा नया कारनामा सामने आया है। ग्राम पंचायत में मनरेगा से कार्य कराने के नाम पर चार दिन तक एक ही फोटो अपलोड कर पोर्टल पर 50-50 श्रमिकों की फर्जी हाजिरी लगाई गई। मामला संज्ञान में आने पर लोकपाल मनरेगा जीएल वर्मा ने 16 जून को बिलसंडा ब्लाक के खंड विकास अधिकारी को जांच कर रिपोर्ट देने के निर्देश दिए थे। खंड विकास अधिकारी

- तीन रिमाइंडर भेजे जाने के बाद भी आरोपियों ने नहीं दिया जवाब अब कार्रवाई की तैयारी
- खंड विकास अधिकारी, सचिव प्रधान एवं रोजगार सेवक को कार्यालय में हाजिर होने के निर्देश

द्वारा निर्धारित समयावधि में जांच रिपोर्ट न देने पर लोकपाल मनरेगा की ओर से बीते 4 जुलाई को रिमाइंडर भेजा गया। इसके बाद भी जांच रिपोर्ट न मिलने पर बीते 02 अगस्त को दूसरा रिमांडर और 14 अगस्त को तीसरा रिमांडर जारी करते हुए खंड विकास अधिकारी, सचिव, प्रधान एवं रोजगार सेवक को पत्र जारी कर 25 अगस्त को कार्यालय में तलब कर अपना पक्ष रखने के निर्देश दिए थे।

इधर सोमवार को भी कोई भी व्यक्ति कार्यालय अपना पक्ष रखने नहीं पहुंचा। इधर अब इस मामले में लोकपाल मनरेगा की ओर बड़ी कार्रवाई करने की तैयारी की जा रही है। लोकपाल मनरेगा जीएल वर्मा ने बताया कि उक्त प्रकरण में कई बार नोटिस भेजा गया, लेकिन कोई जवाब नहीं दिया गया है। इस मामले में अब अग्रिम कार्रवाई की जाएगी।



श्रद्धालुओं की भीड़ से सड़क पर दिख रहा मेले जैसा नजारा।

● अमृत विचार

रहा था। सोमवार को यहां पर बड़ी संख्या में भक्त पहुंच गए। भक्तों की संख्या हजारों में पहुंची तो पुलिस की ओर से की गई यातायात व्यवस्था

कम पड़ गई। भीड़ दोपहर तक और बढ़ गई। इसके बाद मार्ग पर लंबा जाम लग गया। कई किमी तक सिर्फ जाम ही जाम रहा। श्रद्धालुओं की

भीड़ इतनी ज्यादा थी कि ग्रामीण मार्ग पूरी तरह अवरुद्ध हो गए। कई एंबुलेंस और स्कूली वाहन भी जाम में फंस गए।

## न्यूज डायरी



**निजी सर्वेयर, संविदा कर्मी से कराया जाए डिजिटल क्राॅप सर्वे**  
कार्यालय संवाददाता, पीलीभीत, अमृत विचार : अधीनस्थ कृषि सेवा संघ से जुड़े कर्मचारियों ने मुख्यमंत्री को संबोधित ज्ञापन सोमवार को डीएम कार्यालय में सौंपा। जिसमें राजस्व विभाग के मूल कार्य खसरा पडताल की वर्तमान डिजिटल क्राॅप सर्वे प्रक्रिया से लेखपाल को मुक्त रखते हुए कृषि विभाग के प्राविधिक सहायकों को अनावश्यक रुप से इश्टी पर लगाए जाने की बात कही गई। ज्ञापन में बताया कि कृषि भूमि और खसरा पडताल राजस्व विभाग के मूल कार्यों में शामिल है। जिसे विभाग के कर्मचारी लेखपाल द्वारा किया जाता रहा है। वर्तमान में तकनीकी उन्नयन करते हुए डिजिटल क्राॅप सर्वे लेखपाल द्वारा ही किया जाना चाहिए। लेखपाल की संख्या कम पड़ने पर निजी सर्वेयर, कृषि विकास, उद्यान आदि विभाग के समकक्ष कर्मचारियों का सहयोग लिए जाने का निर्देश है। मगर, इसमें लेखपाल को मुक्त रखा गया है। मांग की गई कि अगर लेखपाल को इस कार्य से मुक्त रखना है तो सर्वे निजी सर्वेयर, संविदाकर्मी से कराया जाए। इस मौके पर अध्यक्ष अतेंद्र कुमार शर्मा की अगुवाई में कृषि विभाग के कर्मचारी मौजूद रहे।



## दिल्ली में सम्मानित किए गए डॉ.बिलाल हसन

**पीलीभीत, अमृत विचार :** अंतर्राष्ट्रीय संस्था वर्क के दिल्ली में आयोजित 38वें स्थापना दिवस पर शहर से आमंत्रित किए गए चिरंती सूफी आध्यात्मिक परंपरा के संरक्षक डॉ. बिलाल हसन चिरंती को सम्मानित किया गया। रविवार शाम दिल्ली के च्यारेताल भवन में वासुदेव कुटुम्बकम की शीम पर भारत को विश्व गुरु कैसे बनाएं, इस पर विचार - विमर्श किया गया। प्रो. राम पुनियानी, प्रो. अपूर्वानंद, त्रिवेणी आचार्य, प्रो. मोहम्मद मुज्जिमल, महायॉय सौरभ सरकार, नेहा भारती, डॉ. बिलाल हसन चिरंती ने अध्यात्म, शिक्षा, कठगुा, मानवाधिकार, धर्मनिरपेक्षता, साम्प्रदायिक सद्भाव, सामाजिक न्याय जैसे विषयों पर अपनी बात रखी। डॉ. चिरंती ने अध्यात्म और शिक्षा को जोड़ कर भारत के विश्व गुरु बनने का मार्ग बताया। अंत में स्मृति चिन्ह व प्रमाण पत्र देकर उन्हें सम्मानित किया गया।

## अभियान जारी, 112 वाहनों के किए चालान

**पीलीभीत, अमृत विचार :** रस्सी अभिषेक यादव के निर्देश पर चलाया जा रहा यातायात पुलिस का डग्गामार वाहनों के विरुद्ध विशेष अभियान सोमवार को भी जारी रहा। हाईवे के मुख्य चौराहों पर टीम ने चौकंग की। अवैध रूप से संचालित, अधिक सवारी बैठाकर चलने वाले और नियमों की अनदेखी करने वाले वाहनों पर कार्रवाई की गई। बस अड्डों व भीड़भाड़ वाले क्षेत्रों में भी चौकंग चली। इस दौरान 112 वाहनों के चालान किए गए। 18 डग्गामार वाहनों व 94 अन्य वाहनों पर 1.89 लाख रुपये जुर्माना लगाया गया।



## बेहसहारा पशुओं से किसान परेशान

पकड़वाने की मांग

**बीसलपुर,अमृत विचार:** क्षेत्र में घूम रहे छुट्टा पशुओं से किसान काफी परेशान है। ब्लॉक स्तर से लेकर जिला स्तर के अधिकारियों और जनप्रतिनिधियों को ज्ञापन देकर इन्हें पकड़वाने की मांग कर चुके हैं। इसके बाद भी किसानों की समस्याओं की ओर किसी ने ध्यान नहीं दिया।

किसानों का अधिकांश समय फसल की रखवाली करने में बित रहा है। किसानों का आरोप है जब भी शिकायत की जाती है तो कुछ पशुओं को पकड़वाकर गोशाला भिजवाया दिया जाता हैं। लेकिन पूरी तरह से छुट्टा पशुओं से किसानों को निजात नहीं मिल पा रही है। पूरे दिन गोवशीय पशु खेतों में डेरा डाले रहते हैं।

## बीईओ ने निरीक्षण कर देखी व्यवस्था

कार्यालय संवाददाता, पीलीभीत

**अमृत विचार :** खंड शिक्षा अधिकारी शिव शंकर मौर्य ने सत्र परीक्षा के पहले दिन कई विद्यालय में छापा मारा। इस दौरान परीक्षा की व्यवस्थाओं का जायजा लिया।

खंड शिक्षा अधिकारी ने कंपोजिट स्कूल बमरौली में हरिशंकर योजना और एक पेड़ का नाम सुहिम के तहत पीपल बरगद और पाकड़ के पौधे रोपित किए। सत्र परीक्षा के तहत स्कूल में गृह शिल्प और कृषि विज्ञान की परीक्षा कराई गई। पौधरोपण महा अभियान के दिन इसी विद्यालय में 556 पौधे ग्राम प्रधान के सहयोग से रोपित किए गए थे, उनको भी चेक किए। सभी सुरक्षित मिले। बताया गया शिक्षकों की ओर से रोज विद्यालय में रोपित किए गए पौधों की देखभाल की जाती है। पिछले दिनों कंपोजिट स्कूल बमरौली का बीईओ ने निरीक्षण किया तो स्कूली बच्चों की उपस्थिति



कार्यक्रम में मौजूद सपा पदाधिकारी व कार्यकर्ता।

● अमृत विचार

कार्यालय संवाददाता, पीलीभीत

अमृत विचार : नकटादाना चौराहा के पास स्थित पूर्व लोकसभा कार्यालय पर सपा की ओर से बिहार के पूर्व मुख्यमंत्री बाबू बिदेश्वरी बीपी मंडल की जयंती मनाई गई। उनके चित्र पर पुष्प अर्पित कर नमन किया गया। संचालन सपा जिला महासचिव नफीस अहमद अंसारी ने किया। जिलाध्यक्ष जगदेव सिंह जग्गा



कंपोजिट स्कूल बमरौली का निरीक्षण करने पहुंचे बीईओ शिव शंकर मौर्य।

## ● नोटिस के बाद सुधरी कंपोजिट स्कूल बमरौली की स्थिति

कम पाई गई थी। इस पर खंड शिक्षा अधिकारी ने प्रधानाध्यापक को नोटिस जारी कर उपस्थिति बढ़ाने के निर्देश दिए थे। सोमवार को दोबारा निरीक्षण किया गया तो 84 फीसदी छात्रों की उपस्थिति मिली। विद्यालय परिसर साफ सुथरा पाया गया। पीएमश्री योजना के तहत चयनित कंपोजिट स्कूल बमरौली को विभाग की ओर से दो स्मार्ट टीवी, दो बैटरी

,इन्वर्टर 11 सेट कंप्यूटर उपलब्ध कराए गए हैं। जिससे स्कूली बच्चों को नई तकनीकी से शिक्षा मिलेगी। इसके बाद खंड शिक्षा अधिकारी ने प्राथमिक स्कूल रामनगर, बबूरा, बलदेवपुर, पीएम श्री प्राथमिक विद्यालय बिलसंडा प्रथम का भी निरीक्षण किया। इस दौरान सभी स्कूलों में परीक्षा कार्यक्रम के अनुसार चल रही थी। खंड शिक्षा अधिकारी के निरीक्षण की लोकेशन शिक्षक एक दूसरे शिक्षकों से फोन पर लेते रहे।

#### शहर में आज

- जेसीआई वीक के तहत रमा गार्डन में सोलो डॉस प्रतियोगिता शाम 4 बजे।
- एचआरपी डिग्री कॉलेज बरखेड़ा में रोजगार मेला सुबह 10 बजे।
- जूनियर हाई स्कूल कलीनगर में मेडिकल असेसमेंट कैंप सुबह 10 बजे से।
- भारतीय योग संस्थान की ओर से अशोक कॉलोनी ग्राउंड पर योग शिविर सुबह 5.30 बजे।
- बी बालाजी नीम करौली धाम कांशीराम कॉलोनी ईदगाह में दोपहर 12 बजे से।

#### न्यूज ब्रीफ

#### एसपी ने पुलिसकर्मियों

#### का परखा शस्त्रों का ज्ञान

पीलीभीत, अमृत विचार : अपर पुलिस अधीक्षक विक्रम दहिया ने सोमवार को थाना न्यूरिया का अर्द्धवारिक निरीक्षण किया। पुलिसकर्मियों से शस्त्रों को खोलने-बंदी का अभ्यास कराया गया। थाना परिसर में उगी घास को कटवाकर परिसर को स्वच्छ एवं व्यवस्थित बनाए रखने, शस्त्रों की नियमित साफ़-सफाई, कर्मचारियों की बैरिक व शौचालयों को साफ सुथरा रखने के निर्देश दिए। कहा कि मेस में स्वादिष्ट एवं पौष्टिक भोजन बनाना, उन्हीं के माध्यम से भोजन को सुरक्षित रखना और स्वाद एवं गुणवत्ता परखी। लंबित विवेचनाओं को शीघ्र गुणवत्तापूर्ण ढंग से निपटाने के निर्देश दिए गए।

#### प्रदर्शन की आशंका पर तैनात रही पुलिस

पीलीभीत, अमृत विचार : नकटदाना चौराहे के पास केजीएन कॉलोनी में नगर पालिका की जमीन पर कुछ लोग मंदिर का निर्माण करा रहे थे। नगर पालिका टीम ने कार्य रोकवा दिया था। कुछ लोगों ने हाईवे पर जाम लगाने की कोशिश की थी, लेकिन अधिकारियों की सख्ती के आगे बैकफूट पर आ गए थे। इसके बाद जनप्रतिनिधियों से इस संबंध में लोगों ने मुलाकात की। सोमवार को इस प्रकरण को लेकर नकटदाना चौराहा पर धरना प्रदर्शन करने से जुड़े भैसेज सोशल मीडिया पर दिखे। जिसके बाद पुलिस प्रशासन अलर्ट रहा।

#### अग्रवाल सभा का हुआ शपथ ग्रहण समारोह

बीसलपुर, अमृत विचार : श्रीवेश्य अग्रवाल सभा समिति के नवनिर्वाचित पदाधिकारियों का सोमवार को शपथ ग्रहण समारोह बालाजी दरबार और सांस्कृतिक कार्यक्रमों के साथ हुआ।। संगठन के संरक्षक सुरेंद्र अग्रवाल, अग्रवाल, कोषाध्यक्ष मदन अग्रवाल, आडिटर आशीष अग्रवाल एडवोकेट को पद व गोपनीयता की शपथ दिलाई। संवालन गोपाल कृष्ण अग्रवाल ने किया।

#### सफाई नहीं होने से संक्रामक रोगों का डर

बीसलपुर, अमृत विचार : गांवों में नियमित सफाई नहीं होने से संक्रामक बीमारियों का डर ग्रामीणों को सताने लगा है। ग्रामीणों ने बताया बरसात के मौसम में अधिकांश नालियों में कचड़ा जमा हो गया है, इस वजह से जगह- जगह जलप्रवाह हो रहा है। गलियों में गंदगी होने से मक्खर मक्खी तेजी से बढ़ रहे हैं। इस वजह से संक्रामक बीमारियां बढ़ने का खतरा बढ़ गया है। ग्रामीणों ने नियमित सफाई कराने की मांग की जिम्मेदारों से की है।

## मेडिकल कॉलेज के आवासों को खाली कराने की कवायद

कार्यालय संवादसाता, पीलीभीत

**अमृत विचार :** मेडिकल कॉलेज प्रशासन ने अब अनाधिकृत तरीके से आवासों पर कब्जा जमाए बैठे कर्मचारियों के खिलाफ सख्ती का मेल बनाया है। कॉलेज परिसर में लंबे समय से सीएमओ अधीन कार्यरत कर्मचारी ही नहीं बल्कि कई रिटायर्ड कार्मिक भी डेरा जमाए हुए हैं। अब इनका चिन्हीकरण कराया जा रहा है। चिन्हित करते हुए नोटिस भी जारी कराया जा रहे हैं।

मेडिकल कॉलेज पहले संयुक्त चिकित्सालय हुआ करता था। जिसमें पुरुष और महिला अस्पताल अलग-अलग संचालित होते। उस दौरान कर्मचारियों और डॉक्टरों के रहने के लिए आवास भी बनाए गए थे। जिन्हें तीन टाइप में विभाजित

## राहगीरों को दर्द दे रहे हाईवे के गहरे गड्ढे

#### अधिकारियों की लाख कोशिश के बाद भी टनकपुर हाईवे के किनारे बने गडढों की नहीं हो सकी मरम्मत

कार्यालय संवाददाता, पीलीभीत

**अमृत विचार :** शहर की सड़कों का हाल किसी से छिपा नहीं है। कई जगह तो गड्ढों के बीच सड़क खोजनी पड़ जाएगी। बरेली हरिद्वार नेशनल हाईवे पर जहानाबाद क्षेत्र में गहरे गड्ढे हो चुके हैं। इससे भी बदतर हालात टनकपुर हाईवे पर हैं। लंबे समय से हादसे का सबब बन रही हाईवे की दोनों तरफ की पटरी का सुधार नहीं हो सका है। कई अधिकारी निर्देशित कर चुके, लेकिन उनके तबादले के बाद भी समाधान रती भर नहीं हुआ। इतना जरूर मूसलाधार बारिश के बाद कई जगह गड्ढे और हो गए हैं। सड़क से फुटपाथ की पटरी काफी नीचे हैं। जिसमें फंसकर वाहन पलट रहे हैं और लोगों की जान जोखिम में है। जिम्मेदारों की ओर से कोई ठोस कदम नहीं उठाए जा सके हैं।

टनकपुर हाईवे पर दिन-रात आवागमन रहता है। यूपी और उत्तराखंड दोनों तरफ के वाहनों की आवाजाही रहती है। असम चौराहा से लेकर कलेक्ट्रेट तक पांच किमी से अधिक हिस्से की बात करें तो लंबे समय से समस्या बनी हुई है, जिसकी वजह से हादसे हो रहे हैं।

## विकास के नाम पर लाखों का खेल, डीएम ने बिठाई जांच

कार्यालय संवाददाता, पीलीभीत

**अमृत विचार :** ग्राम पंचायत में विकास कार्य कराने के नाम पर लाखों रुपये का खेल कर लिया गया। मामले की शिकायत डीएम से की गई। डीएम ने दो सदस्यीय जांच समिति गठित कर 15 दिन में जांच कर रिपोर्ट देने के निर्देश दिए हैं। बिलसंडा ब्लॉक की ग्राम पंचायत पसगवां के निवासी वर्मा सिंह, अतुल कुमार, सत्येंद्र कुमार ने पिछले दिनों डीएम को शपथ पत्र सहित शिकायत की थी। शिकायत में प्रधान एवं सचिव पर ग्राम निधि से 73 लाख रुपये निकालकर अधिकांश धनराशि से फर्जी कार्य दर्शाकर बंटरबांट करने का आरोप लगाया था। शिकायत में उभे प्राथमिक विद्यालय की बाउंड्रीवाल

## जांच के बाद मिलेगा योजनाओं का लाभ

कार्यालय संवाददाता, पीलीभीत

**अमृत विचार :** पशुपालन विभाग की तीन योजनाओं का लाभ लेने के लिए 71 लोगों ने आवेदन किया है। विभागीय अफसरों के मुताबिक अब आवेदकों के अभिलेखों का सत्यापन करने के बाद पोर्टल पर अपलोड किया जाएगा। शासन स्तर से ही ई-लॉटर के माध्यम से लाभार्थियों का चयन किया जाएगा।

प्रदेश सरकार ने किसानों को खेती के साथ ही छोटे स्तर पशुपालन कर आर्थिक स्थिति मजबूत करने और गाय पालन को बढ़ावा देने के मुख्यमंत्री स्वदेशी गो संवर्धन योजना, नंदिनी कृषक समृद्धि योजना एवं मिली नंदिनी कृषक समृद्धि योजना शुरू की गई है। मुख्यमंत्री स्वदेशी गो संवर्धन योजना के तहत स्वदेशी नस्ल की दो गायों की एक यूनिट पर करीब 2 लाख रुपये का खर्च आएगा। पशु बीमा कराने, चारा



नकटाना चौराहा के पास यहीं पलटा था ई-रिक्षा।

- पूर्व में भेजा गया प्रस्ताव हो चुका खारिज, नए सिरे से इंतजाम पर नहीं दिया ध्यान

गौहनिया से नकटदाना चौराहा तक तो बेहद बदतर हालात हैं। हाईवे की सड़क से दोनों ओर की पटरी काफी नीची है। कई जगह गड्ढे हो चुके हैं। कई बार सामने से आ रहे वाहन से खुद को बचाने के चक्कर में छोटे वाहन सवार पटरी पर उतरते हैं और हादसा हो जाता है। कई राहगीर गिरकर चोटिल हो चुके हैं। मगर चंद किमी हिस्से में चली आ रही इस समस्या का समाधान नहीं हो सका। ऐसा नहीं है कि इस समस्या से जिम्मेदार बेखबर हैं। उनकी ओर से भी लगातार निर्देश जारी किए जाते हैं। समस्या का

संज्ञान लेते हुए समीक्षा बैठकों में सुधार कराने के निर्देश दिए गए। पिछले तीन डीएम कई बार इसके लिए बैठकों में निर्देश देते रहे और सुधार का भरोसा दिलाया। मगर, सुधार के नाम पर कुछ नहीं हो सका। अभी कुछ दिन पहले ही नकटदाना चौराहा के पास धरना प्रदर्शन के बीच साइड से गुजरते वक्त सवारियों से भरा ई-रिक्षा पलट गया था। इसमें भी हाईवे की पटरी वजह रही। इससे पहले स्कूटी सवार दो छात्राएं गिरकर घायल हो गई थी। डिटी आरएमओ कार्यालय के पास डीसीएम भी सड़क और पटरी की ऊंचाई को लेकर पलट चुकी है। आए दिन हादसे होते रहते हैं, लेकिन उसका समाधान नहीं हो सका है।

## भक्तों ने धूमधाम से निकाली महाकाल की पालकी यात्रा

कार्यालय संवाददाता, पीलीभीत

**अमृत विचार :** देवनगरी पीलीभीत में धूमधाम से महाकाल पालकी यात्रा निकाली गई। जिसमें बड़ी संख्या में भक्त जमा हुए और बाबा का गुणगान किया गया। शहर के मोहल्ला साहूकार स्थित लल्लूजी मंदिर से महाकाल की पालकी यात्रा की शुरुआत की गई, जिसकी जगह-जगह पूजा अर्चना की गई। झांकियां भी सजाई गई। बड़ी संख्या में भक्त जमा हुए और पालकी यात्रा में भजन गाते चल रहे थ।

पालकी यात्रा से पूर्व पायल कोरंगा, पलक कोरंगा, सागर प्रजापति, शिवानी प्रजापति, यशश्री वर्मा, माधव वर्मा, यशवंया, दीपक दीक्ष, शार्डिन्स, शिवम वर्मा, दीपक मोश, सूर्याश मुकेश शर्मा11 बच्चों ने हनुमान चालीसा पाठ किया। बच्चों



गौहनिया चौराहा के पास मोड़ पर जर्जर हालत।

- अमृत विचार

### मिट्टी-रोड़ा डलवाने से बिगड़े हालात

टनकपुर हाईवे की पटरियों को सड़क के समतल कराने के लिए पिछले साल तत्कालीन अधिकारियों के निर्देश पर अस्थायी इंतजाम किए गए थे। मिट्टी और रोड़ा डलवाया गया था। ये कुछ दिन भी नहीं चल सका। इसके बाद ये रोड़ा ही हादसे की वजह बनने लगा। नेहरू पार्क के आसपास और जिला अस्पताल मोड़ के आगे की तरफ जोकि एक्सीडेंट जोन है। यहां पर तीव्र मोड़ के बीच कई हादसे इसी वजह से हो चुके हैं। उसका भी कोई असर जिम्मेदारों की नौद नहीं जगा सका। टनकपुर हाईवे की पटरी को लेकर चली आ रही समस्या का समाधान न होने के बारे में जिम्मेदारों का अपना तर्क है। एनएच पीडब्ल्यूडी के अफसरों का कहना था कि टनकपुर हाईवे पर संबंधित हिस्से में फुटपाथ बनाने, रोड सेप्टी के संबंध में अन्य कामों को लेकर प्रस्ताव बनाकर पूर्व में शासन स्तर पर भेजा गया था, जिसे स्वीकृति नहीं मिल सकी थी। अब दोबारा से कार्ययोजना तैयारी की जा रही है।

#### रोशनी का इंतजाम नहीं, रात में सफर जोखिम भरा

हाईवे पर फुटपाथ की पटरी और कई जगह हुए गड्ढों का सुधार नहीं हो सका है। इन दिनों बारिश के बाद हालात और बदतर हो जाते हैं। इसके अलावा रोशनी का भी कोई इंतजाम नहीं है। रात के वक्त सफर जोखिम भरा रहता है। राहगीरों की ओर से सावधानी हटी तो दुर्घटना घटी।



महाकाल की पालकी ले जाते भक्त।

- अमृत विचार

#### पालकी यात्रा का जगह-जगह पुष्प वर्षा करके किया गया स्वागत

को उपहार दिए गए। नन्दी सेवकों ने बाबा की पालकी सजाई। पुरोहित राधे नारायण शास्त्री, आकाश



पालकी यात्रा में भजन गाते भक्त।

- अमृत विचार

पाराशर, प्रियंक अग्रवाल आदि ने श्रृंगार किया। शहर के मुख्य मार्गों से पालकी यात्रा निकली और कई जगह पुष्पवर्षा कर स्वागत किया गया। इस मौके पर हितेंद्र त्रिपाठी, प्रियंक कुमार, सूरज राठौर, महेंद्र पाल,

सुजीत, मुदित अग्रवाल, निशांत तिवारी, वरुण रावत, संजीव, अंकुर वर्मा, गौरव, केशव दीक्षित, अमित दीक्षित, जय रावत, उत्कर्ष आदि मौजूद रहे। व्यापारी संजीव शर्मा, राजेश बिचले, नीरज रस्तोगी, रजत

## अव्यवस्थाओं के विरोध में प्रदर्शन

कार्यालय संवाददाता, पीलीभीत

**अमृत विचार :** उपाधि महाविद्यालय में व्याप्त अनियमितताओं को लेकर विद्यार्थी परिषद के कार्यकर्ताओं ने शिक्षकों का घेराव किया। इस दौरान जमकर नारेबाजी की गई। व्यवस्थाओं को लेकर सवाल उठाए गए और काफी देर हंगामा चला।

सोमवार को अखिल भारतीय विद्यार्थी परिषद के कार्यकर्ता उपाधि कॉलेज पहुंचे और विरोध प्रदर्शन करते हुए घेराव किया। उनका कहना था कि अनियमितताओं के कारण शिक्षकों का घेराव किया गया है। उन्हें छात्रों ने अवगत कराया था गया कि उपाधि महाविद्यालय में न तो कक्षाएं समय से चलती हैं न ही शिक्षक समय से आते हैं। शिक्षक पठन- पाठन से दूर अपने कक्ष में बैठे रहते हैं। इसके साथ ही दूर गांव से आए छात्र- छात्राओं का फॉर्म तक

फिशिंग कैट आदि शाकाहारी वन्यजीवों की संख्या बढ़ी है। एक दशक पूर्व टाइगर रिजर्व का दर्जा मिलने के बाद यहां के जंगलों में वन्यजीवों की संख्या में वृद्धि हुई। महज चार साल में बाघों की संख्या

## केंद्रीय राज्यमंत्री के पहुंचने से पहले ही घर गए घायल

कार्यालय संवाददाता, पीलीभीत

**अमृत विचार :** सड़क दुर्घटना में छह लोगों की मौत और सात लोग घायल हो गए थे। घायलों को देखने के लिए केंद्रीय राज्यमंत्री जितिन प्रसाद मेडिकल कॉलेज पहुंचने वाले थे। मगर, वहां भर्ती दोनों घायल पहले ही डिस्चार्ज कराके चले गए। इसकी जानकारी होने पर मेडिकल कॉलेज प्रशासन में खलबली मच गई। प्राचार्य ने मामले में दो ईएमओ से जवाब तलब किया है।

बता दें कि शनिवार दोपहर बरेली-हरिद्वार नेशनल हाईवे पर गांव सरदारनगर के पेट्रोल पंप के पास कार और सवारियां से भरे टैंपो की आमने-सामने टक्कर हो गई थी। हादसे में टैंपो चालक जहानाबाद क्षेत्र के ग्राम दल्लेराज निवासी विजय (30), सुनगढ़ी क्षेत्र के गांव नौगवां पकड़िया निवासी राजिदा (40), उसकी नाती हमजा (3), पश्चिम बंगाल के मदनापुर निवासी जानेसार (10), फरीदा बी (32) की मौत हो गई थी। जबकि बरेली रेफर किए गए पश्चिम बंगाल के निवासी जहांगीर शाह की भी रविवार को मौत हो गई। इसके अलावा सात अन्य लोग घायल हो गए थे। प्राथमिक एलाज के बाद सभी को मेडिकल कॉलेज

- घायल के घर चले जाने के कारण केंद्रीय मंत्री का मेडिकल कॉलेज का दौरा हुआ स्थगित
- दो दिन पहले कार और टैंपो में हुई टक्कर में छह की मौत और सात लोग हुए थे घायल

में भर्ती थे। हालात गंभीर होने पर पांच घायलों को रेफर कर दिया गया था। अन्य दो का इमरजेंसी में इलाज चल रहा था। रविवार शां को दोनों घायलों के परिजन ने रेफर करा लिया था। जिसकी जानकारी सीएमएस डॉ. रमाकांत सागर और प्राचार्य डॉ. संगीता अनेजा को जानकारी नहीं दी गई।

वहीं सोमवार को केंद्रीय राज्यमंत्री जितिन प्रसाद घायलों को देखने मेडिकल कॉलेज जा रहे थे। मगर, उससे पहले ही दोनों घायल जा चुके थे। इससे मेडिकल कॉलेज में खलबली मच गई। प्राचार्य डॉ. संगीता अनेजा ने ड्यूटी पर कार्यरत दोनों ईएमओ का लिखित स्पष्टीकरण मांगा है। सीएमएस डॉ. रमाकांत सागर ने ईएमओ ड्यूटी पर कार्यरत डा. फिरासत और डॉ. अफजल से जवाब तलब किया गया है। इधर, घायल न होने की बात कहते हुए केंद्रीय राज्यमंत्री ने मेडिकल कॉलेज दौरा स्थगित कर दिया।

**न्यूज़ ब्रीफ**

**तमंचे के साथ युवक गिरफ्तार, भेजा जेल**

पुवायां, अमृत विचार : रविवार रात पुलिस ने मुखबिर की सूचना पर कटका जाने वाले रास्ते पर गांव जड़ौली से एक युवक को पकड़ा। जिसके पास से एक 315 बोर तमंचा कारतूस बरामद हुए। युवक ने अपना नाम अमन यादव निवासी जड़ौली बताया। पुलिस ने आरोपी को कोर्ट में पेश किया, जहां से जेल भेज दिया।

**वाहन की टक्कर से बाइक सवार घायल**

तिलहर, अमृत विचार : गांव काव्यानी खेड़ा निवासी बबलू रविवार रात तिलहर बाजार से शाम 8-30 बजे बाइक से लौट रहा था। रास्ते में काव्यानी खेड़ा हनुमान मंदिर के पास वाहन ने बाइक को टक्कर मार दी। हादसे में बबलू गंभीर घायल हो गए। परिजन तत्काल उन्हें तिलहर सीएचसी ले गए, जहां से डॉक्टरों ने राजकीय मेडिकल कॉलेज शाहजहांपुर रेफर कर दिया।

**नहर में डूबे युवक का तीसरे दिन मिला शव**

बंडा, अमृत विचार : गांव लुहिवा निवासी कंधई लाल (32) शनिवार शाम 5 बजे नहर में नहाने गया था। चट्टानों पर फिसलने से वह नहर में बह गया। मौजूद लोगों ने उसे बचाने की कोशिश की, लेकिन सफलता नहीं मिली। परिजनो ने रातभर तलाश की, लेकिन कोई पता नहीं चला। इसके बाद बरेली से एनडीआरएफ टीम को बुलाया गया, जिसने रविवार से गोताखोरी शुरू की, परंतु युवक का कोई पता नहीं चल सका। सोमवार दोपहर बाद राहगीरों ने शव को पुल के पास उतराता देखा। एनडीआरएफ टीम और पुलिस ने शव बाहर निकाला।

**दिव्यांग से की मारपीट दी जातिसूचक गालियां**

बंडा, अमृत विचार : गांव लालपुर आजादपुर निवासी रामसरन ने पुलिस को दी तहरीर में बताया वह एक पैर से दिव्यांग है। 15 अगस्त शाम 4:30 बजे गांव में मंढी के पास पहुंचा तो गांव का रविन्द्र उसे लगाड़ कहकर मजक उड़ाते लगा। विरोध पर उसने लात-धुंरों से उसकी पिटाई की और जातिसूचक गालियां दी। शिकायतकर्ता के अनुसार, राहगीरों ने बीच-बचाव कर उसकी जान बवाई। पुलिस ने जांच के बाद एफआईआर दर्ज कर ली है।

**गोवंशीय पशुओं को कसाइसयों को बेचने की कोशिश**

सिंधौली, अमृत विचार: गांव मूछां में सोमवार को गोवंशीय पशुओं की तस्करी का मामला सामने आया। आरोप है, गांव के कुछ लोगों ने रुपये लेकर निराश्रित गोवंशीय पशुओं को कसाइयों को बेच दिया। कसाई लोडर लगाकर पशुओं को लाद रहे थे। इसी दौरान हिन्दू युवा वाहिनी के ब्लॉक अध्यक्ष राकेश दीक्षित व शिवम जानकारी

# रोडवेज बस की टक्कर से युवक की मौत

## बाइक से इयूटी करने के लिए बंधन बैंक हरदोई जा रहा था रोहित, बेहजम चौराहा के पास हुआ हादसा

संवाददाता, बेहजम

**अमृत विचार:** नीमगांव थाना क्षेत्र के कस्बा बेहजम में सोमवार सुबह सड़क हादसे में 27 वर्षीय रोहित वर्मा की मौके पर ही मौत हो गई। मृतक भाजपा नेता अजय वर्मा के भतीजे और हरदोई स्थित बंधन बैंक में कर्मचारी थे।

प्रत्यक्षदर्शियों के अनुसार रोहित सुबह 5:45 बजे घर से हरदोई के लिए निकले थे। इसी दौरान हरदोई की ओर से तेज रफ्तार में आ रही रोडवेज बस ने उनकी बाइक को सामने से टक्कर मार दी। टक्कर इतनी भीषण थी कि बाइक का पिछला पहिया अलग जा गिरा और रोहित बस के पिछले पहिए के नीचे आकर बुरी तरह कुचल गए। उन्होंने मौके पर ही दम तोड़ दिया। ग्रामीणों का कहना है कि हादसे के समय रोहित ने हेलमेट नहीं पहन रखा था। अगर वह हेलमेट लगाए होते



घटना स्थल पर लगी लोगों की भीड़।



मृतक रोहित वर्मा।

**वाहनों की रफ्तार कम करने की मांग:** कस्बे के पूर्व मंडल अध्यक्ष संजय दीक्षित और बड़े

तो शायद उनकी जान बच सकती थी। बेहजम पुलिस चौकी प्रभारी सिद्धांत पवार ने शव को पोस्टमार्टम के लिए भेज दिया।

व्यापारी बाबूराम पांडे ने कस्बे में गुजरने वाले बड़े वाहनों की तेज रफ्तार को हादसों का कारण बताते



मृतक के घर पर रोती-बिलखती महिलाएं।



मृतक का बेटा तेजसा।

हुए प्रशासन से कस्बे के अंदर गति सीमा 40 किमी प्रति घंटा तय करने की मांग की।

# लोकतंत्र रक्षक सेनानी का राजकीय सम्मान के साथ हुआ अंतिम संस्कार



अहमदनगर में लोकतंत्र रक्षक सेनानी को अंतिम सलामी देती गारद।

संवाददाता, गोला गोकर्णनाथ

**अमृत विचार:** हैदराबाद थाना क्षेत्र के गांव अहमदनगर निवासी लोकतंत्र रक्षक सेनानी का बीमारी से रविवार को निधन हो गया था। इससे क्षेत्र में शोक की लहर दौड़ गई थी। सोमवार को उनके पैतृक गांव में राजकीय सम्मान के साथ उनका अंतिम संस्कार किया गया।

अहमदनगर निवासी 70 वर्षीय सुरेश कुमार मिश्रा उर्फ सुरेशचंद्र मिश्र कई दिनों से बीमारी से ग्रस्त थे। रविवार को सीएचसी में इलाज के दौरान उनकी मौत हो गई थी। सोमवार को उनके पैतृक गांव में प्रोटोकॉल के तहत नायब तहसीलदार भानु प्रताप सिंह, हैदराबाद थानाध्यक्ष सुनील मलिक ने गारद सहित उनको सलामी दी।

अंतिम संस्कार में उनके ज्येष्ठ पुत्र नगर पालिका परिषद में कार्यरत अशोक कुमार मिश्र ने मुखानि दी। शव यात्रा में विधायक अमन गिरि, नगर पालिका अध्यक्ष विजय शुक्ला रिंकू, ग्राम प्रधान प्रतिनिधि मुकेश गुप्ता सहित रिश्तेदार, सामाजिक संगठनों के पदाधिकारी, नगर पालिका के अधिकारी, कर्मचारी आदि गांव के काफी लोग शामिल हुए।

# नाला नहीं होने से कच्चे रास्ते पर जलभराव

बंडा, अमृत विचार: क्षेत्र के कई गांवों में नाला नहीं है घर से निकलने वाला गंदा पानी घरों के बाहर कच्चे रास्ते पर भरा है। गंदगी में मच्छर पनप रहे हैं। मच्छरों के चलते अब संक्रामक बीमारिया शुरू हो गया हैं। ग्रामीणों ने बताया कि करीब दो माह से गांव की नालियों की सफाई नहीं की गई है। इससे पूरे गांव में गंदगी के कारण दुर्गन्ध आ रही है।

ग्रामीणों ने कहा कि ग्राम प्रधान से नाला निर्माण कराने की मांग की गई, लेकिन अभी तक नाला निर्माण नहीं कराया गया है। इससे लोगों को भारी परेशानी का सामना करना पड़ रहा है।

ग्राम प्रधान शाहिद अली का कहना है कि जल्द ही कच्चे रास्ते पर मिट्टी डला दी जाएगी। इससे जलभराव की समस्या खत्म हो जाएगी।

# नाक का फूल नोचकर उचक्का फरार

संवाददाता, मूड़ा सवारान

**अमृत विचार:** सोमवार दोपहर ग्राम बेलवा मलूकापुर की महिला से उचक्का दिनदहाड़े नाक का फूल नोचकर फरार हो गया। वारदात से पूरे गांव में आक्रोश और दहशत का माहौल है।

मलूकापुर गांव निवासी माया देवी पत्नी मुरली खेत से मिट्टी लेकर घर लौट रही थीं। इसी बीच गन्ने के खेत से अचानक एक अज्ञात युवक निकला और महिला की नाक से सोने का फूल जोर से खींचकर भाग गया। अचानक हुई इस वारदात से महिला घबरा गई और शोर मचाया, लेकिन तब तक उचक्का खेतों की ओर भाग चुका था। ग्रामीणों ने घटना के बाद खेतों का घेराव भी किया लेकिन चोर चकमा देकर भाग निकला।

सूचना मिलते ही भीरा थाना प्रभारी गोपाल नारायण सिंह पुलिस बल के साथ मौके पर पहुंचे और



घटना स्थल पर महिला से जानकारी लेते थाना प्रभारी।

**● मलूकापुर गांव निवासी माया देवी खेत से मिट्टी लेकर घर लौट रही थीं**

की तलाश तेज कर दी गई है और जल्द ही गिरफ्तार कर लिया जाएगा। गांव के निकट दिनदहाड़े हुई इस लूट की घटना ने सुरक्षा व्यवस्था पर गंभीर सवाल खड़े कर दिए हैं। ग्रामीणों का कहना है कि क्षेत्र में लगातार गश्त और चैकसी की कमी के कारण ही बदमाश इस तरह की वारदातों को अंजाम दे रहे हैं।

# सीमांकन में मिला अतिक्रमण एसडीएम ने हटवाया

लखीमपुर खीरी, अमृत विचार: एसडीएम गोला युगांतर त्रिपाठी ने बताया कि एसडीएम न्यायालय में वाद पर 18 फरवरी 2025 को धारा 24 के तहत सीमांकन आदेशित किया गया था। आदेश पर शमा शर्मा के प्रार्थना पत्रों पर राजस्व टीम ने 23 अगस्त को सीमांकन की कार्रवाई की। बताया कि सीमांकन के दौरान भूमि पर मीना देवी पत्नी उद्यन द्वारा छप्पर डालकर अस्थायी अतिक्रमण किया गया था। कई बार समझाने के बाद भी न मानने पर प्रशासन ने मौके पर अतिक्रमण हटवाया। एसडीएम ने बताया कि कार्रवाई के दौरान यह तथ्य सामने आया कि महिला आवासीय पट्टे के लिए पात्र है। ऐसे में तत्काल तहसील प्रशासन द्वारा एलएमसी का प्रस्ताव तैयार करावा कर उसे आवासीय पट्टा देने की प्रक्रिया शुरू कर दी गई है। साथ ही ब्लॉक बाकेगंज के बीडीओ से मुख्यमंत्री आवास योजना के तहत लाभ दिलाने को भी वार्ता की है।

# पति समेत चार के खिलाफ दहेज हत्या की रिपोर्ट दर्ज

कार्यालय संवाददाता, शाहजहांपुर

**अमृत विचार:** मदनपुर क्षेत्र विधि सिंह की मौत के मामले में पुलिस ने पति समेत चार लोगों के खिलाफ दहेज हत्या की रिपोर्ट दर्ज कर ली है। मृतका के पिता का आरोप है कि ससुराल वाले 11 लाख रुपये की मांग करते थे और आए दिन प्रताड़ित किया करते थे।

बंडा थाना क्षेत्र के गांव चिकटिहा निवासी गजेंद्र सिंह ने बताया कि उसने अपनी पुत्री विधि सिंह की शादी 23 फरवरी 2023 को हरिओम निवासी नगला बनू उर्फ नगरिया थाना मदनपुर के साथ हुई थी। उसने अपनी सामर्थ्य के अनुसार दहेज दिया था। दहेज तैयार करावा कर उसे आवासीय पट्टा देने की प्रक्रिया शुरू कर दी गई है। साथ ही ब्लॉक बाकेगंज के बीडीओ से मुख्यमंत्री आवास योजना के तहत लाभ दिलाने को भी वार्ता की है।

# घायल की मदद कर इनाम पाए

कार्यालय संवाददाता, शाहजहांपुर

**अमृत विचार:** जनपद में सर्वाधिक सड़क दुर्घटनाओं वाले राष्ट्रीय राजमार्ग पर सड़क दुर्घटनाओं को कम करने के लिए एक जनपद एक रोड के तहत राष्ट्रीय राजमार्ग 30 का चयन किया गया है।

सोमवार को परिवहन विभाग व यातायात निदेशालय के निदेशानुसार एआरटीओ प्रशासन सर्वेश कुमार सिंह, सीओ ट्रैफिक संजय कुमार सिंह, प्रभारी यातायात विनय कुमार पाण्डेय, राष्ट्रीय राजमार्ग के सहायक अभियंता अखंड प्रताप सिंह ने मॉडल रोड के क्रियान्वयन के निरीक्षण कर आवश्यक बिंदुओं पर संयुक्त रूप से रणनीति तैयार की। इस दौरान राष्ट्रीय राजमार्ग 30 को दुर्घटनामुक्त बनाने के एआरटीओ व सीओ ट्रैफिक ने आमजन से अपील करते हुए कहा कि उक्त राष्ट्रीय राजमार्ग पर दोपहिया वाहन चलाने समय हेलमेट धारण करें तथा चारपहिया वाहन

**● ससुराल वाले 11 लाख रुपये की करते थे मांग, आए दिन करते थे प्रताड़ित**

ससुराल वालों ने उसकी बेटी से कहा कि मायके से 11 लाख रुपये मंगाकर दो। उसकी पुत्री ने कहा कि मायके वाले अब दहेज नहीं दे पाएंगे। ससुराल वाले उसकी पुत्री को प्रताड़ित करने लगे। गजेंद्र सिंह और उसकी पत्नी बबली सिंह बेटी की ससुराल गए और समझाने का प्रयास किया। ससुराल वालों ने उसकी बेटी से कहा कि 11 लाख रुपये नहीं दिए थे तो जान से मार डालेंगे और हरिओम की दूसरी शादी कर देंगे। उसका आरोप है कि रविवार सुबह ससुराल वालों ने उसकी बेटी के साथ मारपीट की और हत्या करके शव लटका दिया। पुलिस ने पति हरिओम सिंह समेत चार लोगों के पर दहेज हत्या की रिपोर्ट दर्ज की है।

# रोटरी क्लब गोला सेंद्रल का हुआ सम्मान समारोह एवं पद ग्रहण



रोटरी के पिछले सत्र में उत्कृष्ट कार्य करने वाले सम्मानित पदाधिकारी।

संवाददाता, गोला गोकर्णनाथ

**अमृत विचार:** रोटरी क्लब गोला सेंद्रल के सम्मान समारोह एवं दायित्व ग्रहण कार्यक्रम में पिछले सत्र में उत्कृष्ट कार्य करने वाले पदाधिकारियों को सम्मानित कर नवीन कार्यकारिणी के पदाधिकारियों को पदभार ग्रहण कराया गया। नगर के कृष्णा वाटिका प्रांगण में हुए समारोह

में मुख्य अतिथि रोटरी मंडल के सह मंडलाध्यक्ष डॉ. योगेश कनौजिया ने दीप प्रज्वलित कर शुभारंभ कराया।

सार्जेंट एट आर्म्स राजीव राजपूत ने नवीन सत्र 2025-26 के लिए अभिषेक राजपूत को कालर पहनाकर पुनः अध्यक्ष पद का कार्यभार सौंपा। रोटरी सचिव प्रमोद कुमार वर्मा एवं कोषाध्यक्ष खालिद रियाज ने अपने पदों की शपथ ग्रहण

# गुरु हरिकिशन डिग्री कॉलेज ने जारी किया नया लोगो



गोला के गुरु हरिकिशन में लोगो दिखाते पालिकाध्यक्ष, प्राचार्य और प्राध्यापक।

संवाददाता, गोला गोकर्णनाथ

**अमृत विचार:** खुटार रोड गुरु हरिकिशन डिग्री कॉलेज में सोमवार को मुख्य अतिथि नगर पालिकाध्यक्ष विजय शुक्ल रिंकू ने प्राचार्य डॉ. निर्मल सिंह, कार्यक्रम संयोजक डॉ. आदर्श दीक्षित, गोला टूरिज्म संगठन के अध्यक्ष इ. विनायक श्रीवास्तव, विशेष सदस्य अवनीश प्रजापति, गोला

टूरिज्म क्रिएटर क्लब संयोजक वीरेंद्र गुप्ता वीनू, चित्रकार राजेंद्र सोनी, महाविद्यालय के शिक्षक अशोक कुमार की मौजूदगी में नया लोगो जारी किया। लोगो का निर्माण गोला टूरिज्म संगठन के सचिव इ. मिलिंद शुक्ल ने किया है। कुंभी मंडल अध्यक्ष रविंद्र कटियार, महाविद्यालय के शिक्षक एवं गोला टूरिज्म संगठन के सदस्य, विद्यार्थी आदि मौजूद रहे।

**Lifelines**  
MEDICAL

**OF BAREILLY**

**विज्ञापन हेतु सम्पर्क करें :- 8445507002**

**फोकस नेत्रालय**  
राजेन्द्र नगर, बरेली ☎ 731-098-7005

- 40,000 से अधिक सफल सर्जरी सम्पन्न
- बिना इन्जेक्शन एन्वेस्थीसिया (केवल आई ड्रॉप्स द्वारा)
- आयुष्मान/सीजीएचए/ईसीएचएस/सीएपीएफ सभी स्वास्थ्य बीमा मान्य
- सरकारी एवं प्राइवेट पॉलिस्ली से कौशलित इलाज

**डॉ. दर्शन मेहरा**  
एम.बी.बी.एस., एम.डी. (मेडिसिन)  
Cardiopulmonologist, Diabetologist & Intensivist  
आयुष्मान एवं TPA कौशलित सुविधा उपलब्ध

डायबिटीज, थायरॉइड, डेंगू, मलेरिया, टी.बी., पेट रोग, गठिया, फेफड़ा के रोग, तेज बुखार, एलर्जी, जटिल रोगों का उचित इलाज

**दर्पिन हॉस्पिटल**  
संजय नगर रोड, पीलीभीत बाईपास, बरेली

**हैल्प लाइन – 8979252222, 9457663289**

**आदित्य आई एण्ड लेजर सेन्टर**

उपलब्ध सुविधायें

बिना सुई बिना टंका आधुनिक लेंस प्रत्यारोपण की सुविधा

80000 से अधिक अंकों के ऑपरेशन का अनुभव

अनुप्रासाद द्वारा पद की जीव की सुविधा उपलब्ध

लेजर द्वारा आँख की शिल्ली प्रदान की सुविधा उपलब्ध

TPA सुविधा उपलब्ध

आयुष्मान/सीजीएचए/ईसीएचएस/सीएपीएफ सभी स्वास्थ्य बीमा मान्य

सरकारी एवं प्राइवेट पॉलिस्ली से कौशलित इलाज

**डॉ. आदित्य त्यागी**  
MBBS, DOMS, DNB, MNAMS  
CARACAR, REFRACTIVE & GLAUCOMA SURGEON

**ट्यूलिप ग्रांड के सामने, पीलीभीत बाईपास, बरेली**



न्यूज़ ब्रीफ

टायर फटने से कार खाई में गिरी

सिंगाही, अमृत विचार :सिंगाही-बेलरायां नेशनल हाईवे पर सोमवार को एक कार का टायर अचानक फट गया। इससे कार अनियंत्रित होकर सड़क किनारे खाई में जा गिरी। हादसे में ड्राइवर रंजीत कार के अंदर फंस गया। घटना थाना सिंगाही से करीब 500 मीटर की दूरी पर हुई। तेज़ रफ़तार में दौड़ रही कार खाई में गिरते ही सड़क पर अफरा-तफरी मच गई और लोगों की भीड़ जुट गई। मौके पर पहुंचे राहगीरों ने घायल ड्राइवर को कार से बाहर निकाला। उसे मामूली चोटें आई हैं।

गांव में निकला 12 फीट का अजगर

पलिया कलां, अमृत विचार : तहसील क्षेत्र के थाना संपूर्णानगर के सुभेर नगर गांव में 12 फीट लंबा अजगर निकला। अजगर देखकर ग्रामीण दहशत में आ गए। उन्होंने इसकी सूचना वन विभाग को दी। मौके पर पहुंची वन विभाग की टीम ने अजगर को रेस्यू कर जंगल में ले जा कर छोड़ दिया। गनीमत रही कि समय रहते वन विभाग की टीम मौके पर पहुंच गई, जिससे किसी व्यक्ति अथवा पालतू पशु को कोई नुकसान नहीं पहुंचा।

कुत्ते से टकराकर बाइक सवार घायल

संसारपुर, अमृत विचार : मोहम्मदी थाना क्षेत्र के सा हबगंज निवासी राजवीर अपने साथी सतीश कुमार के साथ मैलानी से अपने गांव साहबगंज जा रहा था। उसकी बाइक संसारपुर पुलिस चौकी के आगे सड़क पर घूम रहे कुत्ते से टकरा गई। इससे बाइक सवार दोनों गंभीर घायल हो गए। प्रधान पति रामाप्रसाद देवल व कस्बे की जीवन दाहिनी समाजसेवी संस्था के सदस्यों ने दोनों निजी अस्पताल पहुंचाया। प्राथमिक उपचार के बाद परिजनो के साथ भेज दिया। मौके पर पहुंचे चौकी प्रभारी बृजमोहन सैनी ने दोनों घायलों का हाल जाना।

कार्यशाला में दी गई जानकारी

पीलीभीत, अमृत विचार :सिंगडेल कॉलेज ऑफ मैनेजमेन्ट स्टडीज में हेल्थ एवं वेल्थ विषय पर कार्यशाला हुई। इसकी शुरुआत काराकारी निदेशक डॉ. हेमंत जगोता व विषय विशेषज्ञ सतीश कुमार शर्मा ने कराई। उन्होंने छात्र-छात्राओं को स्वास्थ्य संबंधी महत्वपूर्ण और वित्तीय साक्षरता से जुड़ी जानकारी दी। हेल्थ मैनेजमेंट के अर्थ, प्रकार, लाभ और महत्व को समझाया।

रोडवेज कर्मचारी संयुक्त परिषद के शरद अध्यक्ष और रवि बने मंत्री



निर्विरोध निर्वाचित पदाधिकारी।

कार्यालय संवाददाता, लखीमपुर खीरी

**अमृत विचार:** रोडवेज कर्मचारी संयुक्त परिषद शाखा लखीमपुर डिपो कार्यकारिणी गठन के लिए सोमवार को बस अड्डा परिसर में अधिवेशन हुआ।

इसमें शरद तिवारी को अध्यक्ष और रवि शंकर शुक्ला को निर्विरोध मंत्री चुना गया। परिषद के अधिवेशन के लिए क्षेत्रीय कार्यकारिणी की ओर से गोला डिपो के प्रमोद मिश्रा और आलोक

भाकिमयू के बैनर तले किसानों ने कलेक्ट्रेट में किया प्रदर्शन

जमीन अधिग्रहण के विरोध में मुख्यमंत्री को संबोधित ज्ञापन बंदोबस्त अधिकारी को सौंपा

कार्यालय संवाददाता, लखीमपुर खीरी

**अमृत विचार:** शहर से सटे गांव राजापुर की 317 एकड़ भूमि का आवास विकास परिषद की ओर से जबरन अधिग्रहण कर लिया गया है। सालों से यह आरोप यहां के ग्रामीणों और किसान संगठन लगा रहे हैं, लेकिन कोई सुनवाई नहीं हो रही है। सोमवार को फिर भारतीय किसान मजदूर यूनियन ने कलेक्ट्रेट में प्रदर्शन कर ज्ञापन सौंपा। डीएम की गैर मौजूदगी के कारण कलेक्ट्रेट में बंदोबस्त चकबंदी अधिकारी संजय आनंद ने ज्ञापन लिया।

तहसील सदर के राजापुर व पिपरिया गांव के 498 किसानों की 317 एकड़ कृषि योग्य भूमि को 2010 में आवास विकास परिषद द्वारा अधिग्रहण करके किसानों को भूमिहीन कर दिया गया है। जबकि ग्रामीणों का मुख्य पेशा खेताबाड़ी ही है। किसान अपनी जमीनों पर फल-फूल, सब्जी आदि फसलें उगाकर अपने परिवार का पालन पोषण करते थे। आरोप है



डीएम कार्यालय पर बंदोबस्त अधिकारी चकबंदी को ज्ञापन सौंपते किसान।

कि आवास विकास परिषद द्वारा विधि विरुद्ध तरीके से राजापुर के किसानों की पूरी जमीनों का अधिग्रहण कर भूमिहीन बनाया जा रहा है। पोंडित किसान पिछले पांच साल से धरना-प्रदर्शन, पद यात्रा, भूख हड़ताल आदि कर चुके हैं। सैकड़ों बार लखनऊ में संबंधित अधिकारियों को ज्ञापन आदि दिया है पर अब तक किसी भी अधिकारी द्वारा कोई भी निराकरण नहीं किया गया। अब फिर अधिग्रहण की कार्रवाई शुरू हो गई है। मुख्यमंत्री को संबोधित ज्ञापन

पूर्णागिरि धाम में 10 दिवसीय भंडारा करने को देवी भक्त रवाना



नाथ बाबा मंदिर पर लगा वाटर कूलर।

के लिए आने वाले श्रद्धालु और राहगीर शीतल पेयजल से वंचित हैं। दौलतापुर ग्राम प्रधान दीपक जायसवाल ने बताया कि कई बार ठीक कराया, लेकिन देखभाल न होने से बार-बार खराब हो जाता है। बल्लीपुर ग्राम प्रधान रेखा देवी ने कहा कि मिस्त्री को बुलाया है, जल्द मरम्मत कराई जाएगी।

पचपेड़ा से खैरहनी तक जर्जर सड़क की मरम्मत शुरू

संवाददाता, मझगई

**अमृत विचार:** गांव पचपेड़ा से खैरहनी को जोड़ने वाली जर्जर सड़क से समस्या की खबर छपी तो मरम्मत शुरू हो गई है। इससे लोगों को आवागमन में सहूलियत होगी।

गांव पचपेड़ा से खैरहनी को जोड़ने वाली यह सड़क लंबे समय से बर्दहाल थी। वर्ष 2018 में तत्कालीन चीनी मिल उपाध्यक्ष अमनदीप सिंह के प्रयासों से यह सड़क बनी थी, लेकिन सात साल में इसकी हालत बेहद खराब हो गई थी। ग्रामीणों को आवागमन में भारी परेशानी उठानी पड़ रही थी। अमृत विचार में 16 जून 2025 को मरम्मत न होने से सात साल में ही उखड़ी सड़क शीर्षक से खबर

भगवंतनगर, गुलरा व चौखड़ा फॉर्म में तेंदुए की दहशत

पलिया कलां, अमृत विचार : तहसील क्षेत्र के गांव भगवंतनगर, गुलरा, चौखड़ा फॉर्म, कोटिया व मटहिया आदि में इन दिनों तेंदुए की दहशत है। हालांकि वन विभाग ने दो स्थानों पर पिंजड़ा भी लगाया, लेकिन पकड़ नहीं पाए। भगवंतनगर निवासी हरदयाल यादव के घर पर बंधे उनके एक पट्टे पर पड़ोस के गन्ने से निकले एक तेंदुए ने बीती रात हमला कर घायल कर दिया। गनीमत यह रही कि घर वालों सहित ग्रामीणों ने शोर मचा दिया और तेंदुआ उसे छोड़कर भाग निकला। उधर, चौखड़ा फॉर्म प्रधान पति सुखदेव सिंह के चरी वाले खेत में तेंदुआ देखा गया। उधर मझगई से चौखड़ा फॉर्म जाने वाले रास्ते पर तेंदुआ देखकर लोग भयभीत हो गए।



अमृत विचार में छपी खबर की पीडीएफ।

● **गांव पचपेड़ा से खैरहनी को जोड़ती है यह सड़क**  
● **2018 में तत्कालीन चीनी मिल उपाध्यक्ष के प्रयासों से बनी सड़क**

प्रकाशित हुई थी। खबर प्रकाशित होने के बाद लोक निर्माण विभाग ने सज्ञान लेते हुए मरम्मत कार्य प्रारंभ करा दिया है।

यह सड़क ग्राम पंचायत धर्मापुर से खैरहनी होते हुए पलिया-निघासन स्टेट हाईवे को जोड़ती है, इसलिए क्षेत्र की



सड़क के निर्माण कार्य में लगी जेसीबी।

प्रमुख सड़कों में से एक मानी जाती है। मरम्मत कार्य शुरू होने पर गांव के सच्चिदानंद,

शिवशंकर, हरीश, सौरभ, रवि, अंकित, सचेत, सुधीर आदि ने खुशी जताई है।

अमृत विचार: गांधी इंटर कॉलेज बेलरायां में मंडल स्तरीय कुश्ती प्रतियोगिता में विजयी छात्रों का सोमवार को भव्य स्वागत किया गया।

प्रतियोगिता में जनपद के वीरेंद्र कुमार (110 किग्रा भार वर्ग फ्री स्टाइल), विवेक यादव (71 किग्रा फ्री स्टाइल), रामबाबू (48 किग्रा फ्री स्टाइल) और धीरज कुमार (65 किग्रा फ्री स्टाइल) ने प्रथम स्थान हासिल किया। वहीं रायबरेली के जावेद मिर्जा ने 110 किग्रा भार वर्ग में प्रथम स्थान पाकर अपने विद्यालय और क्षेत्र का गौरव बढ़ाया। विद्यालय

दायित्व बोध विद्यार्थी जीवन का अहम अंग



छात्राओं को संबोधित करते मुख्य अतिथि उदय प्रताप सिंह।

संवाददाता, पलियाकलां

**अमृत विचार :** नगर के जिला पंचायत बालिका इंटर कॉलेज में गठित छात्रा परिषद का सोमवार को शपथ ग्रहण हुआ। मुख्य अतिथि सिंह चौहान ने परिषद की सभी पदाधिकारियों को इस मौके पर शपथ दिलाई।

उन्होंने कहा कि दायित्व बोध विद्यार्थी जीवन का अहम अंग है। विद्यालय स्तर पर व्यवस्था विकेन्द्रीकरण में दायित्व बोध छात्राओं का व्यक्तित्व आलोकित करता है। दायित्व बोध से ही छात्राएं देश की निष्ठावान नागरिक बन सकेंगी। छात्रा परिषद का गठन शिक्षा

सहगामी गतिविधियों के सुचारु रूप से संचालन में महत्वपूर्ण भूमिका अदा करेगा। विशिष्ट अतिथि 2010 की केबीसी उपविजेता ज्योति अग्रवाल ने कहा कि शिक्षित, जिम्मेदार व संस्कारवान छात्राएं सक्षम व समृद्ध भारत के निर्माण में अहम योगदान कर सकती हैं। छात्रा परिषद जिम्मेदारियों के आत्मसात करने का बेहतर साधन है। इसके माध्यम से छात्राएं परिपक्व होंगी। मुख्य अतिथि ने विद्यालय के लक्ष्मी सदन, मीराबाई सदन व जीजाबाई सदन को दायित्व बोध की शपथ ग्रहण कराई। प्रधानाचार्य कृष्ण अवतार भाटी ने मंचस्थ अतिथियों का अभिनंदन कर स्मृति चिह्न भेंट किया। संचालन प्रवक्ता अर्चना शुक्ला ने किया।

ड्रोन की दहशत कम करने को फोटोग्राफरों के साथ बैठक

कार्यालय संवाददाता, लखीमपुर खीरी



थाना फरधान में फोटोग्राफरों के साथ बैठक करते प्रभारी निरीक्षक दयाशंकर द्विवेदी।

आवश्यक है। प्रभारी निरीक्षक दयाशंकर द्विवेदी ने बताया इन दोनों ग्रामीण क्षेत्रों में रात को ड्रोन जैसी कोई चीज उड़ाने की सूचना पर ग्रामीण रातभर जाग रहे हैं और भय बना हुआ है। जबकि जांच में पाया गया ये हवाई जहाज हैं ड्रोन नहीं।

कृष्णा बने तिकुनिया व्यापार मंडल के अध्यक्ष



व्यापार मंडल की बैठक को संबोधित करते जिला महामंत्री उमेश शुक्ला।

कार्यालय संवाददाता, लखीमपुर खीरी

**अमृत विचार:** तहसील निघासन उद्योग व्यापार मंडल की इकाई तिकुनिया उद्योग व्यापार मंडल के अध्यक्ष पद पर कृष्णा बने बाबूजी को, जबकि मोहित छावड़ा का महामंत्री पद पर सर्वसम्मति से नियुक्त किया गया। तहसील कार्यकारिणी का गठन तहसील अध्यक्ष अशोक जैन की अध्यक्षता में हुआ। इस दौरान बतौर मुख्य अतिथि जिलाध्यक्ष संजय गुप्ता मौजूद रहे। संचालन जिला महामंत्री

● **जिलाध्यक्ष व जिला महामंत्री की मौजूदगी में हुई बैठक**  
उमेश शुक्ला ने किया। अन्य पदाधिकारियों में कोषाध्यक्ष के पद पर कुलदीप शर्मा बाँबी को चुना गया। इस मौके पर आईटी जिलाध्यक्ष योगी सचदेवा, नगर कोषाध्यक्ष रोहित गुप्ता, तहसील महामंत्री मुन्ना खान यूनिक, बालकृष्ण अग्रवाल, जगदेव अग्रवाल, दिनेश जैन, सोनू अग्रवाल, हरविंदर सिंह आदि लोग मौजूद रहे। संचालन जिला महामंत्री

दो बहनों ने इस्लाम त्याग अपनाया हिंदू धर्म

संवाददाता, निघासन

**अमृत विचार:** ढखेरवा क्षेत्र के बैरिया गांव स्थित प्रसिद्ध श्री ठाकुर जी पयहारी बाबा मंदिर में सोमवार को दो सगी बहनों ने इस्लाम धर्म छोड़कर हिंदू धर्म अपनाया और विवाह के बंधन में बंध गईं।

पहली शादी सर्वेश कुमार मोयं पुत्र मेला राम के साथ रुखसाना पुत्री शम्बीर की हुई। विवाह संस्कार के दौरान रुखसाना का नाम बदलकर रूबी मोयं रखा गया। दूसरी शादी राम प्रवेश पुत्र टंडन मोयं के साथ जासमीन पुत्री शम्बीर की हुई। विवाह के समय जासमीन का नाम चंदनी मोयं रखा गया। दोनों विवाह मंदिर के पुजारी अभिषेक मिश्रा ने वैदिक मंत्रोच्चारण के साथ संपन्न कराया। बताया जा रहा है कि दोनों बहनों का इन्हीं युवकों से लंबे समय



शादी के बाद एक साथ खड़े नवदंपति

● **बैरिया गांव के श्री ठाकुर जी पयहारी बाबा मंदिर में रचाई शादी**  
● **दोनों बहनों का इन्हीं युवकों से लंबे समय से चल रहा प्रेम-प्रसंग**

से प्रेम-प्रसंग चल रहा था। दो दिन पूर्व दोनों जोड़े परिजनों द्वारा घर पर पकड़े गए थे और इस मामले में पंचायत भी हुई थी। इसके बावजूद

वनकर्मियों पर किसान को लापता करने का आरोप

कार्यालय संवाददाता, लखीमपुर खीरी

**अमृत विचार:** पड़ुआ थाना क्षेत्र के ग्राम माथुरपुर मंजरा सुजानपुर निवासी एक किसान के लापता होने का मामला तूल पकड़ रहा है। परिजनों ने आरोप लगाया कि बहराइच वन विभाग के कर्मचारियों ने किसान को कहीं गायब कर दिया है। साथ ही आशंका जताई है कि उनकी हत्या कर शव छिपा दिया है। गांव सुजानपुर निवासी संदीप ने बताया कि उसके पिता रामबली 13 अगस्त की शाम पड़ोसी मुक्ति नारायण के साथ नाव से खेत देखने गए थे। लौटते वक्त दोनों लोग घाघरा नदी से लकड़ी बीन रहे थे, तभी बहराइच वन विभाग में तैनात कर्मचारी नवी, सुनील (वॉचर) और

खैरीपुरवा मंजरा सुजानपुर निवासी दुर्गेश ने उन्हें पकड़ लिया। आरोप है कि वनकर्मियों ने मुक्ति नारायण का फर्जी चालान काटकर जेल भेज दिया, जबकि रामबली को गायब कर दिया। संदीप ने आशंका जताई कि उसके पिता को मारपीट के बाद गोली मारकर हत्या कर दी है और शव को गायब कर दिया है। संदीप ने बहराइच के महरूआ वन विभाग के कर्मचारी नवी, सुनील व युवक दुर्गेश सहित अन्य लोगों पर पिता की हत्या का आरोप लगाते हुए पुलिस से कार्रवाई और पिता को जिंदा या मुर्दा तलाशने की मांग की है। पड़ुआ थाना प्रभारी निरीक्षक विवेक कुमार उपाध्याय का कहना है कि यह प्रकरण बहराइच वन विभाग से संबंधित है। पीड़ित को तहरीर वहीं देने की सलाह दी गई है।

कुश्ती में विजयी छात्रों का कॉलेज में स्वागत

संवाददाता, बेलरायां

**अमृत विचार:** गांधी इंटर कॉलेज बेलरायां में मंडल स्तरीय कुश्ती प्रतियोगिता में विजयी छात्रों का सोमवार को भव्य स्वागत किया गया। डोल-नगाड़ों के साथ स्वागत यात्रा निकाली गई और छात्रों का माल्यांजन कर सम्मानित किया गया।

प्रतियोगिता में जनपद के वीरेंद्र कुमार (110 किग्रा भार वर्ग फ्री स्टाइल), विवेक यादव (71 किग्रा फ्री स्टाइल), रामबाबू (48 किग्रा फ्री स्टाइल) और धीरज कुमार (65 किग्रा फ्री स्टाइल) ने प्रथम स्थान हासिल किया। वहीं रायबरेली के जावेद मिर्जा ने 110 किग्रा भार वर्ग में प्रथम स्थान पाकर अपने विद्यालय और क्षेत्र का गौरव बढ़ाया। विद्यालय



स्वागत यात्रा में मंडल स्तरीय कुश्ती प्रतियोगिता के विजयी छात्र।

● **डोल-नगाड़ों के साथ निकाली गई स्वागत यात्रा**  
प्रबंध समिति ने विजयी छात्रों को उज्ज्वल भविष्य की शुभकामनाएं दीं। प्रबंधक राजेश अग्रवाल ने आश्वासन दिया कि संस्थान शिक्षा, खेल और कौशल विकास में हमेशा छात्रों का सहयोग करता

रहेगा। विद्यालय प्रशासन ने कहा कि यह जीत छात्रों के परिश्रम और प्रशिक्षकों के मार्गदर्शन का परिणाम है। इस प्रकार की प्रतियोगिताएं छात्रों के सर्वांगीण विकास में सहायक होती हैं। यह विजय केवल विद्यालय ही नहीं, बल्कि पूरे क्षेत्र के लिए गौरव का विषय है।

**न्यूज ब्रीफ**  
**बाढ़ प्रभावित गांवों में डेंगू-मलेरिया का हकर**  
 मिर्जापुर, अमृत विचार : गंगा और रामगंगा के किनारे बसे दर्जनों गांव इस समय बाढ़ से प्रभावित हैं, जिससे डेंगू, चिकनगुनिया और मलेरिया जैसी बीमारियां तेजी से पैर पसार रही हैं। हालात यह हैं कि सरकारी अस्पतालों में मरीजों की लंबी कतारें लग रही हैं, जबकि प्राइवेट अस्पताल मोटी रकम लेकर इलाज कर रहे हैं। बाढ़ पीड़ितों को बीमारियों से बचाने के लिए सीएचसी जरियनपुर की मेडिकल टीम लगातार प्रभावित गांवों का दौरा कर दवा वितरण कर रही है। सोमवार को अंटा गांव में डॉक्टर विकास शर्मा, डॉक्टर अशिता सहाय और सौरभ दुबे ने 75 मरीजों को दवा दी और ग्रामीणों को जागरुक किया।

**छटनी के विरोध में कर्मचारियों ने किया प्रदर्शन**

शाहजहांपुर,अमृत विचार : संविदा कर्मियों के हटए जाने के विरोध में कर्मचारियों ने कलेक्ट्रेट में प्रदर्शन कर जिलाधिकारी को ज्ञापन भेजा। मांग पत्र पेशकार ने लिया। कर्मियों ने बताया जिले के विद्युत वितरण खण्ड पुंवायों के क्षेत्र में संविदा पर तैनात थे, लेकिन बिना किसी कारण बताए अचानक सेवा से पुथक कर दिया गया है, कई बार निवेदन करने के बाद भी पुनः सेवा करने के लिए नहीं रखा जा रहा है। उन्होंने आरोप लगाया कि कुशल कर्मचारियों को हटाकर अकुशल कर्मचारियों का विभाग मनमानी से रख रही है। ज्ञापन देने वालों में आकाश कुमार, अब्दुल नबी, पवन कुमार शर्मा, वीरेश कुमार आदि मौजूद रहे।

**स्वच्छता ग्राहियों ने वेतनमान की मांग की**  
 शाहजहांपुर,अमृत विचार : स्वच्छताग्राही ने जिला पंचायत राज अधिकारी को संबोधित ज्ञापन प्रशासनिक अधिकारी को सौंपा। ददरौल के अनिल कुमार ने मांगों के संबंध में बताया आरआरसी संचालन व रख-रखाव, पसाएसजी पोर्टल पर सभी स्वच्छताग्राहियों की फीडिंग के लिए आदेश हुआ है, जिसकी फीडिंग अभी तक जिला स्वछ समिति ने नहीं की। बलाकों, ग्राम पंचायतों में बने आरआरसी सेंटर में सभी स्वच्छताग्राहियों को नियुवित दी जाए, एक निश्चित वेतन दिया जाए। मांग पत्र देने वालों में राजकुमार, अब्दुल हमीद, हरिशंकर, तेज बहादुर, ममता, मल्लिखान, सोनू आदि मौजूद रहे।

**छापा मारकर चिकन शाॅप को कराया बंद**  
 जलालाबाद, अमृत विचार : नगर के रामताल रोड स्थित नीलम टॉकीज के पास आरिफ चिकन शाॅप पर सोमवार को खाद्य सुरक्षा अधिकारी अजीत सिंह ने पुलिस बल के साथ छापा मारा। यहां जिंदा मुर्गियों को मौके पर काटकर बंवा जा रहा था और उसका खून नाली में बह रहा था, जिससे आसपास बदबू फैल रही थी। लोगों की आपत्तियों और शिकायतों के बाद कार्रवाई की गई। निरीक्षण में 50 से अधिक जिंदा मुर्गें मौजूद थे। खाद्य सुरक्षा अधिकारी ने दुकान बंद कराई।

## चाकू से घायल युवक की तीसरे दिन मौत

कार्यालय संवाददाता, शाहजहांपुर

**अमृत विचार:** हरदोई में एक युवक को रिशतेदारी ने चाकू मारकर घायल कर दिया था। परिवार वाले उसे सीएचसी पर ले गए थे। डॉक्टर ने घायल को यहां मेडिकल कॉलेज के लिए रेफर कर दिया था। चार दिन बाद घायल की मौत हो गई। मृतक लखीमपुर खीरी जिले का था।

लखीमपुर खीरी जिले के पसगवां थाना क्षेत्र के गांव गदिनापुर निवासी कलेक्टर प्रसाद

## पति समेत चार के खिलाफ दहेज हत्या की रिपोर्ट

कार्यालय संवाददाता, शाहजहांपुर

**अमृत विचार:** मदनपुर क्षेत्र विधि सिंह की मौत के मामले में पुलिस ने पति समेत चार लोगों के खिलाफ दहेज हत्या की रिपोर्ट दर्ज कर ली है। मृतका के पिता का आरोप है कि ससुराल वाले 11 लाख रुपये की मांग करते थे और आए दिन प्रताड़ित किया करते थे। बंड़ा थाना क्षेत्र के गांव चिकटिहा निवासी गजेन्द्र सिंह ने बताया कि उसने अपनी पुत्री विधि सिंह की शादी 23 फरवरी 2023 को हरिओम निवासी नगला बन्गू उर्फ नगरिया थाना मदनपुर के साथ हुई थी। उसने अपनी सामर्थ्य के अनुसार दहेज दिया था। दहेज से उसकी बेटी की ससुराल वाले खुश नहीं थे। उसने शादी में करीब 30 लाख रुपये खर्च किए थे। कम दहेज

## किसानों की आय बढ़ाने को एफपीओ बनेगा सहारा

एफपीओ की वार्षिक आम सभा में अधिकारियों ने साझा किए अनुभव

संवाददाता, तिलहर

**अमृत विचार:** गुर्गिया कृषि शक्ति की वार्षिक आम सभा सोमवार को आईजी साहब एकेडमी, एलबीजेपी इंटर कॉलेज के सामने हुई। कार्यक्रम का आरंभ गुर्गिया चैरिटीज के अध्यक्ष पूर्व आईपीएस शिव मुरारी सहाय, प्रबंधक गौरव, उपनिदेशक कृषि पुरुषोत्तम मिश्र, जिला उद्यान अधिकारी डॉ. पुनीत पाठक तथा गंगा भूमि एफपीओ लिमिटेड के एमडी राकेश कुमार पांडेय ने किया।

बैठक में क्षेत्र के 80 से अधिक किसानों ने भाग लिया और कृषि योजनाओं की जानकारी प्राप्त की। मुख्य अतिथि पुरुषोत्तम मिश्र ने कहा एफपीओ केवल कृषि उत्पादन तक सीमित नहीं है, बल्कि उत्पादों का मूल्य संवर्धन कर किसानों को अधिक लाभ दिलाने में सहायक है। इसके लिए सरकार की ओर से विभिन्न योजनाओं के साथ सब्सिडी भी उपलब्ध है। विशिष्ट अतिथि राकेश पांडेय ने कहा छोटे किसान भी एफपीओ के माध्यम से अपनी उपज को बेहतर दाम

### 20 साल पुराने अपहरण में आठ को आजीवन कारावास

**शाहजहांपुर, अमृत विचार:** बीस साल पहले हुए अपहरण कांड में विशेष न्यायाधीश एससी-एसटी न्यायालय ने सोमवार को बड़ा फैसला सुनाते हुए आठ अभियुक्तों को आजीवन कारावास और पच्चीस-पच्चीस हजार रुपये अर्थदंड से दंडित किया है।

घटना 8-9अक्टूबर की मध्यरात्रि की है, जब थाना कटरा क्षेत्र के गांव भमौरौ गौंटिया निवासी सीताराम का शस्त्रों के दम पर अपहरण कर लिया गया था। इस मामले की रिपोर्ट अपहृत के बेटे महिपाल ने दर्ज कराई थी। पुलिस की सक्रियता से सीताराम को बाद में एक मुठभेड़ के दौरान सकुशल छुड़ा लिया गया था। विवेचना में मोरपाल, पुत्तू धीमर, साधू, रामसिंह, श्रीकृष्ण, कृपाल, रामवीर और सत्यपाल के नाम सामने आए थे। जबकि जंजाली का नाम पहले विवेचना से हटा दिया गया था, लेकिन न्यायालय ने बाद में उसे तलब कर लिया। दोनों पक्षों की बहस सुनने के बाद न्यायालय ने आठों आरोपियों को दोषी करार देते हुए कड़ी सजा सुनाई।

### ●हरदोई जिले की घटना, मृतक लखीमपुर खीरी जिले का था

की बहन की शादी हरदोई के गांव सिमरापुरवा में वेदपाल के साथ हुई थी। शादी के बाद वेदपाल पत्नी को परेशान कर रहा था। दोनों में आए दिन विवाद होता था। उसने प्रताड़ित करने की बात मायके में की। 18 वर्षीय रजनीश अपने परिवार के साथ 21 अगस्त को हरदोई में वेदपाल से बातचीत करने के लिए गया। मृतक के चाचा सत्यपाल ने बताया कि वेदपाल के

को लेकर ससुराल वाले उसकी पुत्री को ताने मारा करते थे। ससुराल वालों ने उसकी बेटी से कहा कि मायके से 11 लाख रुपये मंगाकर दो। उसकी पुत्री ने कहा कि मायके वाले अब दहेज नहीं दे पाएंगे। ससुराल वाले उसकी पुत्री को प्रताड़ित करने लगे। गजेन्द्र सिंह और उसकी पत्नी बबली सिंह बेटी की ससुराल गए और समझाने का प्रयास किया। ससुराल वालों ने उसकी बेटी से कहा कि 11 लाख रुपये नहीं दिए थे तो जान से मार डालेंगे और हरिओम की दूसरी शादी कर देंगे। उसका आरोप है कि रविवार की सुबह ससुराल वालों ने उसकी बेटी के साथ मारपीट की और हत्या करके शव को लटका दिया। पुलिस ने पति हरिओम सिंह समेत चार लोगों के खिलाफ दहेज हत्या की रिपोर्ट दर्ज कर ली है।

## अमृत विचार

## शिक्षकों की पेंशन विकल्प पत्रावली तैयार करने के निर्देश

●**कृषि उत्पादों का मूल्य संवर्धन कर सकते हैं किसान-उपनिदेशक कृषि**



कार्यक्रम में बोलते प्रबंधक गौरव व मंचासीन पूर्व आईपीएस शिव मुरारी सहाय।

पर बेच सकते हैं। वहीं, किसान कौशल मिश्र ने तकनीकी व नई विधियों के जरिए कम सिंचाई और बिना उर्वरक के भी अधिक उत्पादन संभव होने के अनुभव साझा किए। कार्यक्रम अध्यक्ष शिव मुरारी सहाय ने कहा कि देश के 85 प्रतिशत किसानों के पास औसत से कम भूमि है, ऐसे में उन्हें कृषि उत्पादन के साथ अन्य विकल्पों की ओर भी बढ़ना होगा, जिसमें एफपीओ अहम भूमिका

निभा सकते हैं। उन्होंने बताया कि गुर्गिया चैरिटीज किसानों की हर समस्या के समाधान के लिए निरंतर प्रयासरत है। कार्यक्रम का संचालन डॉ. दिवाकर शर्मा ने किया और आभार गौरव सहाय ने व्यक्त किया। इस अवसर पर आशीष कुशावाहा, डॉ. अनिल कुमार, चंद्र मोहन, आशीष कुमार, संजीव नरवाल, राजीव कुमार सहित कई किसान मौजूद रहे।

## शीघ्र दूर की जाएगी शिक्षकों की कमी

कार्यालय संवाददाता,शाहजहांपुर

**अमृत विचार:** जिला जज एवं अध्यक्ष जिला विधिक सेवा प्राधिकरण विष्णु कुमार शर्मा के निर्देशानुसार अपर जिला जज एवं सचिव प्राधिकरण ओम प्रकाश मिश्र तृतीय ने संप्रेषण गृह पिपरौला और जेल का निरीक्षण किया।संप्रेक्षण गृह पिपरौला पर 40 बच्चे बताए गए, जिसमें 32 शाहजहांपुर, 4 लखीमपुर, 1 गोरखपुर, 2 लखनऊ तथा 1 प्रयागराज से संबंधित बताया गया। संप्रेक्षण गृह में सफाई की व्यवस्था उचित पाई। बच्चे कक्षा में पढ़ते हुए मिले। स्टॉफ ने बताया एक अध्यापक की और आवश्यकता है, जिस पर सचिव ने आश्वासन दिया कि बीएसए से पत्राचार कर शीघ्र ही एक अध्यापक उपलब्ध कराया जाएगा। किशोर सुहेल ने बताया कि उनके पास पैरवी को अधिवक्ता नहीं है, जिस संबंध में सचिव ने अधीक्षक को निर्देशित किया कि उक्त किशोर का प्रार्थना पत्र अधिवक्ता के लिए जिला विधिक सेवा प्राधिकरण को भेजे।अधीक्षक को निर्देशित किया कि वह पूरे परिवार की साफ-सफाई का विशेष ध्यान रखें। किसी भी स्थान पर गन्दगी न पाई जाएं। इसके अतिरिक्त सचिव ने जेल



प्राधिकरण सचिव ओमप्रकाश मिश्रा निरीक्षण करते हुए

### ●विधिक सेवा प्राधिकरण सचिव ने जेल व संप्रेषण गृह किया निरीक्षण

का निरीक्षण किया। उन्होंने बैरक 4, 5 व 6 का निरीक्षण किया। बैरक नंबर 5 में बन्दी अप्रैत वर्मा ने बताया कि उनके पास पैरवी हेतु अधिवक्ता नहीं हैं, सचिव ने जेलर को निर्देशित किया कि वह उक्त बंदी का प्रार्थना पत्र प्राधिकरण में भेजे, जिससे उनकी पैरवी को नि:शुल्क अधिवक्ता नियुक्त किया जा सके। बैरक नंबर 6 में बंदी श्रवण सिंह ने बताया कि उसको बुखार आ रहा है,

## बिछौली के धार्मिक स्थल पर गंदगी, श्रद्धालुओं में रोष

**निगोही,अमृत विचार:** ग्राम पंचायत हसौआ के मजरा बिछौली के धार्मिक स्थल गंदगी से पटा हुआ है। पूरे सावन गंदे पानी और गंदगी से डूबा हुआ है।

इससे ग्रामीणों और श्रद्धालुओं को पूजा-पाठ करने में कठिनाई का सामना करना पड़ रहा है। ग्रामीणों का कहना है कि इस गंभीर समस्या को लेकर कई बार शिकायत करने के बावजूद जनप्रतिनिधि ध्यान नहीं दे रहे। श्रद्धालुओं ने मांग की है कि तत्काल साफ-सफाई कराई जाए और

## डिजिटल क्राप सर्वे से दूर रखने की मांग

कार्यालय संवाददाता,शाहजहांपुर

**अमृत विचार:** अधीनस्थ कृषि सेवा संघ के अध्यक्ष धनंजय यादव के नेतृत्व में सोमवार को संघ के पदाधिकारियों ने डिजिटल क्राप सर्वे प्रक्रिया को लेकर प्रदर्शन किया। कलेक्ट्रेट पहुंचकर जापन नायब तहसीलदार अपूर्वा सिंह को सौंपा। जिलामंत्री वृजेश कुमार ने बताया राजस्व विभाग के मूल कार्य खसरा पड़ताल की वर्तमान डिजिटल क्राप सर्वे प्रक्रिया से लेखपाल को मुक्त रखते हुए कृषि विभाग के प्राविधिक सहायकों को अनावश्यक ड्यूटी पर न लगाया जाए।

कृषि विभाग के माध्यम से प्रदेश किसानों के हितार्थ चलाई जा रही योजनाओं और कार्यक्रमों के माध्यम से कृषि विकास और किसानों की आय बढ़ाकर आर्थिक स्थिति मजबूत करने के लिए दृढ़

### शिक्षकों की पेंशन विकल्प पत्रावली

तैयार करने के निर्देश

शाहजहांपुर, अमृत विचार: जिला बेसिक शिक्षा अधिकारी दिव्या गुप्ता ने जनपद के सभी खंड शिक्षा अधिकारियों को निर्देशित किया है कि पूर्व में शिक्षामित्र पद पर कार्यरत रहकर सहायक अध्यापक बने शिक्षकों की पुरानी पेंशन विकल्प की प्रक्रिया के अंतर्गत पत्रावली तैयार कर कार्यालय में उपलब्ध कराएं। निर्देश में कहा गया है कि प्रत्येक पात्र शिक्षक की पत्रावली तीन प्रतियों में तैयार कर कार्यालय को भेजी जाए।

उक्त पत्रावलियों पर सचिव, बेसिक शिक्षा परिषद प्रयागराज से आवश्यक मार्गदर्शन प्राप्त किया जाना है। बीएसए ने चेतावनी दी है कि यदि किसी विकास खंड में पत्रावली अधूरी या अवशेष पाई जाती है तो उसकी पूरी जिम्मेदारी संबंधित खंड शिक्षा अधिकारी की होगी। प्रतिलिपि सूचनार्थ महानिदेशक स्कूल शिक्षा, शिक्षा निदेशक बेसिक लखनऊ, सचिव बेसिक शिक्षा परिषद प्रयागराज और सहायक शिक्षा निदेशक बेसिक बरेली मंडल बरेली को भी प्रेषित की गई है। बता दें कि 13 अगस्त को इस संबंध में यूटा पदाधिकारियों ने जिलाध्यक्ष विनोत गंगवार के नेतृत्व में जिलाधिकारी और बीएसए से मुलाकात की थी। उस दौरान शिक्षक संघ ने कई बिंदुओं पर मांगें अफसरों के सामने रखीं थीं। जिसमें एक बिंदु पुरानी पेंशन का भी था।

## महाराजा अग्रसेन जयंती समारोह धूमधाम से मनाई जाएगी



बैठक में मौजूद कार्यकारिणी पदाधिकारी

कार्यालय संवाददाता,शाहजहांपुर

### ●कार्यकारिणी की बैठक अग्रसेन भवन में आयोजित

**अमृत विचार :** श्री 1008 महाराजा अग्रसेन जयंती समारोह समिति की कार्यकारिणी की एक बैठक अग्रसेन भवन में हुई। अध्यक्षता करते हुए समिति अध्यक्ष अशोक अग्रवाल विद्या ने सदस्यों से जयंती कार्यक्रम किस प्रकार से भव्यपूर्ण तरह से आयोजित किया जाए, इस पर सुझाव मांगे। समिति की उपाध्यक्ष प्रीति अग्रवाल, संयोजक प्राची अग्रवाल व सचिव रवि अग्रवाल ने 2024 में हुए कार्यक्रमों के बारे में बताया। इसके साथ ही बताया वर्तमान समय में कुछ कार्यक्रम

### ●कार्यकारिणी की बैठक अग्रसेन भवन में आयोजित

और प्रतियोगिताएं उपयोगी नहीं रह गई है। अमित गर्ग, योगेश अग्रवाल ,मनोज अग्रवाल, डा. मनोज अग्रवाल ,अनिल अग्रवाल ,राधा रमन अग्रवाल, विक्की अग्रवाल ,जया गोयल ,पूजा अग्रवाल, रूचि अग्रवाल ने कहा कार्यक्रम उपयोगी और समाज को संदेश देने के साथ-साथ ज्ञानवर्धक हो ऐसे कार्यक्रमों को आयोजित किया जाए। बैठक में तय किया गया कि समाज के सभी वर्गों बच्चों से लेकर बुजुर्ग तक प्रतिभाग कर सके और अपनी प्रतिभा का परिचय दे सके,

ऐसे कार्यक्रमों को आयोजित किया जाना चाहिए। सदस्यों द्वारा दिए गए विचार के आधार पर प्रतियोगिताओं के संचालन के लिए स्वाती, गौरी, मीनाक्षी, निकिता, पायल , मनु ,प्रतिभा, प्रियंका, दिव्यांशी अग्रवाल, विनोत गोयल , अमन गोयल, कुशल गोयल सार्थक गर्ग, सार्थक अग्रवाल ,आदित्य ,उदित , मुकुंद, अग्रवाल और आकाश अग्रवाल को उत्तरदायित्व सौंप गए। साथ ही विभिन्न समितियों के लोगों को विभिन्न कार्यक्रमों को आयोजित करने के लिए भी उत्तरदायित्व दिए गए। अंत में गोपालराम गर्गने राष्ट्रगान के साथ सभा समापन की घोषणा की।

## बिन्देश्वरी प्रसाद का जन्मदिन मनाया

कार्यालय संवाददाता,शाहजहांपुर

**अमृत विचार:** सपाइयों ने सामाजिक न्याय के पुरोधा बाबू बिन्देश्वरी प्रसाद का जन्मदिन पार्टी जिला कार्यालय पर मनाया गया। सर्वप्रथम नेताओं और कार्यकर्ताओं ने उनके चित्र पर पुष्प अर्पित किया। इसके बाद सपा जिलाध्यक्ष तनवीर खान की अध्यक्षता में हुई।

जिसमें बाबू बिन्देश्वरी प्रसाद बीपी मंडल के विचारों,व्यक्तित्व पर चर्चा की गई उन्होंने कहा मंडल आयुक्त की सिफारिशें लागू करने में मुख्य व्यक्ति बीपी मंडल ही थे। पूर्व विधापक राजेश यादव ने कहा कि बीपी मंडल का भारत सरकार ने साल 2001 में उनके सम्मान में डाक टिकट जारी की थी। इनके

### वन नेशन वन इलेक्शन संयोजक का हुआ किया स्वागत




**कुर्रिया कला, अमृत विचार:** भारतीय जनता पार्टी शाहजहांपुर के वन नेशन वन इलेक्शन जिला संयोजक राजन द्विवेदी का बरेंडा में प्रथम आगमन पर जोरदार स्वागत किया गया। कार्यकर्ताओं

ने फूल मालाएं पहनाकर उनका अभिनंदन किया। इस मौके पर संयोजक राजन द्विवेदी ने कहा पार्टी ने जो जिम्मेदारी दी है उसे वे पूरी ईमानदारी से निभाएंगे। उन्होंने कहा पूरे जिले में जाकर लोगों को एक राष्ट्र, एक चुनाव की अवधारणा के बारे में जागरूक करेंगे। उन्होंने बताया इससे केवल देश ही नहीं, बल्कि पूरे समाज को बड़ा लाभ मिलेगा। कार्यक्रम में भाजपा युवा मोर्चा जिला उपाध्यक्ष शिवम गुप्ता, जिला उपाध्यक्ष मोहित श्रीवास्तव, जितेंद्र पाल सिंह, जिला मंत्री प्रियांशु शुक्ला, संजय गुप्ता, जय श्रीवास्तव, शिवा सस्सेना आदि मौजूद रहे।



बाबू बिन्देश्वरी प्रसाद का जन्मदिन मनाते सपाईं।

सम्मान में एक इंजीनियरिंग कॉलेज की स्थापना 2007 की गई थी। पूर्व मंत्री अवधेश कुमार वर्मा ने कहा कि बीपी मंडल वर्ष 1968 में बिहार के सातवें मुख्यमंत्री बने। इस मौके पर सपा प्रदेश सचिव रामसूरत यादव,



#### न्यूज़ ब्रीफ

#### डिस्कॉम के निजी घरानों से तालमेल पर उठाए सवाल

अमृत विचार, लखनऊ : आल इंडिया डिस्कॉम एसोसिएशन की निजी घरानों से कथित तालमेल पर पूर्व प्रधानमंत्री अटल बिहारी वाजपेयी के कार्यकाल में बिजली सचिव रहे ईएएस शर्मा ने सवाल उठाए हैं। इस बीच, विद्युत कर्मचारी संयुक्त संघर्ष समिति ने निजीकरण का दस्तावेज सार्वजनिक करने की मांग की है। पूर्व बिजली सचिव ने ऑल इंडिया पावर इंजीनियर्स फेडरेशन को एक ईमेल भेजा है, जिसमें पूर्व बिजली सचिव आलोक कुमार के ऑल इंडिया डिस्कॉम एसोसिएशन के डायरेक्टर जनरल बनने पर आश्चर्य प्रकट किया गया है। पूर्व बिजली सचिव ने ईमेल में लिखा है कि डिस्कॉम एसोसिएशन की 'फंडिंग' के विषय में जांच की जरूरत है।

#### नि:शुल्क इलाज के लिए दो अरब से ज्यादा स्वीकृत

अमृत विचार, लखनऊ : प्रदेश में आयुष्मान जन आरोग्य योजना, समाज कल्याण विभाग अंतर्गत अनुसूचित एवं जनजातियों और राज्य कर्मचारियों को केशलेख इलाज के लिए पं. दीन दयाल उपाध्याय योजना में राज्य सरकार ने स्वास्थ्य विभाग को भारी भरकम बजट स्वीकृत किया है। विभाग के संयुक्त सचिव आनन्द कुमार राय ने तीन अरब के दावों के सापेक्ष स्वास्थ्य विभाग को करीब एक अरब 40 लाख रुपये की स्वीकृत का आदेश जारी किया है। इसी तरह समाज कल्याण विभाग की योजना के अंतर्गत इलाज प्रदान करने वाले अस्पतालों के लिए 75 करोड़ के प्रस्ताव के साक्ष 35 करोड़ और राज्य कर्मचारियों को केशलेख चिकित्सा योजना में 50 करोड़ रुपए बजट की स्वीकृति प्रदान की गयी है।

#### कर्मचारियों को पांच माह से वेतन नहीं

अमृत विचार, लखनऊ : आयुर्वेद व यूनानी चिकित्सकों का पंजीकरण करने वाले आयुर्वेदिक एवं यूनानी तिब्बी चिकित्सा पद्धति बोर्ड कार्यालय में कार्यरत कर्मचारियों को वेतन एवं पेंशनर्स को बीते पांच माह से भुगतान नहीं हो रहा है। चैयरमैन के अभाव में वेतन नहीं बन रहा है। नए चैयरमैन के निर्वाचन के लिए चुनाव कराया या निवर्तमान बोर्ड का कार्यकाल बढ़ाने की प्रस्ताव संबंधी प्रस्ताव शासकीय पत्रावलियों में दबी पड़ी है। फाइल को लेकर अधिकारी बेसुध हैं, जबकि कार्यरत कर्मचारियों एवं पेंशनर्स हर दिन बर्त जोख रहे हैं। रजिस्टार अखिलेश कुमार वर्मा ने बताया कि चैयरमैन का कार्यकाल खत्म होने के कारण समस्या आ रही है। चैयरमैन निर्वाचन के लिए चुनाव कराया जा वर्तमान बोर्ड का कार्यकाल बढ़ाने की मांग की गई है।

#### नर्सिंग पाठ्यक्रमों में 30 सितंबर तक दाखिले

अमृत विचार, लखनऊ : प्रदेश में नर्सिंग व पैरामेडिकल पाठ्यक्रमों का नया सत्र इसी माह से शुरू हो जाएगा। नए सत्र में विभिन्न पाठ्यक्रमों में होने वाले दाखिलों की अंतिम तिथि 30 सितंबर निर्धारित की गयी है। यह निर्देश उन .स्टेट मेडिकल फैकल्टी के सचिव ने वेबसाइट पर जारी कर दिए हैं। प्रदेश के नर्सिंग कॉलेजों एवं पैरामेडिकल प्रशिक्षण केन्द्रों में नए सत्र के लिए प्रवेश प्रक्रिया चल रही है, अधिकांश कॉलेजों में सीटें फुल हो चुकी हैं, शेष रिक्त सीटों पर 30 सितंबर बाद के बाद प्रवेश बंद कर दी जाएगी। फैकल्टी सचिव ने बताया कि सत्र शुरू होने के बाद दिसंबर में दो सप्ताह का अवकाश मिलेगा, मार्च 2026 में गत बैच के अभ्यर्थियों को सप्लीमेंट्री परीक्षा देने का मौका मिलेगा, अगले साल अगस्त 2026 में पुनः वार्षिक परीक्षाएं संपन्न होंगी।

#### शिकायतों का निस्तारण कराएं अधिशासी अभियंता

अमृत विचार, लखनऊ : ऊर्जा मंत्री एके शर्मा ने कहा कि ऊर्जा निगमों के सभी अधिशासी अभियंता अपने-अपने क्षेत्र में लंबित उपाभोक्ता शिकायतों का तत्काल निस्तारण कराएं। सोमवार को सरकारी आवास पर आयोजित जनता दर्शन में ऊर्जा मंत्री ने यह निर्देश दिए। उन्होंने अधिकारियों को स्पष्ट निर्देश दिए कि जनता की समस्याओं का निस्तारण शीघ्र, गुणवत्तापूर्ण व पारदर्शी तरीके से किया जाए। आमजन की समस्याओं के समाधान में किसी प्रकार की शिथिलता या लापरवाही बर्दाश्त नहीं की जाएगी। ऊर्जा मंत्री ने अधिकारियों को निर्देश देते हुए कहा कि प्रत्येक समस्या का निस्तारण निर्धारित समय सीमा में किया जाए, साथ ही गंभीर व प्राथमिकता वाली शिकायतों का तत्काल समाधान सुनिश्चित किया जाय। उन्होंने कहा कि जनता से प्राप्त शिकायतों की नियमित समीक्षा की जाए। समाधान के बाद संबंधित शिकायतकर्ता को सूचना अवश्य दी जाए।

# रोजगार महाकुंभ आज से, 50 हजार से अधिक नौकरियों के मिलेंगे अवसर

## उपलब्धियों और योजनाओं का अनोखा संगम होगा इंडिया एक्सपो मार्ट

राज्य ब्यूरो, लखनऊ

**अमृत विचार:** राजधानी में 26 अगस्त से होने वाले रोजगार महाकुंभ 50,000 से अधिक नौकरियों और 15,000 अंतरराष्ट्रीय अवसरों का संगम होगा। इंदिरा गांधी प्रतिष्ठान में 28 अगस्त तक होने जा रहे इस महाकुंभ की शुरुआत मुख्यमंत्री योगी आदित्यनाथ करेंगे। इस दौरान 1 लाख से अधिक पंजीकरण, 50 हजार नौकरियों के अवसर और 15 हजार अंतरराष्ट्रीय रिक्रितियों शामिल होंगे।इनमें संयुक्त अरब अमीरात, सऊदी अरब, जापान और जर्मनी में प्लेसमेंट भी होंगे। इसी तरह 35 हजार घरेलू अवसर देश की अग्रणी कंपनियों के माध्यम से उपलब्ध कराए जाएंगे। 100 से अधिक भर्ती

##### ● मुख्यमंत्री योगी आदित्यनाथ करेंगे महाकुंभ का उद्घाटन

साझेदार इसमें भाग ले रहे हैं, जिनमें 20 अंतरराष्ट्रीय भर्ती कर्ता भी होंगे। इस अवसर पर 10,000 से अधिक ऑफर लैटर जारी किए जाएंगे, जिनमें से 2,000 से अधिक विदेशी प्लेसमेंट के लिए होंगे। प्रमुख सचिव श्रम एवं सेवायोजन डॉ. एमकेएस सुन्दरम् ने बताया कि इस भव्य आयोजन में वैश्विक नियोक्ता, उद्योग जगत के नेता, नीति निर्माता और नौकरी चाहने वाले एक ही छत के नीचे आएंगे। कार्यक्रम का उद्देश्य गुणवत्तापूर्ण रोजगार सृजन, कौशल विकास को प्रोत्साहन तथा आर्थिक विकास को नई गति देना है।

राज्य ब्यूरो, लखनऊ

**अमृत विचार:** ग्रेटर नोएडा स्थित इंडिया एक्सपो मार्ट में होने वाले यूपी इंटरनेशनल ट्रेड शो के तीसरे संस्करण की तैयारी जोरों पर है। इस बार का शो सिर्फ व्यापार तक सीमित नहीं रहेगा, बल्कि राज्य सरकार के विभिन्न विभाग भी इसमें अपनी उपलब्धियों, परियोजनाओं और योजनाओं का पूरा लेखा-जोखा पेश करेंगे। 25 से 29 सितंबर के बीच होने वाले इस आयोजन में विभिन्न स्टॉल्स के लिए कुल 37085

- सीएम युवा, न्यू एंटरप्रेन्योर्स और पार्टनर कंट्री पवेलियन होंगे आकर्षण का केंद्र**
- प्रदेश की आर्थिक और सांस्कृतिक ताकत को नई पहचान देगा यूपीआईटीएस**



पहचान देगा। शो में इन्वेस्ट यूपी, यूपीसीडा, जीनीडा, योडा और नोएडा जैसे औद्योगिक विकास से जुड़े विभाग प्रमुख आकर्षण होंगे। साथ ही आईटी एवं इलेक्ट्रॉनिक्स, ऊर्जा और अतिरिक्त ऊर्जा विभाग भी अपनी योजनाओं को प्रदर्शित करेंगे।

# यूपी के लिए केंद्र से मंगाई गई 268 रैक यूरिया

**कृषि मंत्री ने कहा: उर्वरकों की कमी नहीं होने दी जाएगी, कालाबाजारी करने वालों के खिलाफ सख्त कार्रवाई**

## बाढ़-बारिश से डूबी गन्ना की फसल बचाने में जुटी सरकार

राज्य ब्यूरो, लखनऊ

**अमृत विचार:** बाढ़-बारिश से डूबे गन्ना की फसल को लेकर मुख्यमंत्री योगी आदित्यनाथ के निर्देश पर गन्ना विकास विभाग ने कीट प्रबंध व बचाव शुरू कर दिया है। अबतक 329 ड्रोन लगाकर गन्ने की 24218 हेक्टेयर फसल में कीटनाशक का छिड़काव किया है।

मुख्यालय स्तर से सभी परिक्षेत्र के उप गन्ना आयुक्तों, जिला गन्ना अधिकारियों, चीनी मिल के प्रबंधकों को प्रतिदिन फील्ड में भ्रमण करने, रोग व कीट से प्रभावित गन्ना फसल के बचाव के लिए किसानों से संवाद

- मुख्यमंत्री के निर्देश पर गन्ना विकास विभाग ने कीट प्रबंध व बचाव में कसी कमर**
- लगाए गए 329 ड्रोन, अब तक गन्ने के 24218 हेक्टेयर में कीटनाशक का छिड़काव**

स्थापित करने को कहा गया है। इसके साथ ही ड्रोन से आवश्यक दवाओं का छिड़काव व नियंत्रण करने के निर्देश भी दिए गए हैं। गन्ना विकास विभाग के मुताबिक 329 ड्रोन का उपयोग कर लगभग 24218 हेक्टेयर गन्ना क्षेत्रफल में दवाओं का छिड़काव कार्य किया जा चुका है। लगातार भारी वर्षा से

जलमग्नता के कारण कई क्षेत्रों में गन्ना फसल प्रभावित हुई है, जिससे गन्ने के पौधों की जड़ों में सड़न, कीट व रोग का प्रभाव तथा जंगली जानवरों के कारण जानमाल की क्षति बढ़ गई है। वर्तमान में चीनी मिलें किसानों को रोग व कीट से बचाव के लिए लाइट ट्रेप मशीनें भी उपलब्ध करा रहीं हैं।विभाग ने किसानों को सुझाव दिया है कि बाढ़ क्षेत्रों में गन्ना फसल को सफेद मक्खी, पोक्का बोइंग, जड़ सफेक, चोटी वेधक, रेड रॉट एवं हानिकारक कीटों से बचाव के लिए वैज्ञानिकों द्वारा संस्तुत कीटनाशकों का समय से छिड़काव करें।

## किसानों के स्मार्ट फोन से रोकेंगे कालाबाजारी और ओवर रेटिंग

**अमृत विचार, लखनऊ :** किसानों के स्मार्ट फोन प्रदेश में खाद की कालाबाजारी और ओवर रेटिंग पर अंकुश लगाने का हथियार बनेंगे। किसान व उपाभोक्ता उर्वरक खरीदने पर मोबाइल फोन से सीधे रकैन कर भुगतान कर सकेंगे। इससे लेन-देन की प्रक्रिया अधिक पारदर्शी, सुरक्षित एवं सुगम होगी। खाद माफिया की कारगुजारी पर भी नकेल कसने के लिए व्यवस्था को सहतू मिलेगा। ताजा सरकारी व्यवस्था के अनुसार, राज्य के ग्रामीण क्षेत्रों में सक्रिय बहुदेशीय प्रांरिक कृषि ऋण समितियों (एम-पैक्स) पर भी अब क्यूआर कोड के माध्यम से भुगतान किया जा सकेगा। सहकारिता राज्यमंत्री (स्वतंत्र प्रभार) जैपीएस राठौर ने बीते दिनों उा. कोआपरेटिव बैंक मुख्यालय में एम-पैक्स क्यूआर कोड प्रणाली की शुरुआत कर दी है। इस व्यवस्था का सबसे अधिक लाभ पैक्स से जुड़े किसानों को होगा। वह खाद, बीज, कीटनाशक तथा अन्य वस्तुओं की खरीद करने के बाद क्यूआर कोड के माध्यम से वास्तविक मूल्य का भुगतान एम-पैक्स को कर सकेंगे। मौजूदा समय में सक्रियता के साथ काम कर रहे 6800 पैक्स पर तत्काल क्यूआर कोड के माध्यम से भुगतान शुरू करने के निर्देश दिए गए हैं।

में भी अद्वितीय वृद्धि हुई है। वर्ष 2016-17 में चावल का उत्पादन 144.70 लाख मीट्रिक टन से बढ़कर अब वर्ष 2024-25 में कुल 212.25 मीट्रिक टन हुआ है।

## उप मुख्य पशु चिकित्साधिकारी मिश्रिख निलम्बित

**अमृत विचार, लखनऊ :** पशुधन मंत्री धर्मपाल सिंह के निर्देश पर सीतापुर के उप मुख्य पशुचिकित्साधिकारी मिश्रिख, डॉ. विजय नाथ को निलंबित कर दिया गया है। उनपर अपने पदीय दायित्वों, कर्तव्यों के प्रति घोर लापरवाही व शिथिलता बरतने के कारण यह कार्रवाई की गई है। पशुधन मंत्री ने बताया कि गौरसंरक्षण कार्यों में घोर लापरवाही के मद्देनजर अधिकारी पर यह कार्रवाई की गई है। उन्होंने कहा कि गोशालाओं में किसी प्रकार की अव्यवस्था बर्दाश्त नहीं की जायेगी। पशुओं की देखरेख, चारा, पानी एवं उपचार आदि के बारे में कोई समझौता नहीं किया जायेगा।

## छांगुर बाबा की 13.02 करोड़ की संपत्ति संबद्ध

राज्य ब्यूरो, लखनऊ

**अमृत विचार:** प्रवर्तन निदेशालय (ईडी) ने छांगुर बाबा उर्फ जलालुद्दीन के धर्मांतरण गिरोह और विदेशी फंडिंग से जुड़े मामले में सोमवार को बड़ी कार्रवाई की है। जोनल कार्यालय की टीम ने पीएमएलए 2002 के तहत बलरामपुर उतरोला स्थित 13 संपत्तियों को अस्थायी रूप से अटैच कर दिया है। इन संपत्तियों की कीमत करीब 13.02 करोड़ रुपये है। अटैच की गई संपत्तियां नीतू नवीन रोहरा के नाम से खरीदी गई थीं।

ईडी अधिकारियों के मुताबिक बाबा में सामने आया कि छांगुर बाबा की करीबी नीतू नवीन रोहरा के नाम पर करोड़ों रुपये की संपत्तियां खरीदी गई थीं। इस

## विजिटर्स को आकर्षित करने के लिए लगेंगे स्टाल

- विजिटर्स को आकर्षित करने के लिए नगर विकास, पर्यटन एवं संस्कृति और स्वच्छ गंगा मिशन से जुड़े विशेष स्टॉल भी लगाए जाएंगे। वहीं, सिंचाई विभाग, फूड सेफ्टी एंड ड्रग्स एडमिनिस्ट्रेशन, हेल्थ एंड हॉस्पिटल्स, आयुष, पर्यावरण और वन विभाग भी इसमें हिस्सा लेंगे। ग्रामीण अर्थव्यवस्था से जुड़े विभाग जैसे कृषि विभाग, डेयरी डेवलपमेंट, एनीमल हज्बंड्री, फिशरीज और यूपीएसआरएलएम अपने-अपने सेक्टर की उपलब्धियों को सामने रखेंगे। साथ ही ओडीओपी और जीआई प्रोडक्ट्स भी घरेलू और अंतर्राष्ट्रीय आगंतुकों का ध्यान खींचेंगे। इस बार शुगर एंड केन, टेक्सटाइल्स एंड हेंडलूम्स, क्रेडाई, बैंकिंग एंड फाइनेंस, ट्रांसपोर्ट (ऑटो व ईवी), यूपीएसडीएम और हायर एजुकेशन से जुड़े स्टॉल भी शोभा बढ़ाएंगे। इसके अलावा सीएम युवा, न्यू एंटरप्रेन्योर्स और पार्टनर कंट्री पवेलियन जैसी पहल भी आकर्षण का केंद्र होगी।

# सुप्रीम कोर्ट ने मुरादाबाद की कंपनी पर एनजीटी के 50 करोड़ रुपये के जुर्माने को खारिज किया

मुरादाबाद/नई दिल्ली (ब्यूरो/ एजेंसी)

उच्चतम न्यायालय ने पर्यावरण मानदंडों के उल्लंघन में मुरादाबाद स्थित हस्तशिल्प नियांतक पर 50 करोड़ रुपये का जुर्माना लगाने के राष्ट्रीय हरित अधिकरण (एनजीटी) के आदेश को खारिज कर दिया है और कहा है कि कानून का शासन राज्य या उसकी एजेंसियों को पर्यावरण मामलों में एक दमड़ी भी वसूलने की अनुमति नहीं देता है। प्रधान न्यायाधीश बी.आर. गवई और न्यायमूर्ति के. विनोद चंद्रन की पीठ ने 22 अगस्त को अपने फैसले में कहा कि हालांकि कंपनी से पर्यावरणीय उल्लंघन हुए हैं, लेकिन उसके वार्षिक टर्नओवर के आधार पर लगाया गया जुर्माना कानूनी आधार से रहित है। शीर्ष अदालत ने पर्यावरण मानदंडों के कथित उल्लंघन के लिए मुरादाबाद स्थित हस्तशिल्प नियांतक सी.एल. गुप्ता एक्सपोर्ट लिमिटेड पर जुर्माना लगाने वाले एनजीटी के लंबे फैसले की भी आलोचना की। अदालत ने नाराजगी व्यक्त की और कहा कि दिमाग का प्रयोग पृष्ठों की संख्या के अनुपात में नहीं था। फैसले में आगे कहा गया कि न्यायिक निर्णय की मूल आत्मा विवेकपूर्ण विचार है, और अदालतों व अधिकरणों को केवल सामान्य

#### ● पर्यावरण मानदंडों के उल्लंघन का मामला

रूप से कानून का उल्लेख करने वाले भाषणात्मक रुख अपनाने से बचना चाहिए, खासकर जब वह तथ्यों के संदर्भ के बिना हो। पीठ ने कहा, “हम इससे अधिक कुछ नहीं कहेंगे तथा एनजीटी के आदेश को ऊपर उल्लेखित सीमा तक निरस्त करने वाली अपील को स्वीकार करते हैं। पीठ ने वार्षिक कारोबार के आधार पर जुर्माना लगाने के सवाल पर चर्चा करते हुए एक फैसले का हवाला दिया। एनजीटी ने उस मामले में कंपनी का राजस्व 100-500 करोड़ रुपये के बीच पाया और 500 करोड़ रुपये का जुर्माना लगाया। फैसले में कहा गया कि जुर्माना लगाने के लिए एनजीटी द्वारा अपनाई गई पद्धति किसी भी विधिक सिद्धांत के तहत स्वीकार्य नहीं मानी जा सकती। कानून का शासन राज्य या उसकी एजेंसियों को, पर्यावरण से जुड़े मामलों में भी एक दमड़ी तक वसूलने की अनुमति नहीं देता। किसी भी वैधानिक या अन्य शर्तों के उल्लंघन के खिलाफ कार्यवाही करने के अधिकार क्षेत्र वाले प्रदूषण नियंत्रण बोर्ड के अधिकार को सुरक्षित रखते हुए, शीर्ष अदालत ने कहा कि एनजीटी का निर्देश रद्द किए जाने योग्य है।

## दुबई की कंपनी से 21.08 करोड़ की फंडिंग

- ईडी की जांच में यह सामने कि छांगुर बाबा और नवीन रोहरा ने एक संगठित साजिश के तहत दुबई स्थित कंपनी यूनाइटेड मरीन एफजेडई के जरिए सिंधिख सीतो से करोड़ों रुपये भारत लाया। लगभग 21.08 करोड़ रुपये एनआरई और एनआरओ खातों के माध्यम से भारत लाकर बलरामपुर के उतरोला में नीतू रोहरा के नाम पर कई संपत्तियां खरीदी गईं। छांगुर बाबा को 28 जुलाई 2025 और नवीन रोहरा को 4 अगस्त 2025 को गिरफ्तार किया जा चुका है। दोनों फिलहाल न्यायिक हिरासत में हैं। ईडी ने कहा है कि इस मामले की जांच अभी जारी है और जल्द ही और खुलासे होसकते हैं।

## भाजपा के लोग एस्ट्रोलॉजी पर करते हैं भरोसा: अखिलेश

लखनऊ, अमृत विचार : सपा प्रमुख अखिलेश यादव ने कहा कि भाजपा के लोग एस्ट्रोनीमी पर भरोसा नहीं करते है, ये एस्ट्रोलांजी पर भरोसा करते है। भाजपा के लोग हर चीज का श्रेय खुद लेना चाहते हैं। दूसरे का काम अपना बताना। दूसरे के किए काम का नाम बदल देना। यही उनका काम है। भाजपा के लोग काम नहीं करते नाम बदलते है। सपा प्रमुख ने सोमवार को पार्टी मुख्यालय में मीडिया को संबोधित करते हुए कहा कि अंतरिक्ष यात्री, ग्रुप कैप्टन शुभांशु शुक्ला से समय लेकर वह जरूर मिलेंगे। उनका अनुभव जानेंगे। निष्कासित विधायक पूजा पाल की चिट्ठी को लेकर अखिलेश यादव ने कहा कि चिट्ठी कौन लिखवा रहा है।



### न्यूज़ ब्रीफ

### कांग्रेसी नेता छह महीने के लिए जिला बदर घोषित

बरेली, अमृत विचार : किला थाना क्षेत्र के नीम वाली मस्जिद निवासी कांग्रेसी नेता सलीम उर्फ मुन्ना कुरेशी पर पुलिस ने पहले गुंडा एक्ट की कार्रवाई की थी। अब एसएसपी अनुराग आर्य की रिपोर्ट पर एडीएम सिटी सौरभ दुबे की अदालत ने उसे छह माह के लिए जिला बदर घोषित किया है। पुलिस की रिपोर्ट के मुताबिक मुन्ना कुरेशी पर मारपीट, रंगदारी, धमकी, जुआ-सट्टा और कब्जेदारी जैसे कई संगीन मुकदमे दर्ज हैं। मोहल्ले के लोगों ने शपथपत्र देकर बताया कि मुन्ना और उसका गैंग गैले समय से इलाके में अवेध काम कर रहे हैं। शिकायत करने वालों को धमकाया जाता है और गवाहों को डराकर मुकदमों को प्रभावित किया जाता है।

### सिंगल विंडो पर भीड़ 800 प्रमाण पत्र बनाए

बरेली, अमृत विचार : रुहेलखंड विश्वविद्यालय में प्रोविजनल प्रमाण पत्र व डिग्री लेने के लिए विद्यार्थियों की भारी भीड़ जुट रही है। ऑनलाइन प्रमाणपत्र की व्यवस्था होने के बावजूद विद्यार्थी विश्वविद्यालय में ही आ रहे हैं, इसकी पीछे कई वजह हैं। कुछ विद्यार्थियों को ऑनलाइन प्रमाणपत्र पर भरोसा नहीं हो रहा है तो कुछ ऑनलाइन अधिक फीस होने की वजह से भी ऑफलाइन ही प्रमाणपत्र बनवा रहे हैं।

व अदालत उपजिलाधिकारी महोदय (न्यायिक) नवाबगंज जिला बरेली
<b>मुकदमा नं.टी 202412130407475 स्न् 2024</b> ज्वाला प्रसाद आदि बनाम बालक राम आदि
1. ज्वाला प्रसाद पुत्र सुन्दर लाल 2. राम दास पुत्र सुन्दर लाल 3. बुलाकी राम पुत्र सुन्दर लाल निवासीगण ग्राम बीजामऊ तहसील नवाबगंज जिला बरेली मुदरई बनाम
1. रोहित कुमार पुत्र दर्शन लाल 2. रजनीश कुमार पुत्र दर्शन लाल 3. महेन्द्र पाल पुत्र बालक राम 4. रूप लाल पुत्र बालक राम 5. ऋषि पुत्र राम औतार 6. राकेश पुत्र अहिवनर सिंह 7. हरकेश पुत्र अहिवनर सिंह 8. गंगा देवी पत्नी अहिवनर सिंह निवासीगण ग्राम बीजामऊ तहसील नवाबगंज जिला बरेली 9. रविन्द्र सिंह पुत्र गुलजारी 10. उपेन्द्र सिंह पुत्र गुलजारी 11. विजेन्द्र सिंह पुत्र गुलजारी 12. शक्ति सिंह पुत्र बलविन्द्र सिंह 13. कु. गुंजन गुप्ती बलविन्द्र सिंह 14. कु. मजा पुत्री बलविन्द्र सिंह 15. लज्जावती पत्नी बलविन्द्र सिंह 16. विद्यावती पत्नी गुलजारी निवासीगण फतेहगंज परिसरकी तहसील मीरगंज जिला बरेली 17. सुमन देवी पत्नी राम औतार 18. टोडी राम पुत्र बलदेव प्रसाद 19. हर पाल पुत्र लोकी राम 20. बेबी सिंह पुत्र लोकी राम 21. नेम चन्द्र पुत्र लोकी राम निवासी गण ग्राम बीजामऊ तहसील नवाबगंज जिला बरेली 22. ग्राम भाषा ऐठपुर तहसील नवाबगंज जिला बरेली द्वारा ग्राम प्रधान। मुदरालय
चूँकि मुसम्मी ज्वाला प्रसाद आदि आपके नाम एक नालिस वस्तु खाता बंटवारा के दायर की है लिहाजा आपको हुकूम दिया जाता है कि आप बतारीख 03.09.25 अमालतन या मारफत किसी वकील के जो हालात मुकदमा में बखबुी वाकिफ हो मय कागजात मुतलका के हाजिर को वरना आपकी गैरहाजरी में मुकदमा हाजा फैसला होगा।
आज तारीख 25.08.25 मेरे दस्तखत व मोहर अदालत से जारी किया गया।
<b>जज</b>

<b>कार्यालय प्रभागीय वनाधिकारी, पीलीभीत सईगर रिजर्व, पीलीभीत</b>	
पत्रांक: 501/7-3/पीलीभीत	<b>अति-अल्पकालीन निविदा</b>
सर्वसाधारण को सूचित किया जाता है कि प्रोजेक्ट टाईगर योजना अन्तर्गत पीलीभीत टाईगर रिजर्व, पीलीभीत में निम्न निर्माण कार्य हेतु सीलबन्ड निविदायें पंजीकृत ठेकेदारों को अपेक्षित अर्हतायें रखते हो, से, मोहरबन्ड निविदा इन्हें कार्यालय द्वारा जारी शर्तों एवं अनुबन्धों के साथ दिनांक 01.09.2025 के सायं 3:00 बजे तक रजिस्टर्ड डाक/कोरियर अथवा व्यक्तिगत द्वारा आमंत्रित की जाती हैं, जो दिनांक 02.09.2025 को प्रातः 11:00 बजे उपस्थित निविदादाताओं के समक्ष अद्योहस्ताक्षरी अथवा अद्योहस्ताक्षरी द्वारा नामित अधिकारी द्वारा खोली जायेगी। निविदा को बिना कारण बताये स्वीकृत/अस्वीकृत करने का अधिकार अद्योहस्ताक्षरी के पास सुरक्षित है। निविदा प्रपत्र किसी भी कार्य दिवस में दिनांक 26.08.2025 से 01.09.2025 तक की अपरन्ध 12:00 बजे तक निर्धारित मूल्य देकर प्राप्त किये जा सकते हैं। शेष शर्तें प्रभागीय कार्यालय/नोटिस बोर्ड पर देखी जा सकती हैं। निविदा की बन्धक धनराशि एफ.डी.आर. के रूप में, जो संपूर्ण निविदा प्रभागीय अधिकारी, पीलीभीत टाईगर रिजर्व, पीलीभीत के पदनाम से बन्धक हो, मान्य होगी। यह समस्त कार्य एक माह में पूरे करना होगा।	दिनांक: 25-08-2025

क्र.सं.	रैंज का नाम	कार्य का नाम	स्थल का नाम	लागत (कर सहित रु. में)	धरोहर/बन्धक धनराशि
1.	प्रभागीय कार्यालय परिसर	हॉल का निर्माण	प्रभागीय कार्यालय परिसर	597830	12000
2.	तरीह	हाथी शेट का निर्माण	मुस्तफाबाद परिसर	716278	14325

**मनीष सिंह**  
**प्रभागीय वनाधिकारी (पीलीभीत टाईगर रिजर्व, पीलीभीत)**

<b>कार्यालय प्रभागीय वनाधिकारी, पीलीभीत टाईगर रिजर्व, पीलीभीत</b>	
पत्रांक: 502/7-3/पीलीभीत	<b>अल्पकालीन ई-टेंडरिंग सूचना</b>
सर्वसाधारण को सूचित किया जाता है कि पीलीभीत टाईगर रिजर्व, पीलीभीत अन्तर्गत निम्न कार्य हेतु निविदायें ई-टेंडरिंग के माध्यम से पी.डब्ल्यू.डी./आर.ई.एस. अथवा अन्य राजकीय विभाग में सविल कार्यों हेतु पंजीकृत ठेकेदारों से, जो अपेक्षित अर्हतायें रखते हो से आमंत्रित की जाती हैं। निविदादाता कार्य को निविदा इस कार्यालय द्वारा जारी शर्तों एवं अनुबन्धों के साथ ई-टेंडरिंग के माध्यम से ऑनलाइन निविदा https://etender.up.nic.in पर दिनांक 27.08.2025 से दिनांक 02.09.2025 को सायं 04:00 बजे तक डाउनलोड कर अपलोड की जा सकती है। निविदादाता द्वारा प्रत्येक डाउनलोड निविदा प्रपत्र समस्त कार्यवाही पूर्ण करते हुए प्रभागीय वनाधिकारी, पीलीभीत टाईगर रिजर्व, पीलीभीत के कार्यालय में दिनांक 03.09.2025 की अपरन्ध 02:00 बजे तक पंजीकृत डाक/कोरियर अथवा व्यक्तिगत रूप से उपलब्ध कराना अनिवार्य है। ऐसा न किये जाने की दशा में निविदा नॉन रिस्पॉन्सिव घोषित कर दी जायेगी। डाक में हुई देरी के लिए निविदा आमंत्रण/विभाग किसी भी प्रकार से उत्तरदायी नहीं होगा। परिशिष्ट/ शुद्धिपत्र यदि कोई होगा, तो ई-प्रक्रोयमेंट पोर्टल/वेबसाइट पर ही दर्शित किया जायेगा। समस्त निविदायें अद्योहस्ताक्षरी अथवा अद्योहस्ताक्षरी द्वारा नामित अधिकारी द्वारा दिनांक 03.09.2025 को अपरन्ध 03:00 बजे तकनीकी बिड खोलने के उपरान्त वित्तीय बिड को खोला जायेगा। निविदा सम्बन्धी नियम एवं शर्तें कार्यालय समय में किसी भी कार्य दिवस में प्राप्त कर सकते हैं। अद्योहस्ताक्षरी को कोई भी एक अथवा समस्त निविदायें बिना कोई कारण बताये अस्वीकार अथवा निरस्त करने का अधिकार सुरक्षित होगा।	दिनांक: 05-08-2025

क्र.सं.	रैंज का नाम	कार्य का नाम	लागत समस्त सहित (लाख में)	निविदा मूल्य जी.एस.टी. सहित रु. में	बन्धक धनराशि (रु. में)	कार्य पूर्ण करने की अवधि
1.	2.	3.	4.	5.	6.	7.
1.	दियोरिया	बाउण्ड्री वॉल का निर्माण	30.00	1000	60000	15 दिवस

**मनीष सिंह**  
**प्रभागीय वनाधिकारी (पीलीभीत टाईगर रिजर्व, पीलीभीत)**

# निर्माणाधीन आवास का बीम गिरने से बच्ची की मौत

## कुंदरकी के गांव गुरेर की घटना, मुख्यमंत्री आवास योजना के तहत बन रहा था आवास, दूसरी गंभीर घायल

संवाददाता, कुंदरकी

**अमृत विचार:** ब्लॉक क्षेत्र के अंतर्गत ग्राम पंचायत गुरेर में उस समय हड़कंप मच गया। जब निर्माणाधीन आवास का बीम गिरने से दो बच्चियां दब गईं। लोगों ने बीम हटाकर बच्चियों को निकाला लेकिन तब तक एक बच्ची की मौत हो गई और दूसरी गंभीर रूप से घायल हो गई। घायल बच्ची को निजी अस्पताल में भर्ती कराया गया जहां पर उसका उपचार चल रहा है।

ग्राम निवासी मनोहर ने बताया कि उसकी पत्नी और वह दिव्यांग है। मुख्यमंत्री आवास योजना के तहत दिव्यांग कोटे से उन्हें आवास मिला था जिसमें आवास की धनराशि 1 लाख 20 हजार उन्हें मिल गई थी। लेकिन इस धनराशि से उनका आवास पूर्ण नहीं हो सका और कुछ कार्य शेष रह गया था जिसके चलते यह घटना घट गई। सोमवार सुबह निर्माणाधीन बरामदे की दीवार के ऊपर रखा बीम सोमवार की सुबह बंदरों के हिलाने से गिर गया और

सफाई कर्मी को जातिसूचक गालियां दी, रिपोर्ट : तिलहर, अमृत विचार : लिंटर की मिट्टी न उठाने पर जाति सूचक गालियां देने के मामले में सफाई कर्मी ने आरोपी भाई –बहन के खिलाफ रिपोर्ट दर्ज कराई। कोतवाल राकेश कुमार ने बताया कि घटना की रिपोर्ट दर्ज कर ली गई है। घटना की जांच कराई जा रही है।



ग्राम पंचायत गुरेर में घटना स्थल पर मौजूद ग्रामवासी व गिरा बीम।

●**बंदरों के हिलाने से गिरा था बीम, पास में ही खेल रही दोनों बच्चियां आई चपेट में**

**ग्रामीणों ने प्रदर्शन कर बंदर पकड़ने की उठाई मांग**

ग्रामीणों का कहना है कि बंदरों के चलते इससे पहले भी गांव में कई मौत हो चुकी हैं। प्रदर्शन करते हुए बंदरों को पकड़वाने की मांग की। प्रदर्शन करने वालों में मुख्य रूप से भूप सिंह, सर्वेश, हरपाल सिंह, नन्हे भाई, अजीत सिंह, ऋषिपाल सिंह, राजू, जगदीश, सोमनाथ, अनिल, पन्नु, राजेश, पंकज, अंगुस सिंह, विशंबर, कल्लू ,रामेश्वर ,जाहिदन, गुलाब सिंह, धर्म सिंह आदि मौजूद रहे।

पास में ही खेलती हुई उसकी पुत्री पुत्री संजना (8) बीम के नीचे दब गई। बच्चियों की चीख-पुकार सुनकर

## गोकशों से पुलिस की मुठभेड़, एक बदमाश गिरफ्तार

कार्यालय संवाददाता, मुरादाबाद

**अमृत विचार :** मूंढापांडे थाना पुलिस ने रविवार की देर रात सलेमपुर में मुठभेड़ के दौरान गोकशी के आरोपी

वसीम को गिरफ्तार किया। उसके पैर में गोली लगी है। आरोपी का एक साथी भाग निकला। घायल का अस्पताल में उपचार कराने के बाद पुलिस ने सोमवार को कोर्ट में पेश कर जेल भेज दिया। आरोपी ने साथियों के साथ 14 अगस्त की रात सिरसखेड़ा के जंगल में गोकशी की थी। इस मामले के तीन आरोपी पहले ही गिरफ्तार किए जा चुके हैं।

एसपी सिटी कुमार रणविजय सिंह ने बताया कि बीती 14 अगस्त की रात गांव सिरसखेड़ा व नरखेड़ा के जंगल में गोकशी की वारदात हुई थी। अगले दिन

### टोल फ्री नंबर पर लगाई कॉल, 5.50 लाख उड़े

बरेली, अमृत विचार : इज्जतनगर थाना क्षेत्र में रहने वाले युवक ने बैंक खाते में बैंलेस जानने के लिए टोल फ्री नंबर पर फोन लगाया। इस पर साइबर टगो ने झंसे में लेकर साढ़े पांच लाख रुपये का चूना लगा दिया। एसएसपी अनुराग आर्य के आदेश पर पुलिस ने अज्ञात के खिलाफ रिपोर्ट दर्ज कराते हुए खाते को फ्रीज करा दिया है। थाना क्षेत्र के महानगर कॉलोनी निवासी सर्वजीत सिंह ने 14 अगस्त को खाते में बैंलेस जानने के लिए बैंक का टोल फ्री नंबर मिलाया। कॉल ट्रांसफर होकर अज्ञात राखस से जुड़ गई। उसने खुद को बैंक अधिकारी बताते हुए खाता संख्या, एटीएम कार्ड नंबर और जन्मतिथि जैसी गोपनीय जानकारी मांग ली। टग ने भरोसा दिलाया कि कुछ घंटे बाद मोबाइल पर बैंलेस का मैसेज आ जाएगा। सर्वजीत ने शाम को मैसेज पढ़े किया तो खाते से 5.50 लाख रुपये उड़ चुके थे। घटना का पता चलते ही सर्वजीत ने बैंक मैनेजर से संपर्क किया। मैनेजर ने फोन खाते को फ्रीज कर दिया ताकि आगे कोई लेन-देन न हो सके। इसके बाद सर्वजीत ने पूरी घटना की शिकायत एसएसपी अनुराग आर्य से की। एसएसपी के आदेश पर इज्जतनगर पुलिस ने मुकदमा दर्ज कर लिया है और साइबर सेल की मदद से जांच तेज कर दी गई है।

### पब्लिक नोटिस

सूचना सारणण को सूचित किया जाता है कि सुरेश कुमार शर्मा पुत्र श्री उमराव लाल शर्मा निवासी 110- सैफिक कालोनी, बरेली का एक मकान ग्राम उमरेदपुर तहसील फरीदपुर गटा सं. 272 का अंश भाग जिम्नका कुल आराजी सं. 85.28 वर्ग मीटर ह इस यकान को यूनिफर्म बैंक आफ इंडिया प्रेमनगर शाखा से ख्यापर हेतु लोन वास्ते बंधक रख रहे हैं इस सम्पत्ति बावत एक पिछला मूल विक्रय पत्र (बुक नं. वाल्युम 3853 पेज नं. 283 सीरियल नं. 2634 दिनांक 09/03/2016) बरेली में कहीं खो गया है जिसकी सूचना 21/08/2025 को पुलिस को LAR-20250000599376 के माफनट दी जा चुकी है इस विक्रय पत्र को अनुपलब्धता के विषय में किसी व्यक्ति/संस्था को कोई आपत्ती है तो वह इस प्रकाशन के 15 दिन के भीतर अपनी आपत्ती व्यक्तिगत रूप से समस्त साक्ष्यों व दस्तावेजों सहित मेरे कार्यालय में समर्पक कर सकता है इस अवधि में आपत्ती प्राप्त न होने पर लोन की रकम जारी कर दी जायेगी।

**शुद्धा प्रबंधक- यूनिफर्म बैंक आफ इण्डिया, शाखा प्रेमनगर, बरेली।**

**व अदालत सिविल जज जू. डि., शहर बरेली मुतर्फा मुकदमा नं.-69/2024**

देवेन्द्र प्रताप सिंह उम्र लगभग 35 वर्ष पुत्र श्री रामवीर सिंह निवासी ग्राम केसरपुर फरीदपुर परगना तहसील फरीदपुर हाल निवासी मा.नं- 164/166 माल गोदाम रोड सिविल लाईंस जिला बरेली। मुदरई बनाम 1. रामवीर सिंह उम्र लगभग 68 वर्ष पुत्र स्व. श्री रामकुमार सिंह निवासी ग्राम केसरपुर, फरीदपुर परगना तहसील फरीदपुर हाल निवासी म.नं- 164/166 माल गोदाम रोड सिविल लाईंस जिला बरेली मुदरालय 2. आम जनता चूंकि मुसम्मी देवेन्द्र प्रताप सिंह ने आपके नाम एक नालिस वास्ते उत्तराधिकार प्रमाण-पत्र के दायर की है कि आप बतारीख 27.8.2025 अमालतन या मारफत किसी वकील के जो हालात मुकदमा में बखबुी वाकिफ हो मय कागजात मुतलका के हाजिर हो वरना आपकी गैरहाजरी में मुकदमा हाजा फैसला होगा।

आज बतारीख 19.8.25 मेरे दस्तखत व मोहर अदालत से जारी किया गया।

**आदेशानुसार**

**सिविल जज, जू. डि., बरेली।**



●अमृत विचार

आवास की पूर्ण धनराशि लाभार्थी को दी जा चुकी थी किसी कारणवश कार्य शेष रह गया था। इस संबंध में जानकारी कराई जा रही है। बंदरों के लिए ब्लॉक स्तर पर बात कर जल्द ही समाधान निकाला जाएगा। घायल बच्ची के इलाज के लिए संबंधित डॉक्टर से कह दिया गया है।- विनय कुमार सिंह, एसडीएम बिलाही

लाभार्थी को मुख्यमंत्री आवास योजना की तीनों किस्त मिल चुकी हैं और उसका एक कमरा भी बनाकर तैयार हो चुका है। वह अतिरिक्त निर्माण कार्य करा रहा था और लापरवाही के चलते घटना घट गई। शासन स्तर पर रिपोर्ट भेजी जा रही है।

- राजेंद्र सिंह, खंड विकास अधिकारी

पड़ोस के लोग घरों से निकलकर भागे और बच्चियों को निकालने का प्रयास



बंदर पकड़ने की मांग को लेकर प्रदर्शन करते ग्रामीण



अस्पताल में भर्ती घायल पायल।

रूप से घायल हो गई। उसे निजी अस्पताल में भर्ती कराया गया है।

# भजन ही है भगवान तक पहुंचने का साधन

कार्यालय संवाददाता, शाहजहांपुर

**अमृत विचार:** खिरनीबाग स्थित रामलीला मैदान में चल रहे 11 दिवसीय श्रीराम कथा अमृत महोत्सव के तीसरे दिन अंतरराष्ट्रीय कथा व्यास रमेश भाई शुक्ला ने श्रद्धालुओं को भगवान श्रीराम की लीलाओं का रसपान कराया। उन्होंने कहा कि धर्म की स्थापना के लिए भगवान समय-समय पर अवतार लेते हैं। जब प्रत्येक हृदय में श्रीराम का अवतरण होगा और हर व्यक्ति उनके आदर्शों पर चलेगा, तभी सच्चे अर्थों में रामराज्य की स्थापना होगी।

कथा व्यास ने कहा कि भजन ही भगवान तक पहुंचने का एकमात्र साधन है। जब साधक को भजन के बिना जीवन व्यर्थ लगने लगे,

## हत्या की कोशिश में दो भाइयों को सजा

विधि संवाददाता, बरेली

**अमृत विचार:** 21 साल पहले दो दोस्तों की हत्या की कोशिश के मामले में स्पेशल जज फास्ट ट्रैक कोर्ट राघवेन्द्र मणि ने थाना प्रेमनगर के मोहल्ला चाहबाई निवासी दो सगे भाइयों मुकेश उर्फ मुक्का और बबू को पुरेक्षण में दोषी पाते हुए 7-7 वर्ष कठोर कारावास और प्रत्येक को 18 हजार 500 रुपये जुर्माने की सजा सुनायी।

सरकारी वकील संतोष श्रीवास्तव ने बताया कि वादी मुकदमा गुलाबनगर निवासी राजीव कुमार सक्सेना ने थाना प्रेमनगर में तहरीर देकर बताया था कि दोस्त पंकज तोमर के साथ 31 दिसंबर 2003 की रात 11:30 बजे अपने घर लौट रहे थे। रास्ते में नीरज टेंट हाउस के पास शशी, गब्बर, मुकेश

**किशोरी से छेड़छाड़ के दोषी को तीन वर्ष कैद**

विधि संवाददाता, बरेली : रात में घर में घुसकर 15 वर्षीय किशोरी से छेड़छाड़ करने के आरोपी कयोलाड़िया थाना क्षेत्र निवासी रवि कुमार को परीक्षण में दोषी पाते हुए स्पेशल जज पॉक्सो एक्ट कोर्ट रामानंद ने तीन वर्ष सश्रम कारावास और 14 हजार रुपये जुर्माने की सजा सुनाई। सरकारी वकील सरनाम सिंह ने बताया कि पीड़िता के पिता ने थाना कयोलाड़िया में तहरीर देकर बताया था कि 6 दिसम्बर 2020 की रात 9 :45 बजे गांव का ही रवि कुमार दीवार फांदकर घर में घुस गया और पुत्री की मच्छरदानी में घुस गया और उसके साथ छेड़छाड़ करने लगा। रोशनी होने की वजह से पुत्री ने रवि को पहचान लिया और मुझे आवाज दी। मैं उठकर भागता तब तक रवि दीवार कूदकर पास के खेत में जाने से मारने की धमकी देते हुए घुस गया, पकड़ में नहीं आ सका। पुलिस ने घर में घुसकर छेड़छाड़, धमकी, पॉक्सो एक्ट की संगीन धाराओं में रिपोर्ट दर्ज कर विवेचना के बाद आरोप पत्र कोर्ट भेजा था। अभियोजन ने आठ गवाह पेश किए।

उर्फ मुक्का और बबू ने हम दोनों को रोककर गाली-गलौज की और विरोध करने पर मुझ पर व दोस्त पर जानलेवा हमला बोल दिया। हमलावर मुक्का, डंडों व लोहे की सरिया से लैस थे जिससे मुझे और मेरे दोस्त को गंभीर चोटें आयी हैं। पुलिस ने हत्या की कोशिश,

# छात्रा के सहारे लोगों को फंसा कर मांगते थे रंगदारी, पांच गिरफ्तार

कार्यालय संवाददाता, बरेली

**अमृत विचार :** इज्जतनगर पुलिस ने छात्रा के सहारे लोगों को हनीट्रैप में फंसा कर उगाही करने वाले गिरोह का खुलासा करते हुए छात्रा समेत पांच आरोपियों को गिरफ्तार किया है। इस गिरोह ने युवक को फंसा कर उससे 30 हजार रुपये और सोने की अंगूठी ली थी। साथ ही दुष्कर्म के मुकदमे में फंसाने की धमकी देकर पांच को करीब एक सप्ताह पहले छात्रावास में बंदायं निवासी 12वीं की छात्रा, रहपुा चौधरी के गुड्डू बंजारा उर्फ शकील अहमद, हार्टमैन कालेज के पीछे के अवधेश, गोविन्दपुर के आकाश और कैलाशपुरम सुखां निवासी मिथलेश गंगवार के रूप में हुई है।

इज्जतनगर थाना प्रभारी बिजेन्द्र सिंह ने बताया कि ग्राम महलऊ रोड नंबर-एक निवासी अमित राठौर ने इस गिरोह के खिलाफ रिपोर्ट दर्ज कराई थी। आरोप था कि 17 अगस्त

### आकाश ने छात्रा को दिया अमित का नंबर

पुलिस पृष्ठछात्र में आरोपियों ने बताया कि गुड्डू बंजारा, अवधेश, आकाश, मिथलेश और मोहित मिश्रा समेत दो अन्य की अच्छी दोस्ती है। आकाश की पहचान 12वीं की छात्रा के साथ थी। सभी ने मिलकर योजना बनाई कि छात्रा के सहारे किसी को हनी ट्रप में फंसाकर मोटी रकम वसूल की जाए। इस पर आकाश ने अमित राठौर का मोबाइल नंबर छात्रा को दे दिया। छात्रा ने अमित राठौर को लान के मुताबिक अपने जाल में फंसाया। इसके बाद वह उसे होटल में लेकर गई। वहां पर अश्लील वीडियो भी बनाए गए। इसके बाद सभी होटल पहुंच कर बंधक बनाया।

को अमित राठौर को 12वीं की छात्रा होटल में लेकर गई थी। कुछ देर बाद सभी पियों से पहुंचे गिरोह के सदस्यों ने उसे बंधक बना लिया और उसे मिनी बाईपास पर लेकर गए। वहां ले जाकर सभी ने उसके साथ जमकर मारपीट की। साथ ही वीडियो और अवधेश, गोविन्दपुर के आकाश और कैलाशपुरम सुखां निवासी मिथलेश गंगवार के रूप में हुई है।

इज्जतनगर थाना प्रभारी बिजेन्द्र सिंह ने बताया कि ग्राम महलऊ रोड नंबर-एक निवासी अमित राठौर ने इस गिरोह के खिलाफ रिपोर्ट दर्ज कराई थी। आरोप था कि 17 अगस्त

### बालिका बास्केटबॉल

प्रतियोगिता में बरेली

### मंडल की शानदार जीत

बरेली, अमृत विचार : मथुरा में 25 से 28 अगस्त तक आयोजित हो रही सब-जूनियर समन्वय बालिका बास्केटबॉल प्रतियोगिता में बरेली मंडल की टीम ने बेहतरीन प्रदर्शन करते हुए झांसी मंडल को 19-02 के बड़े अंतर से हराकर विजयी शुरुआत की। खिलाड़ियों ने पूरे आत्मविश्वास और टीम भावना के साथ मैदान में दमखम दिखाया। बरेली मंडल की ओर से मायरा ने सबसे अधिक 10 अंक बनाकर अपनी टीम को मजबूत बढ़त दिलाई। इसके अलावा स्तुति ने 6 अंक और अरिजीत ने 3 अंक जोड़कर जीत को सुनिश्चित कर दिया। मैच की शुरुआत से ही बरेली की टीम ने आक्रामक खेल दिखाया और झांसी की टीम को अंक बनाने का ज्यादा मौका नहीं दिया। मजबूत डिफेंस और सटीक पासिंग के दम पर बरेली की बालिकाओं ने खेल का नियंत्रण बनाए रखा। प्रतियोगिता के दौरान खिलाड़ियों का उत्साह देखने लायक रहा। दर्शकों ने भी खिलाड़ियों का हौसला बढ़ाया।



# अमृत विचार

मंगलवार , 26 अगस्त 2025

## रोजगार बढ़े तो देश बढ़े

प्रधानमंत्री ने कहा है कि सरकार इसके लिए प्रतिबद्ध है कि देश के युवाओं को रोजगार के अधिकतम अवसर उपलब्ध हों। वे जानते हैं कि आजीविका के साधनों की प्रचुरता का राष्ट्र स्तरीय प्रभाव बहुमुखी होता है। यह एक शृंखलाबद्ध प्रक्रिया है। रोजगार के अवसर वृद्धि का अर्थ है- व्यापार, बाजार, निर्माण, विनिर्माण, क्रय, व्यय, उपभोग और सेवाओं में बढ़ोतरी। साथ ही समाज का शिक्षित, उन्नत और खुशहाल होना। कला, संस्कृति, मनोरंजन जैसे जीवन के अन्य उपादानों का फलना-फूलना और अंततः देश का सकल घरेलू उत्पाद तेजी से बढ़ना और उसका निरंतर उपरिगामी होना, जिससे अर्थव्यवस्था मजबूत होती है। इसके परोक्ष प्रभावों में युवा शक्ति का सार्थक, सृजनशील और सकारात्मक दिशा में उपयोग तथा अपराधों की संख्या में कमी भी शामिल है, इसीलिए इस बार लाल किले से उन्होंने इस विषय को विशेष रूप से संबोधित किया। सरकार अधिकतम रोजगार का लक्ष्य पाने के लिए रोजगार सृजन से सीधे जुड़े 20 कार्यक्रम संचालित कर रही है। इसके अतिरिक्त दर्जनभर से अधिक ऐसे कार्यक्रम हैं, जो विभिन्न मंत्रालयों से संबद्ध होकर रोजगार सृजन में महत्वपूर्ण भूमिका निभा रहे हैं। इस दिशा में सरकार की प्रतिबद्धता का प्रमाण यह भी है कि उसने रोजगार और उद्यमिता के नए अवसर पैदा करने के लिए दो वर्षों के भीतर साढ़े तीन करोड़ नौकरियां देने के लक्ष्य के साथ प्रधानमंत्री विकसित भारत रोजगार योजना भी आरंभ की। नौकरियां देने के माध्यम युवाओं को कुशल बनाने के लिए सरकार स्किल इंडिया मिशन के अंतर्गत करोड़ों नौजवानों को विभिन्न क्षेत्रों में कौशल प्रदान कर उन्हें रोजगार योग्य बना रही है। इसके साथ ही एआई प्रशिक्षण, स्वरोजगार की जानकारी, मुद्रा योजना के तहत ऋा और रोजगार महाकुंभ का आयोजन भी किया जा रहा है।

स्पष्ट है कि सरकार का हर संभव प्रयास है कि देश में न केवल बेरोजगारी घटे, बल्कि हम समूचे विश्व को कुशल युवा कार्यबल उपलब्ध कराने में अग्रणी बनें। प्रधानमंत्री ने आने वाली पीढ़ियों के बेहतर भविष्य को सुनिश्चित करने के लिए मेक इन इंडिया उत्पादों को अपनाना का भी आह्वान किया। यह उनके दूरदर्शी दृष्टिकोण का परिचायक है। जब स्वदेशी वस्तुओं का अधिक उपयोग होगा तो उनकी खपत बढ़ेगी, उत्पादन में तेजी आएगी और इससे देश में रोजगार एवं उद्यमिता का विस्तार होगा। बेशक, देश में बेरोजगारी एक बड़ी समस्या है, इसी कारण सरकार को इतने सघन प्रयास करने पड़ रहे हैं। परंतु इस विषय को लेकर विपक्ष जितना हल्ला मचाता है, वह कुछ अतिरेकपूर्ण प्रतीत होता है। स्वरोजगार और असंगठित क्षेत्र में कार्यरत लोगों के सही आंकड़े न मिलने से यह माहौल आसानी से बनाया जा सकता है कि रोजगार के अवसर अत्यंत अल्प हैं और नए अवसर उत्पन्न नहीं हो रहे। वास्तव में, रोजगार देने की संपूर्ण जिम्मेदारी केवल केंद्र सरकार की नहीं है। इस समस्या का समाधान तभी संभव होगा जब केंद्र और राज्य, दोनों मिलकर ईमानदार प्रयास करेंगे। सरकारी नौकरियां सीमित होती जा रही हैं। अतः गांवों में छोटे उद्योग स्थापना को प्रोत्साहन देने के साथ-साथ केंद्र और राज्यों को निजी क्षेत्र का भी सहयोग लेना होगा।

### प्रसंगवश

## तप, श्रृंगार और सौभाग्य का संगम हरतालिका तीज

हिंदू धर्म में ‘तीज’ पर्व का विशेष महत्व है, जो वर्ष में तीन बार आता है। सबसे पहले आती है सावन के महीने में ‘हरियाली तीज’, उसके कुछ ही दिन बाद ‘कजरी तीज’ और फिर ‘हरतालिका तीज’। तीनों ही तीज भगवान शिव और माता पार्वती को समर्पित हैं और पूरे देश में बहुत धूमधाम से मनाई जाती हैं। भगवान शिव और माता पार्वती को समर्पित हरतालिका तीज भारतीय संस्कृति और परंपरा का एक महत्वपूर्ण हिस्सा है, जो हिंदू धर्म का एक बहुत ही



महत्वपूर्ण व्रत है। इस व्रत का धार्मिक महत्व बहुत गहरा है और इसे सुख, समृद्धि एवं पतिव्रता धर्म का प्रतीक मानते हैं। हरतालिका तीज भाद्रपद शुक्ल तृतीया तिथि को मनाई जाती है और हिंदू पंचांग के अनुसार इस बार यह पर्व 26 अगस्त को मनाया जा रहा है। इसके अगले ही दिन गणेश चतुर्थी मनाई जाती है। हरतालिका तीज के दिन महिलाएं भगवान शिव और माता पार्वती की रेत या मिट्टी से बनी मूर्तियों की पूजा करते हुए सुखी वैवाहिक जीवन को मजबूत करती हैं। सुहागिन महिलाएं इस दिन पति की लंबी आयु और अखंड सौभाग्य के लिए निजला उपवास रखती हैं, जबकि कुंवारी कन्याओं के लिए तो यह पर्व मनचाहे और योग्य पति को प्राप्त करने का पर्व है। कुंवारी कन्याओं के लिए व्रत के नियम अलग हैं, वे इस व्रत को फलाहार पर भी रख सकती हैं।

हरतालिका तीज खासतौर से राजस्थान, उत्तर प्रदेश, मध्य प्रदेश, बिहार, झारखंड इत्यादि में बहुत धूमधाम से मनाई जाती है। कर्नाटक, आंध्र प्रदेश तथा तमिलनाडु में हरतालिका तीज व्रत ‘गौरी हब्बा’ के नाम से मनाया जाता है, जहां महिलाएं सुखी वैवाहिक जीवन का आशीर्वाद पाने के लिए स्वर्ण गौरी व्रत करती हैं। चूंकि हरतालिका तीज व्रत निजला व्रत होता है, इसीलिए इसे बेहद कठिन माना जाता है। महिलाएं इस दिन बिना अन्न-जल ग्रहण किए पूरे दिन व्रत रखती हैं। एक बार इस व्रत का संपन्न लेने के बाद बसे आजीवन रखना पड़ता है। इसे करवा चौथ से भी कठिन माना जाता है। करवा चौथ में चांद देखने के उपरांत व्रत संपन्न कर दिया जाता है, वहीं हरतालिका तीज व्रत में पूरे दिन निजला व्रत किया जाता है और अगले दिन पूजन के पश्चात् ही व्रत संपन्न होता है।

हरतालिका तीज पर इस बार एक या दो नहीं बल्कि चार शुभ योग बन रहे हैं, जिससे इस दिन का महत्व और भी बढ़ गया है। ज्योतिषाचार्यों के अनुसार, हरतालिका तीज पर पूरे दिन रवि योग, शुभ योग, साध्य योग रहने वाला है। साथ ही इस दिन गुरु और चंद्रमा एक दूसरे से केंद्र भाव में रहने वाले हैं, जिससे गजकेशरी योग रहने वाला है। इन शुभ योगों में भगवान शिव और माता पार्वती की पूजा अर्चना और भजन कीर्तिन करने से सभी कष्टों से मुक्ति मिलती है और मनोकामना भी पूरी होती है।

भाद्रपद माह के शुक्ल पक्ष की तृतीया तिथि की शुरुआत 25 अगस्त को दोपहर 12 बजकर 34 मिनट से होगी, जिसका समापन 26 अगस्त को दोपहर एक बजकर 54 मिनट होगा, इसलिए उदया तिथि ( सूर्योदय के समय जो तिथि हो ) को मान्यता देते हुए हरतालिका तीज का व्रत 26 अगस्त को किया जाएगा। वैसे तो हरतालिका पूजन किसी भी समय किया जा सकता है, लेकिन प्रातःकाल और प्रदोष काल में भगवान शिव और माता पार्वती की पूजा विशेष कल्याणकारी मानी गई है। हरतालिका तीज पर इस साल ब्रह्म योग, शुक्ल योग, रवि योग, हस्त नक्षत्र, चित्रा नक्षत्र का संयोग बन रहा है और ये सभी योग शुभ माने जाते हैं। हरतालिका तीज पर इस बार जो तीन बड़े दुर्लभ योग बन रहे हैं, उनमें शुक्ल योग को बहुत ही शुभ योग माना जाता है।



अगर आप खुशी की तलाश में लगे रहेंगे तो आप कभी खुश नहीं रह पाएंगे। अगर आप जीवन का अर्थ खोज रहे हैं तो आप कभी भी नहीं पाएंगे। –अल्बेयर कामू, फ्रेंच लेखक

## बदलती दुनिया जरूरी है भारत बने आत्मनिर्भर




प्रमोद भार्गव  
वरिष्ठ पत्रकार

बदलती स्थितियां परिवर्तन के मानदंड भी बदल देते हैं। वैसे तो प्रधानमंत्री नरेंद्र मोदी स्वदेशी प्रेरणा से आत्मनिर्भरता की बात हमेशा ही करते रहे हैं, परंतु इस बार उन्होंने लाल किले की प्राचीर से भारत को मजबूत बनाने के लिए कहा, “हमें इस हेतु चक्रधारी मोहन अर्थात भगवान श्रीकृष्ण से प्रेरणा लेनी चाहिए और भारत को आत्मनिर्भर बनाने के नजरिए के मार्ग पर चलना चाहिए।” इन प्रतीकों के माध्यम से भारत की समृद्धि के रास्ते खुलते हैं। दुनिया में भू-राजनीतिक स्थितियां बदल रही हैं। ऐसे में भारत को अपने हितों को साधने के लिए नए मित्रों का साथ जरूरी है।

अमेरिका, रूस, चीन, भारत और पाकिस्तान के परिप्रेक्ष्य में तेजी से नए समीकरण बनते-बिगड़ते दिखाई दे रहे हैं। ऐसे में कृष्ण के सुदर्शन चक्र से प्रेरणा लेने की जरूरत है। यह चक्र काल और जीवन दोनों की ही गतिशीलता का प्रतीक है। यह नाम सत्य की रक्षा और असत्य के संहार का प्रतीक भारतीय परंपरा में रहा है। इसी चक्र की निरंतर गतिशीलता को देखते हुए वैदिक ऋषियों ने ‘चरेवेति-चरैवेति’ सिद्धांत स्थापित किया था। अंग्रेजों ने जब भारत में यांत्रिकीकरण लागू किया, तब गांधी जी ने इस समस्या से निपटने के लिए चरखा को स्वावलंबन के मंत्र का आधार बनाया।

गांधी जी ने कहा, “भारत के सभी नागरिक स्वदेशी उत्पादों पर भरोसा रखें, क्योंकि अगर आप भारतीय हैं तो भारत में बनी चीजें ही खरीदें। इन्हें ही उपहार में दें। दुकानदार स्वदेशी सामान ही बेचें। यदि हम ऐसा करते हैं तो इस एक कदम से भारतीय मजदूर और गरीब नागरिक को लाभ होगा।” गांधी जी ने यांत्रिक उत्पादन की जाहद, लोगों द्वारा उत्पादन हो, का आंदोलन चलाया था।



## शिक्षण संस्थान भी साइबर हमलों की जद में



शिशिर शुक्ला  
लेखक

आज के तकनीकी युग में साइबर अपराधों की मानो बाढ़ सी आ गई है। रोज न-ए-नए हथकंडों से साइबर अपराधी लोगों को अपनी शातिर चालों का शिकार बनाते जा रहे हैं। साइबर पीस फाउंडेशन के अध्ययन में हुए खुलासे के अनुसार संस्थानों पर दो लाख से अधिक साइबर हमले हुए हैं, जबकि चार लाख दफा डाटा में संधमारी का प्रयास किया गया है। शिक्षण संस्थानों का साइबर अपराधों की गिरफ्त में आना निस्संदेह एक चिंताजनक मुद्दा है। ऐसी रिपोर्टें इस बात का भी सूचक हैं कि कहीं न कहीं डिजिटल सुरक्षा को लेकर हम अभी उतने सशक्त नहीं हैं, जितना कि होना चाहिए।

साइबर पीस फाउंडेशन के इस अध्ययन में इस बात पर जोर दिया गया है कि मजबूत साइबर सुरक्षा प्रबंध वाले संस्थानों की तुलना में भारतीय संस्थान साइबर हमलों के प्रति पांच गुना ज्यादा संवेदनशील हो सकते हैं। रिपोर्ट में 8,000 से ज्यादा विशिष्ट यूजर नेम और 54,000 विशिष्ट पासवर्ड दर्ज किए गए, जिनका इस्तेमाल ब्रूट-फोर्स प्रयासों में किया गया। साइबर पीस फाउंडेशन के द्वारा इस रिपोर्ट को शैक्षणिक संस्थाओं के लिए एक चेतावनी की तरह बताया गया है। यह कहा गया है कि बिना साइबर सुरक्षा के डिजिटलीकरण का कोई अर्थ नहीं है। डिजिटल तकनीकी ने शिक्षा के क्षेत्र में आमूलचूल परिवर्तन किया है।

यह भी कटुसत्य है कि डिजिटलीकरण एक ऐसा सिक्का है, जिसके दो पहलू हैं। जहां एक पहलू शिक्षा को प्रगति के शिखर तक पहुंचाने का प्रयास कर रहा है, वहीं दूसरा पहलू शिक्षा के क्षेत्र में साइबर अपराधों एवं डिजिटल संधमारी को बड़ी आसानी से मुमकिन बना दे रहा है। शिक्षण संस्थान जानाजने के केंद्र होते हैं। खास बात यह है कि इन संस्थानों में बड़ी मात्रा में संवेदनशील डाटा, शोध से संबंधित जानकारी, विद्यार्थियों और

अगर आप खुशी की तलाश में लगे रहेंगे तो आप कभी खुश

नहीं रह पाएंगे। अगर आप जीवन का अर्थ खोज रहे हैं तो

आप कभी भी नहीं पाएंगे।

–अल्बेयर कामू, फ्रेंच लेखक



इससे एक बड़ी आबादी वाले देश में बहुसंख्यक लोग रोजगार से जुड़े और बड़े उद्योगों का विस्तार सीमित रहा। इस दृष्टिकोण के पीछे महात्मा गांधी का उद्देश्य यांत्रिकीकरण से मानव मात्र को छुटकारा दिलाकर उसे सीधे स्वरोजगार से जोड़ना था।

गांधी जी गरीब की गरीबी के कटु यथार्थ से परिचित थे। इस निर्वसन गरीबी से उनका साक्षात्कार ओडिशा के एक गांव में हुआ था। यहां एक बूढ़ी औरत ने गांधी जी से मुलाकात की। उसके पैबंद लगे वस्त्र बेहद मैले-कुचेले थे। गांधी जी ने शायद साफ-सफाई के प्रति लापरवाही बरतना महिला की आदत समझी, इसलिए उसे हिदायत देते हुए बोले, “अम्मा! क्यों नहीं कपड़ों को धो लेती हो?” बुढ़िया बेबाकी से बोली, “बेटा जब बदलने को दूसरे कपड़े हों, तब न धो-पहनूं।” महात्मा आपादमस्तक सन्न और निरुत्तर रह गए।

इस घटना से उनके अंतर्मन में गरीब की दिगंबर देह को वस्त्र से ढकने के उपाय के रूप में ‘चरखा’ का विचार काँचा। साथ ही उन्होंने स्वयं एक वस्त्र पहनने और ओढ़ने का संकल्प लिया। देखते-देखते उन्होंने ‘वस्त्र के स्वावलंबन’ का एक पूरा आंदोलन ही खड़ा कर दिया। पिछले तीन दशक के भीतर उद्योगों की स्थापना के सिलसिले में हमारी जो नीतियां सामने आई हैं, उनमें अकुशल मानव श्रम की उपेक्षा उसी तर्ज पर है, जिस तर्ज पर अठारहवीं सदी में अंग्रेजों ने ब्रिटेन में मशीनों से निर्मित कपड़ों को बेचने के लिए ढाका के मलमल बुनकरों के हस्त उद्योग को हुकूमत के बूते नेस्तनाबूद कर दिया।

गांधी जी की सोच वाली आर्थिक प्रक्रिया की स्थापना और विस्तार में न मनुष्य के हितों पर कुठाराघात होता है और न ही प्राकृतिक संपदा के दोहन

पर टिकी अर्थव्यवस्था का? जबकि मौजूदा आर्थिक हितों के सरोकार केवल पूंजीवादियों के हित साधते हैं और इसके विपरीत मानवश्रम से जुड़े हितों को तिरफ़ूत करते हैं। मानव समुदायों के बीच असमानता की खाई ऐसे ही उपायों से उत्तरोत्तर बढ़ती चली जा रही है। आर्थिक उन्नति का अर्थ हम प्रकृति के दोहन से मालामाल हुए अरबपतियों-खरबपतियों की फोर्ब्स पत्रिका में छप रही सूचियों से निकालने लगे हैं। आर्थिक उन्नति का यह पैमाना पूंजीवादी मानसिकता की उपज है, जिसका सीधा संबंध भोगवादी लोग और उपभोगवादी संस्कृति से जुड़ा है। हमारे परंपरावादी आदर्श किसी भी प्रकार के भोग में अतिवादिता को अस्वीकार तो करते ही हैं, भोग की दुष्परिणति पतन में भी देखते हैं।

अनेक प्राचीन संस्कृतियां जब उच्चता के चरम पर पहुंचकर विलासिता में लिप्त हो गईं, तो उनके पतन का सिलसिला शुरू हो गया। रक्ष, मिश्र, रोमन, नंद और मुग़ल संस्कृतियों का यही हथ्र हुआ। श्रीकृष्ण के सगे-संबंधी जब दुराचार और भोग-विलास में संलग्न हो गए तो स्वयं श्रीकृष्ण ने उनका अंत किया। इतिहास दृष्टि से सबक लेते हुए गांधी जी ने कहा था, “किसी भी सुव्यवस्थित समाज में रोजी कमाना सबसे सुगम बात होनी चाहिए और हुआ करती है। बेशक किसी देश की अच्छी अर्थव्यवस्था की पहचान यह नहीं है कि उसमें कितने लखपति लोग रहते हैं, बल्कि जनसाधारण का कोई भी व्यक्ति भूखों तो नहीं मर रहा है, यह होनी चाहिए।” भारत की विशाल आबादी पूंजीवादी मुक्त अर्थव्यवस्था से समृद्धशाली नहीं हो सकती। अलबत्ता वैश्विक आर्थिकी से मुक्ति दिलाकर, विकास को समतामूलक कारकों से जोड़कर इसे सुखी और संपन्न बनाया जा सकता है।

## वैचारिकी | 10

### सोशल फोरम

## नहीं दिखती चीना की फसल



चीना (चीणा) शायद अब ये फसल विलुप्त हो चुकी है या बहुत कम मात्रा में उगाई जा रही है। कई वर्षों से देखा नहीं इस फसल को। चीना का भात खाने का जिसे भी सौभाग्य मिला है, वह जानता है कि यह कितना टेस्टी होता है। पहले यह चावल का विकल्प था। चीना भारत में उगाई जाने वाली महत्वपूर्ण लघु फसल है। फसल जल्दी पकने के कारण सूखे से बचने में सक्षम है।

अपेक्षाकृत कम पानी की आवश्यकता वाली कम अवधि की फसल (60-90 दिन)

होने के कारण, यह सूखे की अवधि से बच जाती है और इसलिए शुष्क भूमि क्षेत्रों में गहन खेती के लिए बेहतर संभावनाएं प्रदान करती है। अंसिंचित परिस्थितियों में, बाजरा आमतौर पर खरीफ मौसम के दौरान उगाया जाता है, लेकिन जिन क्षेत्रों में सिंचाई की सुविधा उपलब्ध है, वहां उच्च तोन्नता वाले चक्रों में ग्रीष्म फसल के रूप में इसे लाभप्रद रूप से उगाया जाता है।

यह एक सीधा शाकीय वार्षिक पौधा होता है, जो प्रचुर मात्रा में उगता है। इसका पौधा 45-100 सेंटीमीटर की ऊंचाई तक बढ़ता है। तना स्पष्ट रूप से सूजे हुए गांठों के साथ पतला होता है। जड़ें रेशेदार और उथली होती हैं। पत्तियां रेखीय, पतली होती हैं और पत्ती आवरण पूरे इंटरनोड को घेरता है।

चीना की पौष्टिकता प्रमुख अनाज की फसलों से बेहतर है। यह कैल्शियम, फास्फोरस, पोटेशियम, सोडियम, मैग्नीशियम, मैगनीज, आयरन और जस्ता जैसे खनिजों का एक अच्छा स्रोत है। इसमें सभी आवश्यक अमीनो एसिड पाए जाते हैं। इसका आवश्यक अमीनो एसिड इंडेक्स 51 प्रतिशत है जो गेहूं की तुलना में अधिक है। चीना का सेवन ब्लड प्रेशर और मधुमेह के मरीजों के लिए रामबाण होता है। चीना भिणोकर, सुखाकर और भूनकर खा सकते हैं। इसे भात, खीर, रोटी आदि बनाकर खाया जाता है। पोषक तत्वों और फाइबर से भरपूर है। प्रति 100 ग्राम चीना में 13.11 ग्राम प्रोटीन और 11.18 ग्राम फाइबर के अतिरिक्त बड़ी मात्रा में आयरन और कार्बोहाइड्रेट पाए जाते हैं, इसलिए इसे पोषक तत्व फसल कहते हैं। इसका भात दही के साथ गजब का स्वाद देता है और भूनकर गुड मिलाकर खाने में भी मजेदार होता है।

### सामयिकी

अनारकली

## ‘परफेक्ट बच्चे’ का लक्ष्य

संयुक्त परिवार से एकल परिवारों तक पालन-पोषण कभी आसान नहीं रहा, लेकिन आज की तेजी से बदलती दुनिया में, माता-पिता की भूमिका और जिम्मेदारी पहले से कहीं ज्यादा बढ़ गई है। पिछली पीढ़ियों में, बच्चों का पालन-पोषण सिर्फ माता-पिता की जिम्मेदारी नहीं थी। संयुक्त परिवारों में इसे दादा-दादी, चाचा-चाची और यहां तक कि बड़े भाई-बहन भी साझा करते थे, लेकिन अब परिवारों का ढांचा तेजी से बदल रहा है। एकल परिवारों की संख्या बढ़ रही



डॉ. मुकुल शर्मा  
साइकोमेट्रिक काउंसलर

है, जहां माता-पिता दोनों कामकाजी होते हैं और यहां तक कि एकल अभिभावक वाले परिवारों के साथ जिम्मेदारी ज्यादातर एक या दो व्यक्तियों के कंधों पर आ जाती है। पैरेंटिंग केवल बच्चे को बड़ा करने का काम नहीं रह गया है, बल्कि एक पूरे व्यक्तित्व को आकार देने की प्रक्रिया बन गई है।

माता-पिता की भूमिका सिर्फ बुनियादी जरूरतों जैसे भोजन, कपड़े और शिक्षा तक सीमित नहीं है। इसमें बच्चों को भावनात्मक सुरक्षा, नैतिक मार्गदर्शन, सामाजिक समझ, अवसरों का अनुभव और सबसे महत्वपूर्ण उनके सपनों का साथ देना भी शामिल है। हर बच्चा एक अनोखा व्यक्तित्व है, सिर्फ किसी का बेटा या बेटी नहीं। माता-पिता को यह समझना होगा कि बच्चे की अपनी अलग पहचान, सोच, चुनाव और आकांक्षाएं होती हैं। जब माता-पिता उन्हें गरिमा के साथ देखते हैं, उनकी राय का सम्मान करते हैं और उनके सपनों की कद्र करते हैं, तभी बच्चे आत्मविश्वासी, दयालु और संतुलित ईंसान बन पाते हैं।

भारतीय परिवारों में सबसे आम गलती यह देखी जाती है कि बच्चों पर उम्मीदों का बोझ डाल दिया जाता है। यह न सिर्फ बच्चों को उनकी वास्तविक रुचियों से दूर कर देता है, बल्कि धीरे-धीरे परिवार, दोस्तों, समाज और जीवन की खुशी भी की काट देता है। नतीजा यह होता है कि बच्चे हताशा, अपराधबोध और असफलता की भावना से जूझने लगते हैं। गंभीर हालात में यह दबाव उन्हें चिंता (anxiety), अवसाद (depression) या आत्महत्या जैसे खतरनाक कदमों तक ले जा सकता है। आधुनिक माता-पिता पुराने तरीकों को ज्यों का त्यों नहीं अपना सकते, लेकिन साथ ही उन्हें अपनी सांस्कृतिक धरोहर, बड़ों का सम्मान, मजबूत पारिवारिक संबंध और मूल्य आधारित परवरिश को भी नहीं छोड़ना चाहिए।

बच्चों को पौराणिक और ऐतिहासिक कहानियों सुनाएं, ताकि वे अपनी जड़ों को जानें और साथ ही उन्हें सवाल पूछने और स्वतंत्र सोचने की आजादी दें। यही संतुलन उन्हें गहराई और आधुनिक दृष्टिकोण दोनों देगा। दिन में केवल एक घंटा भी मिले, तो पूरी तरह बच्चों को समर्पित करें। फोन और व्यस्तता से दूर रहकर उनके साथ खेलें, बातें करें और ध्यान से सुनें। यही पल उनके दिल में हमेशा के लिए बस जाते हैं। संयुक्त परिवारों में बच्चे बड़ों को देखकर सीखते थे। अब माता-पिता को यह भूमिका निभानी होगी।

घर के छोटे-छोटे काम कदम बच्चों को जिम्मेदारी का अनुभव कराएं। आज की चुनौतियों के लिए पुराने तरीके पर्याप्त नहीं हैं। जेंटल पैरेंटिंग, पॉजिटिव डिसिप्लिन और खुली बातचीत जैसे आधुनिक दृष्टिकोण अपनाएं। इससे बच्चे साथियों के दबाव और मानसिक कठिनाइयों से बेहतर तरीके से निपट पाएंगे। हर बच्चा सोच, पसंद और सपनों के साथ अलग होता है। उसे अपनी राह खोजने और अपनाने की आजादी दें। बच्चों से भावनाओं और मन की उलझनों पर सहजता से बात करें। उन्हें सिखाएं कि संघर्ष जीवन का हिस्सा है। पैरेंटिंग का लक्ष्य किसी को ‘परफेक्ट बच्चा’ बनाना नहीं, बल्कि ऐसा माहौल तैयार करना है जहां बच्चा सुशिक्षित महसूस करे, खुद को कीमती समझे और अपनी क्षमताओं को निखार सके।

स्वामी-रुहेलखंड इंटरप्राइजेज के लिए मुद्रक एवं प्रकाशक हरि ओम गुप्ता द्वारा अमृत विचार प्रकाशन, नवादा जोगियान, चक रोड, रोहलखंड मंडिकल कॉलेज के सामने, बरेली ( उ.प्र. ), पिन कोड-243006 से मुद्रित एवं 932 कटरा चांद खां, भारत पेट्रोल पंप के सामने पीलीभीत बाईपास रोड बरेली ( उ.प्र. ) पिन कोड-243005 से प्रकाशित।
**संपादक- राजेश श्रीनेत,**
**स्थानीय संपादक- नवीन गुप्ता\***
0581-4000222 ( कार्यालय ),
ईमेल- editorschoice@amritvichar.com,
आर.एन.आई नॉ-0-UPHIN/2019/78502,
\*इस अंक में प्रकाशित समाचार के चयन एवं संपादन हेतु पी.आर.बी. एक्ट की धारा 7 के अंतर्गत उत्तरदायी।
( नोट-सभी विवादों का न्यायक्षेत्र बरेली होगा। )



**2500** वर्ष पूर्व नए  
स्वरूप में सामने  
आई जीवन जीने  
की कला



**जो जैसा है, वैसा ही देखना और  
समझना है विपर्ययना**

**धम्म गिरी** दुनिया का सबसे बड़ा ध्यान केंद्र



■ विपश्यना शब्द भारत की प्राचीन पाली भाषा से लिया गया है, जिसका अर्थ है अंतर्दृष्टि या स्पष्ट दृष्टि। इस ध्यान विधि को हजारों साल से योगी करते आए हैं। गौतम बुद्ध ने इसी ध्यान पद्धति को अनुसंधान करने के बाद सरलतम रूप में लोगों के सामने रखी थी। उन्होंने इस ध्यान विधि को रोगों के इलाज, जीवन जीने की कला के रूप में स्थापित किया। इसके पीछे उद्देश्य इस विधि के जरिए लोगों के विकारों का संपूर्ण निर्मूलन करके उन्हें परम विमुक्ति का उच्च आनंद प्राप्त कराना था।

■ भगवान बुद्ध के समय से विषयनाश की पीढ़ी दर पीढ़ी यात्रा अब तक जारी है। यह पद्धति प्राणायाम और साक्षी भाव का मिलानुला योग जैसी है। इसके पांच सिद्धांतों में जीव हिंसा से दूरी, चोरी न करना, ब्रह्मचर्य पालन, अपशब्दों का इस्तेमाल नहीं करना तथा नशे का त्याग है, तो पांच नियमों में परिश्रम, श्रद्धा, मन की शांति, आरोग्य एवं प्रज्ञा को शामिल किया गया है।



■ विपश्यना को लेकर मान्यता है कि एक बार जब आप बुनियादी आसन और श्वास प्रव्रसा की प्रक्रिया सीख लेते हैं, तो यह बहुत आसान हो जाता है। इसका उपयोग समस्याओं को दूर करने, मन को शांत और स्वस्थ बनाने, शरीर निर्मोग्य रहने तथा तनावरहित ऊर्जा से सराबोर रहने के लिए किया जाता है। विपश्यना ध्यान विधि तनाव से छुटकारा दिलाती है, चिंताओं को नियंत्रित करके अवसाद से दूर रखती है।



लेखिका  
नमिता त्रिपाठी  
जबलपुर

# आत्मा की अमरता



गणेश चतुर्थी पर स्थापना के लिए बाजार में कई प्रकार की मूर्ति देखने को मिलती हैं। किसी में गणपति खड़े होते हैं, को किसी में नृत्य या विग्रह की मुद्रा में होते हैं। सामान्यतः जाना जाता है कि घर के लिए बैठे हुई मुद्रा में भगवान गणेश की मूर्ति लाना श्रेयस्कर होता है। ऐसा करके से औषध फल की प्राप्ति होती है और परिवार में सुख-समृद्धि बनी रहती है। वहीं, पंडालों के लिए खड़े या नृत्य करती मुद्रा में स्थापित गणेश की मूर्ति भगवान की जा सकती है।

**सफेद और सिंदूरी रंग की मूर्ति लाना श्रेयस्कर**

■ भगवान गणेश की मूर्ति लेते समय रंग पर भी ध्यान देना चाहिए। वास्तु के अनुसार, घर में सफेद रंग की मूर्ति लाना सबसे शुभ माना जाता है। इससे सुख-शांति और समृद्धि बनी रहती है। सिंदूरी रंग की मूर्ति भी ले सकते हैं। इससे आत्म विकास होता है। भगवान गणेश की मूर्ति को चतुर्थी से पहले शह पर चढ़ाते में घर लाना चाहिए।



■ **सूंड बाईं ओर मुड़ी हो :** घर के लिए गणेशजी की वामवर्ती मूर्ति लेना शुभ होता है। ऐसी मूर्ति लें जिसमें सूंड बाईं ओर मुड़ी हो। इस दिशा को सफलता और समृद्धि का माना जाता है। दाईं ओर झुकी हुई सूंड वाली दक्षिणामुखी मूर्ति की पूजा के कठिन नियम होते हैं। इस प्रकार की मूर्ति मंदिरों में रखी जाती है।



**प्रस्तुति: स्वामी जितेंद्रिया**  
पीठाधीश्वर दिव्य शक्ति पीठ  
गिताई का परवा कानपुर देहात

■ भाद्रपद मास के शुक्ल पक्ष की तृतीया तिथि को हरतालिका तीज कहते हैं। ये व्रत जीवन साथी के सौभाग्य, लंबी उम्र और अच्छी सेहत की कामना से किया जाता है। ये निजला व्रत है, इस दिन व्रत करने वाली महिलाएं पानी नहीं पीती हैं। हरतालिका तीज व्रत से महिलाओं के वैवाहिक जीवन में सुख और सौभाग्य बना रहता है। मान्यता है कि कुंवारी कन्याएं ये व्रत मनचाहा वर पाने की कामना से भी करती हैं। इस दिन भगवान शिव और माता पार्वती की विशेष पूजा की जाती है।



■ गणेश प्रतिमा की स्थापना। सुबह 11 बजकर 05 मिनट से लेकर दोपहर 1 बजकर 40 मिनट तक गणपति की स्थापना होगी। हिंदू पंचांग के अनुसार, भादो शुक्ल चतुर्थी 26 अगस्त को दोपहर 1.54 बजे 27 अगस्त को दोपहर 3.44 बजे तक रहेगी। उदया तिथि के चलते गणेश चतुर्थी 27 अगस्त को मनाई जाएगी और इसी दिन गणपति की स्थापना होगी। चूंकि गणपति स्थापना मध्याह्न काल में शुभ होती है, इसलिए 27 अगस्त को सुबह 11 मिनट से लेकर दोपहर 1 बजकर 40 मिनट तक स्थापना होगी।



- 28 अगस्त, गुरुवार- ऋषि पंचमी व्रत
- 29 अगस्त, शुक्रवार- लोकार्क षष्ठी व्रत, श्री सूर्य षष्ठी व्रत, सम्वतसरी पर्व

देवी ललिता श्रीराधा रानी की प्रिय सखी और अष्ट-सखियों में प्रमुख थीं। उनके जन्मोत्सव के रूप में यह पर्व मनाया जाता है। राधा-कृष्ण के प्रेम और रासलीला में ललिता का अहम योगदान माना जाता है। इस पर्व को करने से प्रेम, सौभाग्य और संतान सुख की प्राप्ति होती है। इस शुभ अवसर पर राधा रानी और उनकी प्रिय सखी ललिता जी की भक्ति भाव से पूजा की जाती है।



■ राधा अष्टमी का पर्व हिंदू धर्म में अत्यंत पावन और श्रद्धा से भरा है। यह दिन भगवान श्रीकृष्ण की अनन्य भवत और प्रेम स्वरूपा श्रीराधा रानी के जन्मोत्सव के रूप में मनाया जाता है। इस दिन विशेष उत्सव और झांकियों का आयोजन होता है। श्रद्धालु व्रत रखते हैं, कीर्तन-भजन करते हैं और राधा रानी की पूजा कर आशीर्वाद प्राप्त करते हैं। माना जाता है कि इस दिन व्रत रखने से जीवन में प्रेम, सौहार्द और सुख-शांति का वास होता है।



बाजार	संसेक्स ↑	निफ्टी ↑
बंद हुआ	81,635.91	24,967.75
बढ़त	329.06	97.65
प्रतिशत में	0.40	0.39

<span></span>	<b>सोना</b> 1,02,000 प्रति 10 ग्राम
<span></span>	<b>चांदी</b> 1,17,600 प्रति किलो

## बरेली मंडी

वनस्पति तेल तिलहन : तुलसी 2660, राज श्री 1840, फ़ॉर्बुन किं. 2230, रविन्द्रा 2590, फ़ॉर्बुन 13 किग्रा 1960, जय जवान 1945, सफ़िन 2020, सुरज 1945, अवसर 1895, उजाला 1920, गुहणी 13 किग्रा 1865, वलासिक (किग्रा) 2080, मोर 2135, चक्र दिन 2405, ब्लू 2095, आशीर्वाद मस्टर्ड 2520, स्वारितक 2600

किराना ( प्रति कु.) : हल्दी निजामाबाद 14500, जीरा 24000, लाल मिर्च 14000-17000, धनिया 9000-11000, अजवायान 13500-20000, मेथी 7000-8000 सौंफ 9000-13000, सोंठ 27000, (प्रतिकि.) लौंग 800-1000, बादाम 780-1080, काजू 2 पीस 880, किसमिस पीली 400-600, मखाना 900-1100

चावल (प्रति कु.) : डबल चाबी सेला 9600, स्राइस 6500, शरबती कच्ची 4950, शर्बती स्टीम 5100, मसूरी 4000, महबूब सेला 4050, गौरी रॉयल 7300, राजभोग 6850, हरी पत्ती ( 1-5 किग्रा) 10300, हरी पत्ति नेचुरल 9100, जेनिथ 8100, ग्लैक्सी 7400, सुमो 4000, गोल्डन सेला 7900, मसूरी पमखट 4350, खजाना 4350

दाल दलहन : मूंग दाल इंदौर 9800, मूंग धोवा 10100, राजमा चित्रा 12800-13500, राजमा भूटान नया 10100, मलका काली 7250-7500 मलका दाल 7600-8900, मलका छोट्टी 7550, दाल उड़द बिलासपुर 8000-9000, मसूर दाल छोट्टी 9000-10900, दाल उड़द दिल्ली 10300, उड़द साबुत दिल्ली 10300, उड़द धोवा इंदौर 13000, उड़द धोवा 10000-11000,चना काला 6950, दाल चना 7500, दाल चना मोटी 7850, मलका विदेशी 7400, रुपकिशोर बेसन 8200, चना अकोला 6900, डबर्रा 7200-9200, सच्चा हीरा 9300, मोटा हीरा 11300, अरहर गोला मोटा 8500, अरहर पटका मोटा 8900, अरहर कोरा मोटा 9400, अरहर पटका छोटा 9800-10300, अरहर कोरी छोट्टी 10300

चीनी : डालमियां 4420, पीलीभीत 4340, सितारगंज 4300, धामपुर 4420

## हल्हानी मंडी

चावल : शरबती- 5400, मसूरी- 4600, बासमती- 9400, परमल- 3800

दाल दलहन : काला चना- 7900, साबुत चना दाल- 7400, मूंग साबुत- 9200, राजमा- 12400-14100, दाल उड़द- 9100, साबुत मसूर दाल- 7300, मसूर दाल- 7200, उड़द साबुत- 8100, काढ़ुली चना- 10200, अरहर दाल- 13000, लोबिया/कसमानी- 9200

## वृद्धि पर है आरबीआई की नजर : मल्होत्रा

आरबीआई के गवर्नर बोले- निवेश को बढ़ावा देने के लिए कॉरपोरेट तथा बैंकों को एक साथ आने की जरूरत

मुंबई, एजेंसी

भारतीय रिजर्व बैंक के गवर्नर संजय मल्होत्रा ने सोमवार को कहा कि शुल्क अनिश्चितताओं व भू-राजनीतिक चिंताओं से उत्पन्न चुनौतियों के बीच निवेश को बढ़ाने के लिए कॉरपोरेट तथा बैंकों को एक साथ आने की जरूरत है। साथ ही उन्होंने इस बात पर जोर दिया कि केंद्रीय बैंक अब भी वृद्धि के लक्ष्य पर नजर गड़ाए हुए है।

वार्षिक फिबैक कार्यक्रम में गवर्नर ने कहा कि उन्हें उम्मीद है कि अमेरिका और भारतीय व्यापार प्रतिनिधियों के बीच जारी बातचीत से ऐसा निर्णय निकलेगा जिससे घरेलू अर्थव्यवस्था पर शुल्क का प्रभाव ‘न्यूनतम’ हो जाएगा। भारतीय वस्तुओं पर 50 प्रतिशत शुल्क लगाने के अमेरिकी कदम और कपड़ा, झींगा आदि पर इसके संभावित प्रभाव को लेकर चिंताओं के बीच मल्होत्रा ने भरोसा दिलाया कि यदि अर्थव्यवस्था के कुछ वर्गों को परेशानी होती है तो क्षेत्र-विशेष को मदद दी जाएगी।

मल्होत्रा ने स्पष्ट किया कि कि मौद्रिक नीति में मुद्रास्फीति एवं वृद्धि दोनों की गतिशीलता को ध्यान में रखा जाएगा और कहा, हम भू-राजनीतिक मोर्चे और शुल्क से उत्पन्न चुनौतियों के साथ एक



● **बोले- अमेरिका-भारत व्यापार वार्ता के निर्णय से घरेलू अर्थव्यवस्था पर शुल्क का प्रभाव न्यूनतम होने की उम्मीद**

महत्वपूर्ण मोड़ पर हैं। साथ ही आर्थिक विस्तार सुनिश्चित करने के तरीकों पर अधिक ध्यान केंद्रित कर रहे हैं। ऐसे समय में जब बैंकों एवं कॉरपोरेट के बही-खाते अपने सबसे अच्छे स्तर पर हैं, उन्हें एक साथ आना चाहिए और निवेश चक्र बनाने की भावना को बढ़ावा देना चाहिए, जो इस समय बेहद महत्वपूर्ण है।

मल्होत्रा ने कहा कि वित्तीय स्थिरता और मूल्य स्थिरता पर ध्यान केंद्रित करने से वृद्धि में कोई बाधा नहीं आती है। साथ ही वित्तीय स्थिरता एवं वृद्धि के बीच कोई ‘संचर्ष’ नहीं है। वित्त वर्ष 2024-25 में कर्ज वृद्धि दर के तीन साल

### कारोबार को आसान बनाने पर भी हो रहा काम

मल्होत्रा ने कहा कि आरबीआई विनियमित संस्थाओं के लिए कारोबार को आसान बनाने पर भी काम कर रहा है, जिससे मध्यस्थता की लागत कम करने में भी मदद मिलेगी। मल्होत्रा ने स्वीकार किया कि बैंकों को अधिक स्वायत्तता देने पर आरबीआई के ध्यान देने के कारण बैंक के निदेशक मंडल पर अत्यधिक बोझ पड़ा है। उन्होंने कहा कि आरबीआई कुछ नीतियों को ‘तर्कसंगत’ बनाने की कोशिश कर रहा है जिन्हें निदेशक मंडल से मंजूरी की आवश्यकता है तथा इसके प्रक्रियात्मक पहलुओं को प्रबंधन पर छोड़ दिया गया है। यह स्वीकार करते हुए कि ऐसी भावना है कि आरबीआई बहुत अधिक विवरण मांग रहा है।... मल्होत्रा ने हितधारकों से अनुरोधों में सहयोग करने का आग्रह किया तथा कहा कि अधिक जानकारी से बेहतर नियमन लाने में मदद मिलेगी। मल्हत्रा ने कहा कि आरबीआई जल्द ही बासेल तीन मानदंडों को लागू करने का इरादा रखता है और अपेक्षित ऋण हानि के लिए दिशानिर्देश भी जल्द ही सार्वजनिक टिप्पणियों के लिए जारी किए जाएंगे। गवर्नर ने वित्तीय समावेश को गहरा करने, छोटे व्यवसायों को ऋण देने और ग्राहक सेवा को बेहतर बनाने को आरबीआई की प्राथमिकता बताया।

के निचले स्तर पर आने के बीच मल्होत्रा ने कहा कि हम विभिन्न क्षेत्रों में बैंक ऋा का विस्तार करने के उपायों पर विचार कर रहे हैं। आरबीआई बैंक ऋण बढ़ाने के तरीकों पर गौर किया जा रहा ही है। हालांकि, उन्होंने योजनाबद्ध कदमों के बारे में विस्तार से नहीं बताया। भारतीय स्टेट बैंक (एसबीआई) के चेयरमैन सी. एस. शेट्टी ने कहा कि कंपनियों की ओर से ऋण की मांग कम हो गई है, क्योंकि कंपनियां अपनी वित्तपोषण आवश्यकताओं के लिए निजी ऋण एवं पूंजी बाजारों का रुख कर रही हैं। शेट्टी उद्योग लॉबी समूह आईबीए का भी नेतृत्व करते हैं। एसबीआई चेयरमैन ने बैंकों को कम से कम शीर्ष कंपनियों के लिए अधिग्रहण वित्तपोषण की अनुमति देने का भी अनुरोध किया। यह एक ऐसा क्षेत्र जहां अबतक उन्हें प्रतिबंधित किया गया है।

परामर्श कंपनी बीसीजी के रुचिन गोयल ने कहा कि पिछले कुछ समय में कॉरपोरेट ऋण में कमी आई है। अब यह समग्र प्रणाली जोखिम का 36% है, जो कुछ वर्ष पहले 60% था।

● **नई दिल्ली।** सरकार ने इस साल 31 दिसंबर तक प्राकृतिक शहद का न्यूनतम निर्यात मूल्य (एमपीटी) 2,000 अमेरिकी डॉलर प्रति टन से घटाकर 1,400 अमेरिकी डॉलर प्रति टन कर दिया है। इस एमपीटी से कम मूल्य पर निर्यात की अनुमति नहीं होगी। विदेश व्यापार महानिदेशालय (डीजीएफटी) ने एक अधिसूचना में यह जानकारी दी।

अधिसूचना के मुताबिक, प्राकृतिक शहद का एमपीटी तत्काल प्रभाव से 31 दिसंबर, 2025 तक 2,000 अमेरिकी डॉलर प्रति टन से संशोधित कर 1,400 अमेरिकी डॉलर प्रति टन कर दिया गया है। पिछला एमपीटी मार्च, 2024 में लागू किया गया था। प्राकृतिक शहद के प्रमुख निर्यातक देश अमेरिका, संयुक्त अरब अमीरात (यूएई), सऊदी अरब और कतर हैं। केंद्र सरकार ने इस क्षेत्र के समग्र विकास के लिए वैज्ञानिक मधुमक्खी पालन को बढ़ावा देने को राष्ट्रीय मधुमक्खी पालन एवं शहद मिशन (एनबीएचएम) की शुरुआत की है।



1.63 करोड़ टन रहा, जो अप्रैल-जून 2024 के 1.54 करोड़ टन आयात से अधिक है। जून के कुल आयात में से गैर-कोकिंग कोयले का आयात 1.48 करोड़ टन रहा, जबकि पिछले वर्ष जून में यह 1.41 करोड़ टन था। कोकिंग कोयले का आयात 57.8 लाख टन रहा, जबकि जून 2024 में यह 54.5 लाख टन था। कोल इंडिया लिमिटेड का कोयला उत्पादन जून में 8.5% घटकर 5.78 करोड़ टन रह गया।

## राष्ट्रीय

## ट्रंप के शुल्क के जवाब में मोदी ने फिर कहा

## छोटे उद्यमियों, किसानों का अहित नहीं होने देगी सरकार



गुजरात के अहमदाबाद में आयोजित रोड शो के दौरान जनता का अभिवादन करते प्रधानमंत्री नरेंद्र मोदी ।

● **मोदी ने गुजरात में 5000 करोड़ रुपये से अधिक की योजनाओं का किया लोकार्पण**

अहमदाबाद, एजेंसी

भारत के माल पर अमेरिका में भारी आयात शुल्क लगाने तथा अन्य व्यापारिक कारवाइयों की धमकी के बीच प्रधानमंत्री मोदी ने जनता से स्वदेशी अपनाने की अपील करते हुए सोमवार को दोहराया कि सरकार छोटे उद्यमियों, किसानों, पशुपालकों का अहित नहीं होने देगी। मोदी ने ‘विकसित भारत, विकसित गुजरात’ के कार्यक्रम में 5000 करोड़ रुपये से अधिक की योजनाओं के लोकार्पण और शिलान्यास करने के बाद जन सभा को संबोधित किया।

उन्होंने कहा कि मेरी सरकार लघु उद्यमियों का, किसानों का, पशुपालकों का अहित नहीं होने देगी। अपने लघु उद्यमियों, दुकानदारों, किसानों-पशुपालकों से कहूंगा... मोदी के लिए आपका हित सर्वोपरि है। प्रधानमंत्री का यह संदेश इस दृष्टि से

**कांग्रेस ने अपने शासनकाल में आयात घोटालों के लिए भारत को अन्य देशों पर निर्भर बना दिया**

प्रधानमंत्री नरेंद्र मोदी ने सोमवार को कांग्रेस पर निशाना साधते हुए कहा कि 60-65 साल तक भारत पर राज करने वाली इस पार्टी ने ‘आयात घोटाले’ करने के लिए देश को दूसरे देशों पर निर्भर बना दिया। प्रधानमंत्री मोदी ने कई परियोजनाओं की शुरुआत करने के बाद अहमदाबाद में एक सभा को संबोधित करते हुए कहा कि किसानों, पशुपालकों व लघु उद्योगों के हित सर्वोपरि हैं और ‘हम पर दबाव बढ़ सकता है, लेकिन हम इसे सहन करेंगे’। मोदी की यह टिप्पणी अमेरिका के साथ जारी शुल्क विवाद की पृष्ठभूमि में आई है। दो दिवसीय गुजरात दौरे पर पहुंचे प्रधानमंत्री ने कहा, ‘हमारी सरकार शहरों में गरीबों को सम्मानजनक जीवन स्तर प्रदान करने के लिए प्रतिबद्ध है। मोदी ने उपस्थित लोगों को बताया कि केंद्र में भारतीय जनता पार्टी (भाजपा) के नेतृत्व वाली सरकार के पिछले 11 वर्ष के शासनकाल में भारत में 25 करोड़ लोगों को गरीबी से बाहर निकाला गया है।

महत्वपूर्ण है कि अमेरिका ने भारत पर 25% की दर से ऊंचा शुल्क लगाने के बाद रूस से तेल आयात पर 25% और शुल्क लगाने की घोषणा की है। इस तरह 27 अगस्त से वहां भारत से भेजे जाने वाले माल पर शुल्क 50% हो जो ब्राजील को छोड़ कर अन्य देशों में सबसे अधिक है।

ट्रंप प्रशासन का तर्क है कि रूस से तेल खरीद कर भारत उसको यूक्रेन की लड़ाई के वित्तपोषण में मदद कर रहा है। भारत ने इस तर्क को आश्चर्यजनक और असंगत बताया

हुए कहा कि रूस के कच्चा तेल का सबसे बड़ा खरीदार चीन और तरल प्राकृतिक गैस का सबसे बड़ा रखीदार यूरोपीय संघ है।

मोदी देश के व्यापारियों और बच्ची के साथ दुष्कर्म और हत्या का दोषी ठहराया गया था। उसने बच्ची को चॉकलेट का लालच दिया था और शव की पहचान से बचने के लिए बच्ची के सिर को पत्थरों से कुचल दिया था। न्यायमूर्ति विक्रम नाथ, न्यायमूर्ति संजय करौल और न्यायमूर्ति संदीप मेहता की पीठ ने अनुच्छेद 32

हमले के बाद मुख्यमंत्री रेखा गुप्ता को दिया दोहरा सुरक्षा कवच

**नई दिल्ली।** दिल्ली की मुख्यमंत्री रेखा गुप्ता पर हुए हमले के बाद दिल्ली पुलिस ने सुरक्षा व्यवस्था में स्थायी रूप से 40 पुलिसकर्मी तैनात किए हैं। साथ ही, कार्यक्रम में आने वालों की कई बार तलाशी होगी।

प्रारंभ में केंद्रीय गृह मंत्रालय ने मुख्यमंत्री को केंद्रीय रिजर्व पुलिस बल (सीआरपीएफ) की ‘जेड’ श्रेणी की सुरक्षा देने का निर्देश दिया था, लेकिन अब वह व्यवस्था समाप्त कर दी गई है। उसकी जगह दिल्ली पुलिस ने सुरक्षा की जिम्मेदारी संभाल ली है और अतिरिक्त बल तैनात कर उन्हें ‘जेड-प्लस’ श्रेणी की सुरक्षा प्रदान की गई है। वरिष्ठ अधिकारी ने बताया कि मुख्यमंत्री की सुरक्षा में 40 से अधिक पुलिसकर्मी हर समय तैनात रहेंगे। उनके सभी कार्यक्रमों में कड़ी जांच की जाएगी। इसमें उनके जन्मसुनावई कार्यक्रम भी शामिल हैं।

## अनुच्छेद 32 के तहत मृत्युदंड को दे सकते हैं चुनौती

नई दिल्ली, एजेंसी

उच्चतम न्यायालय ने सोमवार को कहा कि संविधान का अनुच्छेद 32 न्यायालय को प्रक्रियागत सुरक्षा उपायों के उल्लंघन के आधार पर मृत्युदंड के मामलों में सजा पर फिर से विचार करने का अधिकार देता है। न्यायालय ने मृत्युदंड की सजा पाए एक दोषी की याचिका पर फिर से सुनवाई करने पर सहमति जताते हुए यह टिप्पणी की।

नागपुर निवासी वसंत संपत दुपारे को अप्रैल 2008 में चार साल की बच्ची के साथ दुष्कर्म और हत्या का दोषी ठहराया गया था। उसने बच्ची को चॉकलेट का लालच दिया था और शव की पहचान से बचने के लिए बच्ची के सिर को पत्थरों से कुचल दिया था। न्यायमूर्ति विक्रम नाथ, न्यायमूर्ति संजय करौल और न्यायमूर्ति संदीप मेहता की पीठ ने अनुच्छेद 32



● **मृत्युदंड की सजा पाए दोषी की याचिका पर फिर से सुनवाई को सहमत हुई सुप्रीम कोर्ट**

के तहत दोषी की याचिका को स्वीकार करते हुए कहा कि प्रक्रियागत सुरक्षा उपायों का उल्लंघन हुआ है। इसमें 2022 के मनोज बनाम मध्य प्रदेश के फैसले का भी हवाला दिया गया जिसमें शीघ्र अदालत ने कई दिशानिर्देश जारी किए और अधीनस्थ अदालत को मौत की सजा देने से पहले अभियुक्त की मनोरोग और मनोवैज्ञानिक मूल्यांकन रिपोर्ट एकत्र करने का आदेश दिया।

## आईटी शेयरों में खरीदारी से सेंसेक्स और निफ्टी लाभ में

मुंबई, एजेंसी

स्थानीय शेयर बाजार में सोमवार को तेजी लौटी और दोनों मानक सूचकांक बढ़त में रहे। अमेरिकी फ़ेडरल रिजर्व के नीतिगत दर में कटौती की उम्मीद से वैश्विक शेयर बाजारों में तेजी के बीच आईटी और वाहन शेयरों में भारी खरीदारी से बीएसई सेंसेक्स 329 अंक चढ़ा जबकि एनएसई निफ्टी 98 अंक के लाभ में रहा।

बीएसई का सेंसेक्स 329.06 अंक चढ़कर 81,635.91 अंक पर बंद हुआ। कारोबार के दौरान, यह 492.21 अंक चढ़ा था। वहीं, एनएसई का निफ्टी 97.65 अंक बढ़कर 24,967.75 अंक पर बंद हुआ। सेंसेक्स में शामिल कंपनियों में इन्फोसिस का शेयर सबसे ज्यादा 3.03% चढ़ा। टाटा कंसल्टेंसी सर्विसेज 2.85%, एचसीएल टेक 2.6% और टेक महिंद्रा 1.32% के लाभ में रहा। वहीं, टाटा मोटर्स, सन फार्मा, मारुति और टाइटन प्रमुख रूप से लाभ में रहीं। दूसरी तरफ, नुकसान में रहने वाले शेयरों में भारत इलेक्ट्रॉनिक्स, एशियन पैटेंट्स, भारती एयरटेल और आईसीआईसीआई बैंक शामिल हैं। मझोली कंपनियों से जुड़े बीएसई मिडकेप सूचकांक में 0.10 प्रतिशत की मामूली वृद्धि हुई, जबकि छोटी कंपनियों के स्मॉलकैप में 0.02 प्रतिशत की मामूली गिरावट आई। एशिया के अन्य बाजारों में, दक्षिण कोरिया का कॉस्पी, जापान का निक्की, चीन का शंघाई कम्पोजिट और हांगकांग का हैंगसेंग सकारात्मक दायरे में बंद हुए।



● **फेडरल रिजर्व के नीतिगत दर में कटौती की उम्मीद से वैश्विक शेयर बाजारों में तेजी**

**एफआईआई ने बेचे 1623 करोड़ रुपये के शेयर**

शेयर बाजार के आंकड़ों के अनुसार, विदेशी संस्थागत निवेशकों (एफआईआई) ने शुक्रवार को 1,622.52 करोड़ रुपये के शेयर बेचे। वैश्विक तेल मानक ब्रेट क्रूड 0.34 प्रतिशत बढ़कर 67.96 डॉलर प्रति बैरल पर रहा। सेंसेक्स शुक्रवार को 693.86 अंक टूटा था जबकि निफ्टी में 213.65 अंक की गिरावट आई थी।

यूरोप के प्रमुख बाजारों में दोपहर के कारोबार में गिरावट का रुख था। अमेरिकी बाजार में शुक्रवार को तेजी रही। डॉक जोन्स इंडस्ट्रियल एवर्ज में 1.89 प्रतिशत की तेजी रही, नैस्डैक कम्पोजिट में 1.88 प्रतिशत की बढ़त दर्ज की गई और एसपेंडपी 500 में 1.52 प्रतिशत की बढ़त रही।

## विविध ईपीसी कंपनियों का राजस्व चालू वित्त वर्ष में 9-11 प्रतिशत बढ़ेगा : क्रिसिल रेटिंग्स

नई दिल्ली, एजेंसी

विविध इंजीनियरिंग, खरीद एवं निर्माण (ईपीसी) कंपनियों के राजस्व में चालू वित्त वर्ष 2025-26 में नौ से 11% की मामूली वृद्धि का अनुमान है। रेटिंग एजेंसी क्रिसिल रेटिंग्स ने सोमवार को कहा कि बड़ी एवं विविध ईपीसी कंपनियों के लिए राजस्व में यह वृद्धि बुनियादी ढांचा पूंजीगत व्यय में स्थिर बढ़ोतरी, मजबूत ऑर्डर बुक और अनुकूल ऑर्डर मिश्रण के साथ परियोजना के तेज क्रियान्वयन के दम पर होने की उम्मीद है।

क्रिसिल रेटिंग्स के अध्ययन में 15




ईपीसी कंपनियों को शामिल किया गया जिनका गत वित्त वर्ष 2024-25 में सालाना राजस्व 3.15 लाख करोड़ रुपये था। रेटिंग एजेंसी ने कहा कि इन कंपनियों का भविष्य सरकार के अन्य क्षेत्रों की संस्थाओं के पूंजीगत व्यय से जुड़ा हुआ है। केवल बुनियादी ढांचे पर पूंजीगत व्यय भारत के कुल

पूंजीगत व्यय का 75 प्रतिशत है। कुछ ईपीसी कंपनियों ने विभिन्न बुनियादी ढांचा क्षेत्रों में अवसरों का लाभ उठाने के लिए विदेशों में भी विस्तार किया है। क्रिसिल रेटिंग्स के निदेशक गौतम शाही ने कहा कि चालू वित्त वर्ष में कुल घरेलू बुनियादी ढांचा पूंजीगत व्यय सात से नौ प्रतिशत बढ़ने के आसार हैं जो केंद्र एवं राज्य सरकारों द्वारा स्थिर बजटीय आवंटन और निजी क्षेत्र की भागीदारी में मामूली वृद्धि से प्रेरित है। शाही ने कहा कि निजी निवेश का हिस्सा गत वित्त वर्ष के नौ प्रतिशत से बढ़कर 11 प्रतिशत होने की उम्मीद है।

## आतंकियों को धर्म नहीं, कर्म देखकर मारा

जोधपुर, एजेंसी



राजस्थान में रक्षा एवं खेल अकादमी को संबोधित करते रक्षा मंत्री राजनाथ सिंह ।

● **रक्षामंत्री बोले- हमने अपने युवाओं की ऊर्जा ऑपरेशन सिंदूर के दौरान देखी**

घटनाओं में संलिप्त लोगों को मारा। उनका धर्म देखकर नहीं मारा बल्कि उनका कर्म देखकर मारा है। उन्होंने कहा कि पहलवान घटना के बाद उन्होंने तीनों सेना प्रमुखों को बुलाया और पूछा कि क्या वे ऑपरेशन के लिए तैयार हैं? उन्होंने कहा कि हमारे तीनों सेनाओं के प्रमुखों ने एक स्वर में कहा, हम किसी भी प्रकार के ऑपरेशन के लिए तैयार हैं। यह भारत है। इसके

बाद प्रधानमंत्री ने आवश्यक निर्देश दिए। इस ऑपरेशन की सबसे बड़ी विशेषता थी कि आक्रमण के लिए जो लक्ष्य तय किया था... ठीक उसी लक्ष्य पर हमारी सेना ने सटीक हमला किया। मैं तो यहां तक कहना चाहूंगा कि ऑपरेशन सिंदूर के दौरान हमारी सेनाओं को सभी सीमावर्ती क्षेत्रों से पूरा समर्थन मिला। भारतीय सशस्त्र बलों ने मई में ऑपरेशन सिंदूर के तहत पाकिस्तान और पाकिस्तान के

कब्जे वाले कश्मीर में आतंकवादी समूहों से जुड़े कई ठिकानों पर सटीक हमले किए। इस अभियान का उद्देश्य 22 अप्रैल के पहलगाम हमले के बाद आतंकवादी ढांचे को नष्ट करना और प्रमुख आतंकवादियों को नेस्तनाबूद करना था। शिक्षा के क्षेत्र में प्रधानमंत्री नरेंद्र मोदी के प्रयासों की सराहना करते हुए सिंह ने कहा कि कुछ वर्षों में महत्वपूर्ण बदलाव हुए हैं।

**गौतम गंभीर के खिलाफ कार्यवाही पर रोक से इनकार**

**नई दिल्ली।** दिल्ली हाईकोर्ट ने सोमवार को भारतीय क्रिकेट टीम के मुख्य कोच गौतम गंभीर, उनके फाउंडेशन और अन्य के खिलाफ कोविड-19 दवाओं के अवैध भंडारण व वितरण के आरोप में निचली अदालत की कार्यवाही पर रोक लगाने से इन्कार कर दिया।

न्यायमूर्ति नीना बंसल कृष्णा ने मामले में गंभीर की याचिका पर 29 अगस्त को सुनवाई करने पर सहमति जताई। याचिका में, प्राथमिकी रद्द करने और 9 अप्रैल के उस आदेश को वापसी की मांग हुई, जिसमें अधीनस्थ अदालत की कार्यवाही पर लगी रोक हटा दी गई थी। गंभीर के वकील से जज ने कहा कि जब रोक मिल जाती है, तो आप अदालत में पेशा होते बंद कर देते हैं, जिन रक जाना है, कुछ नहीं बचता और सब कुछ खत्म हो जाता है।

वर्ल्ड ब्रीफ

### सना : इजराइली हवाई हमलों में छह की मौत

काहिरा। यमन की राजधानी सना पर सोमवार को हुए इजराइली हवाई हमलों में मरने वालों की संख्या बढ़कर छह हो गई है और 86 लोग घायल हुए हैं। हथ्थी स्वास्थ्य मंत्रालय के प्रवक्ता ने कहा, अंतिम आंकड़ों के अनुसार, इजराइली आक्रमण में मरने वालों की संख्या बढ़कर छह हो गई है और 86 लोग घायल हुए हैं। इजराइल ने यमनी राजधानी और उसके बाहरी इलाकों पर रविवार को हवाई हमले किए थे। इन हवाई मलों में सना में राष्ट्रपति भवन के पास एक सैन्य शिविर, एक बिजली संयंत्र और एक तेल कंपनी के प्रतिष्ठान को निशाना बनाया गया।

### पाकिस्तान: बारिश से 24 घंटे में 17 की मौत

पेशावर। उत्तर-पश्चिमी पाकिस्तान के खैबर पख्तूनख्वा प्रांत के कुछ हिस्सों में पिछले 24 घंटे में मूसलाधार बारिश और आंधी के कारण तीन बच्चों सहित कम से कम 17 लोगों की मौत हो गई और 50 व्यक्ति घायल हो गए। अधिकारियों ने बताया कि खैबर पख्तूनख्वा में ये मौतें ऐसे समय में हुई हैं, जब पाकिस्तान 26 जून से 20 अगस्त के बीच आए शुरुआती मानसून से जूझ रहा है, जिसमें शनिवार तक 788 से ज्यादा लोग मारे गए और 1,018 घायल हुए हैं। खैबर पख्तूनख्वा सबसे ज्यादा प्रभावित हुआ है। प्रांतीय आपदा प्रबंधन प्राधिकरण के मुताबिक डेरा इस्माइल खान जिले और आसपास के इलाकों में रविवार तड़के तेज हवाओं के साथ भारी बारिश हुई।

### हूतियों ने इजराइल पर वलस्टर मिसाइल दागी

तेल अवीव। यमन के हूतियों ने इस सप्ताह पहली बार इजराइल पर वलस्टर वारहेड वाली बैलिस्टिक मिसाइल दागी। इजरायली सैन्यदवाता सशित कान ने बताया कि शुक्रवार रात इजराइल पर दागी गई मिसाइल हवा में ही टूट गई। इजराइली वायु रक्षा प्रणालियां इन मिसाइलों को रोकने में सक्षम हैं। हूती मिसाइल को रोकने की जांच की जा रही है। उत्तरी यमन और यमन के लाल सागर तट के अधिकांश हिस्से पर नियंत्रण रखने वाले हूतियों ने 2023 के अंत में फलस्तीन के समर्थन की घोषणा की थी।

### अमेरिका से पहले ली जे म्यांग जापान जाएंगे टोक्यो। दक्षिण कोरियाई राष्ट्रपति ली जे म्यांग ने पदभार ग्रहण करने के बाद पहली विदेश यात्रा के लिए अमेरिका की बजाय जापान को चुना है। इसे परंपरा से हटकर देखा जा रहा है और यह रियायल द्वारा अमेरिकी राष्ट्रपति के साथ वार्ता से पहले अपने पड़ोसी देश के साथ संबंधों को नए सिरे से स्थापित करने की संशा का संकेत है। कभी जापान के कड़े आलोचक रहे ली अब राष्ट्राध्यक्ष के रूप में अपना रुख बदल रहे हैं और हाइड्रोजन ऊर्जा और कृत्रिम बुद्धिमान जैसे क्षेत्रों में टोक्यो के साथ सहयोग की मांग कर रहे हैं।

## इमरान की पार्टी के 75 कार्यकर्ताओं नेताओं को 3 से10 साल तक की सजा

लाहौर, एजेंसी

पाकिस्तान की एक आतंकवाद रोधी अदालत ने सोमवार को इमरान खान की पार्टी के 75 नेताओं और कार्यकर्ताओं को नौ मई 2023 के दंगों के दौरान सत्तारूढ़ पीएमएल-एन के एक वरिष्ठ नेता के घर पर हमले का दोषी करार देते हुए तीन से 10 साल कारावास की सजा सुनाई। अदालत के एक अधिकारी ने बताया, फैसलाबाद की आतंकवाद रोधी अदालत ने पाकिस्तान मुस्लिम लीग-नवाज की पंजाब के अध्यक्ष राणा सनाउल्लाह के घर पर हमले के मामले में पाकिस्तान तहरीक-ए-इंसाफ पार्टी के 59 नेताओं और कार्यकर्ताओं को 10-10 साल और 16 अन्य को तीन-तीन साल कारावास की

### पुंछ में एलओसी के पास देखे गए ड्रोन सेना ने शुरू किया तलाशी अभियान

मेंडर/जम्मू, एजेंसी

जम्मू-कश्मीर के पुंछ जिले में नियंत्रण रेखा (एलओसी) के पास कई अग्रिम इलाकों में पाकिस्तान से आए कम से कम छह ड्रोन मंडराते देखे गए जिसके बाद सुरक्षा बलों ने तलाशी अभियान शुरू किया है।

अधिकारियों ने बताया कि रविवार रात 9.15 बजे मेंडर सेक्टर के बालाकोट, लांगोटे और गुरसाई नाले के ऊपर सीमा पार से ड्रोनों की गतिविधि देखी गई। उन्होंने बताया कि ऐसी आशंका है कि ये ड्रोन निगरानी के लिए छोड़े गए। ये काफी ऊंचाई पर उड़ते हुए देखे गए और पांच मिनट के भीतर ही पाकिस्तानी सीमा में वापस लौट गए। अधिकारियों ने बताया कि

### ●कुछ देर मंडराकर पाकिस्तानी सीमा की ओर लौट गए छह ड्रोन

हालांकि, इलाके की घेराबंदी कर दी गई और सुबह होते ही उन इलाकों में तलाशी शुरू कर दी गई जहां ड्रोनों की गतिविधियां देखी गईं, ताकि यह सुनिश्चित किया जा सके कि उनसे कोई हथियार या मादक पदार्थ तो नहीं गिराया गया। पिछले कुछ वर्षों में पाकिस्तान द्वारा हथियार और मादक पदार्थ गिराने के लिए ड्रोन का उपयोग सुरक्षा एजेंसियों के लिए एक बड़ी चुनौती बनकर उभरा है और इसी सिलसिले में पुलिस ने पिछले वर्ष फरवरी में ड्रोन देखे जाने की सूचना देने वाले को तीन लाख रुपये का इनाम देने की घोषणा की थी।

# भावनाओं को ठेस पहुंचाने का अधिकार नहीं देती है अभिव्यक्ति की स्वतंत्रता

## दिव्यांगों का उपहास उड़ाने वाले समय रैना समेत पांच को माफी मांगने का निर्देश

नई दिल्ली, एजेंसी

सुप्रीम कोर्ट ने सोमवार को ‘इंडियाज गॉट लेटेट’ के प्रस्तोता समय रैना सहित पांच सोशल मीडिया इन्फ्लुएंसर को दिव्यांग और दुर्लभ आनुवंशिक विकारों से पीड़ित व्यक्तियों का उपहास उड़ाने के लिए अपने पांडकास्ट या कार्यक्रम में बिना शर्त माफी मांगने का आदेश देते हुए टिप्पणी की कि व्यावसायिक फायदे वाले और प्रतिबंधित भाषण मौलिक अधिकार के अंतर्गत नहीं आते हैं। न्यायमूर्ति सूर्यकांत और न्यायमूर्ति जॉयमाल्खा बागची की पीठ ने कहा कि परचाताप का स्तर अपराध के स्तर से अधिक होना चाहिए। साथ ही स्पष्ट किया कि अदालत बाद में सोशल मीडिया पर इन्फ्लुएंसर्स द्वारा दिव्यांग व्यक्तियों को अपमानित करने के लिए वह उन पर जुर्माना लगाने पर विचार करेगी। न्यायमूर्ति कांत ने इन्फ्लुएंसर्स से कहा कि वे अदालत को सूचित करें कि कितना जुर्माना भरने को तैयार हैं, जिसका उपयोग स्पाइनल मस्कुलर एट्रोफी (एसएमए) जैसे दुर्लभ आनुवंशिक विकारों से पीड़ित लोगों के उपचार में किया जा सकता है। पांचों पर दिव्यांगों और ‘स्माइनल मस्कुलर एट्रोफी’ तथा दृष्टिबाधित लोगों का मजाक उड़ाने का आरोप है। सोनाली ठक्कर उर्फ सोनाली आदित्य देसाई को छोड़कर बाकी सोशल मीडिया इन्फ्लुएंसर्स अदालत में उपस्थित थे। न्यायमूर्ति बागची ने कहा कि इन्फ्लुएंसर्स को विभिन्न समुदायों से संबंधित हास्य पैदा करने वाली टिप्पणी करते समय अधिक सतर्क रहना चाहिए, खासकर जब यह ‘समाज में हाशिये पर रहने वाले’ वर्ग से संबंधित हो। न्यायमूर्ति बागची ने कहा, इस मीडिया मंच का अधिकांश हिस्सा आपके अपने अहंकार को पोषित करने की तरह उपयोग किया जाता है।



### दिशा-निर्देश लागू करे केंद्र

पीठ ने सूचना एवं प्रसारण मंत्रालय को हस्तक्षेप की अनुमति देते हुए केंद्र की ओर से पेश अर्टीनॉ जनरल और वैकटएमपी से कहा कि वे सभी हितधारकों के विचारों को संज्ञान में लेते हुए सोशल मीडिया पर सामग्री को विनियमित करने के लिए दिशानिर्देश तैयार करें। वैकटरमणी ने कहा कि सरकार दिशानिर्देश तैयार करने की प्रक्रिया में है, लेकिन उन्होंने किसी भी तरह के प्रतिबंध से इनकार किया। न्यायमूर्ति कांत ने सहमति जताते हुए कहा कि पिछली सुनवाई में यही कारण था कि सुझाव दिया गया था कि मसौदा दिशानिर्देश सभी हितधारकों के विचारों के लिए सार्वजनिक मंच साझा किए जाएंगे।

### जम्मू-कश्मीर को राज्य का दर्जा मामले में समयपूर्व सुनवाई नहीं

नई दिल्ली। सुप्रीम कोर्ट ने जम्मू-कश्मीर का राज्य का दर्जा बहाल करने की अनुरोध वाली याचिकाओं पर सुनवाई निर्धारित तारीख से पहले करने से सोमवार को इन्कार कर दिया। सीजेआई बीआर गवई की अध्यक्षता वाली पीठ ने 14 अगस्त को केंद्र शासित प्रदेश का राज्य का दर्जा बहाल करने के अनुरोध वाली एक अन्य याचिका पर केंद्र से आठ सप्ताह के भीतर जवाब मांगा था। एक वकील ने पीठ से कहा, मैं अनुच्छेद 370 को निरस्त करने से संबंधित अवमानना

## उपराष्ट्रपति चुनाव: कोई नाम वापस नहीं, राधाकृष्णन और रेड्डी के बीच मुकाबला तय

नई दिल्ली। उपराष्ट्रपति चुनाव के लिए दोनों उम्मीदवारों में से किसी के भी नाम वापस न लेने के कारण सत्तारूढ़ राजग के उम्मीदवार सीपी राधाकृष्णन और विपक्ष के प्रत्याशी न्यायमूर्ति (सेवानिवृत्त) बी. सुदर्शन रेड्डी के बीच नौ सितंबर को होने वाले चुनाव में सीधा मुकाबला होने का मार्ग साफ हो गया है।

इस बार के उपराष्ट्रपति चुनाव को दक्षिण बनाम दक्षिण की लड़ाई बताया जा रहा है, क्योंकि दोनों ही दक्षिण भारत से हैं। राधाकृष्णन तमिलनाडु से हैं, जबकि रेड्डी तेलंगना से। चुनाव में नामांकन वापस लेने की सोमवार को आखिरी तारीख के बाद रेड्डी और राधाकृष्णन अब मैदान में हैं। उपराष्ट्रपति चुनाव के लिए निर्वाचन अधिकारी पीसी मोदी ने कहा कि चुनाव के लिए मतदान नौ सितंबर को कमरा संख्या एफ-101, वसुधा, संसद भवन, नई दिल्ली में होगा।



## अमेरिका क्यों परेशान

### भारत के तेल कारोबार के मुख्य पहलू

- भारत अपनी जरूरत का लगभग 80 प्रतिशत कच्चा तेल दूसरे देशों से आयात करता है, रूस से सस्ते कच्चे तेल की खरीद से भारत के आयात बिल में भारी कमी आई है।
- इंडियन ऑयल कॉर्पोरेशन जैसी कंपनियां कच्चे तेल को पेट्रोल और डीजल में बदलती हैं। 2023–24 में इंडियन ऑयल के मुनाफे में तेल शोधन और विपणन से भारी उछाल आया।
- भारत दुनिया में कच्चे तेल का तीसरा सबसे बड़ा उपभोक्ता देश है, भारत की तेल खरीदने की क्षमता बहुत बड़ी है, जिससे वह दूसरे देशों ज्यादा महत्वपूर्ण हो जाता है।

### अपराध पीड़ित, उनके उत्तराधिकारी आरोपियों को बरी करने के खिलाफ कर सकते हैं अपील

नई दिल्ली। सुप्रीम कोर्ट ने अपने एक महत्वपूर्ण फैसले में कहा है कि अपराध के पीड़ित, उनके कानूनी उत्तराधिकारी अभियुक्तों को बरी किए जाने के खिलाफ अपील दायर कर सकते हैं। न्यायमूर्ति बीवी नागरना और न्यायमूर्ति केवी विश्वनाथन की पीठ ने कहा कि अपराध के शिकार व्यक्ति का अधिकार जितना महत्वपूर्ण है उतना ही सजा पाए आरोपी के अधिकार को भी महत्व दिया जाना चाहिए। पीठ ने कहा, हमारा मानना ​​है कि पीड़ित को कम गंभीर अपराध के लिए दोषसिद्धि के खिलाफ, अपर्याप्त मुआवजा दिए जाने के खिलाफ या यहां तक ​​कि बरी किए जाने के मामले में भी अपील करने का पूरा अधिकार है, जैसा कि दंड प्रक्रिया संहिता (सीआरपीसी) की धारा 372 के प्रावधान में कहा गया है। शीर्ष न्यायालय ने 22 अगस्त के अपने फैसले में कहा कि अभियुक्तों को बरी किए जाने या कम सजा दिए जाने के खिलाफ अपराध के पीड़ितों के सुप्रीम कोर्ट में अपील दायर करने के अधिकार को सीमित नहीं किया जा सकता।

### चुनाव विशेषज्ञ संजय की गिरफ्तारी पर रोक

नई दिल्ली। सुप्रीम कोर्ट ने सोशल मीडिया पोस्ट के जरिए महाराष्ट्र में मतदाता सूची से संबंधित गलत सूचना फैलाने के आरोप में चुनाव विशेषज्ञ संजय कुमार के खिलाफ दायर निर्वाचन आयोग की दो प्राथमिकी में उन्हें गिरफ्तारी से संरक्षण प्रदान किया है। प्रधान न्यायाधीश बीआर गवई और न्यायमूर्ति एनवी अंजारिया की पीठ ने वरिष्ठ अधिकता विवेक तन्खा और वकील सुमीर सोदी की दलीलों पर गौर किया कि चुनाव विश्लेषक द्वारा सार्वजनिक रूप से माफी मांगे जाने के बावजूद प्राथमिकी दर्ज की गई हैं। प्रधान न्यायाधीश ने कहा, नोटिस जारी करें। इस बीच, कोई दंडात्मक कार्रवाई नहीं की जाएगी। विकासशील समाज अध्ययन केंद्र (सीएसडीएस) में लोकनीति के सह-निदेशक कुमार ने महाराष्ट्र में अपने खिलाफ दर्ज दो प्राथमिकी को रद्द करने का अनुरोध करते हुए शीर्ष अदालत का रुख किया है।

## रूस के पुलकोवो हवाई अड्डे से 90 उड़ानें की गई रद्द

मास्को। रूस के उत्तर-पश्चिमी शहर सेंट पीटर्सबर्ग स्थित पुलकोवो अंतरराष्ट्रीय हवाई अड्डे ने हवाई क्षेत्र प्रतिबंधों के कारण 90 उड़ानें रद्द कीं और कई अन्य विमानों ने देरी से उड़ान भरी या फिर उन्के मार्ग में परिवर्तित किया गया।

हवाई अड्डा प्रधिकरण ने रविवार को एक बयान में कहा, हवाई अड्डे पर लगभग 20 घंटे तक प्रतिबंधों के बीच परिचालन हुआ। इस दौरान, 90 उड़ानें रद्द कर दी गईं, लगभग 80 उड़ानें दो घंटे से अधिक समय तक विलंबित रहीं और 42 उड़ानों को अन्य हवाई अड्डों पर स्थानांतरित कर दिया गया। इससे पहले, रूसी संघीय वायु परिवहन एजेंसी ने बताया कि सेंट पीटर्सबर्ग के पुलकोवो में उड़ान भरने और उतरने पर प्रतिबंध हटा दिए गए हैं। गौरतलब है कि हवाई अड्डा उन्नत मोड में काम कर रहा है।

## यूक्रेन को सैन्य मदद मुहैया कराएगा कनाडा

ओटावा। कनाडा के प्रधानमंत्री मार्क कार्नी ने यूक्रेन के लिए नई सैन्य सहायता की घोषणा की है। कनाडा के प्रधानमंत्री कार्यालय से यह जानकारी दी गई है।

कनाडा के कनानसकीस में जून में आयोजित जी-7 शिखर सम्मेलन में 2 अरब कनाडाई डॉलर (1.45 अरब अमेरिकी डॉलर) की धनराशि देने की प्रतिबद्धता जताई गई थी। विज्ञप्ति में कहा गया है कि कुल धनराशि में से लगभग 835 मिलियन कनाडाई डॉलर (603 मिलियन डॉलर) यूक्रेन के लिए कई महत्वपूर्ण उपकरण खरीदने के लिए निर्धारित हैं, जिनमें बख्तरबंद वाहन, चिकित्सा उपकरण,

### रूस-यूक्रेन युद्ध के बाद बदलाव

- यूक्रेन युद्ध से पहले भारत रूस से 1 प्रतिशत से भी कम तेल आयात कर रहा था जो 2023–24 में 40 प्रतिशत के पार निकल । इराक और सऊदी का हिस्सा घटा या स्थिर रहा।

- रूस का कच्चा तेल भारी छूट पर मिला तो भारत ने इसे बड़ी मात्रा में खरीदा, रिफाइन किया और डीजल/पेट्रोल/एटीएफ आदि के रूप में यूरोप, अफ्रीका और एशिया को बेचा।

#### कितना इस्तेमाल, कितना व्यापार

- भारत सारा आयातित कच्चा तेल घरेलू रिफाइनरियों में प्रोसेस करता है, उसे जैसा का तैसा नहीं बेवता।
- डीजल-पेट्रोल, एलपीजी, एटीएफ जैसे कुल रिफाईंड उत्पादों का लगभग 75 से 80% भारत में ही खप जाता है।
- करीब 20–25 रिफाईंड तेल उत्पादों का भारत निर्यात करता है।यह आंकड़ा साल–दर– साल बदलता रहता है।
- भारत रोज 4.6 से 4.9 मिलियन बैरल तेल खरीद रहा है, वार्षिक खरीद 230 से 240 मिलियन टन की है।

### भारत से ये देश खरीदते हैं तेल

- यूरोप में नीदरलैंड, फ्रांस, इटली, स्पेन। रूस पर पाबंदी के बाद यूरोप ने भारत से डीजल/एटीएफ ज्यादा खरीदा।
- एशिया और खाड़ी देशों में सिंगापुर, यूएई, पड़ोसी बांग्लादेश, श्रीलंका, नेपाल और मलेशिया समेत कई देश।
- अफ्रीका में दक्षिण अफ्रीका, केन्या, तंजानिया, टोगो, ब्राजील, लैटिन अमेरिका और कुछ मात्रा में अमेरिका भी।

### अमेरिका की चिंता

- बड़े पैमाने पर कूड़ की खरीद से रूस की आय बढ़ने की आशंका जो यूक्रेन युद्ध को लेकर पश्चिमी प्रतिबंधों के विरुद्ध मानी जाती है।
- जी 7 प्राइस कैप अनुपालन को लेकर वेस्टर्न शिपिंग और इंश्योरेंस के इस्तेमाल पर कैप का उल्लंघन होने की चिंता।

## गाजा: इजराइली हमले में चार पत्रकारों समेत 19 की मौत



**दीर अल बलाह।** दक्षिणी गाजा के एक अस्पताल पर इजराइली हमले में 19 लोग मारे गए जिनमें चार पत्रकार शामिल हैं। अस्पताल के रिकॉर्ड से ये जानकारी मिली है। स्वास्थ्य मंत्रालय ने कहा कि मिसाइल के हमले में नासरे अस्पताल की चौथी मंजिल पर कुछ लोग मारे गए, तथा बचाव दल के पहुंचने के कुछ ही देर बाद उसी स्थान पर एक और मिसाइल गिरी। दक्षिणी गाजा के खान यूनिस में सबसे बड़ा नासरे अस्पताल 22 महीने के युद्ध के दौरान हमलों और बमबारी को झेलता रहा है, तथा अधिकारियों ने आपूर्ति और कर्मचारियों की गंभीर कमी का हवाला दिया है। स्वास्थ्य मंत्रालय के रिकॉर्ड विभाग के प्रमुख जहीर अल-वहीदी के अनुसार, नासरे अस्पताल पर हमले में कुल 19 लोग मारे गए। इनमें 33 वर्षीय मरयम दग्गा भी शामिल हैं, जो एक पत्रकार थीं और युद्ध की शुरुआत से ही एसोसिएटेड प्रेस के लिए काम कर रही थीं।

### ● दो अरब कनाडाई डॉलर से यूक्रेन खरीदेगा जरूरी हथियार और युद्ध उपकरण

स्पेयर पार्ट्स, छोटे हथियार, गोला-बारूद और विस्फोटक, साथ ही अतिरिक्त ड्रोन क्षमताएं और यूक्रेन के लिए अन्य तत्काल आवश्यक उपकरण और आपूर्ति शामिल हैं।

कहा गया है कि लगभग 680 मिलियन कनाडाई डॉलर (491 मिलियन डॉलर) यूक्रेन की वायु रक्षा क्षमताओं को मजबूत करने और अन्य तत्काल आवश्यक सैन्य सहायता प्रदान करने के लिए संयुक्त राज्य अमेरिका से प्राप्त सैन्य उपकरणों की खरीद के लिए हैं।

## जीवाणु पर एंटीबायोटिक के असर का लगेगा जल्द पता

### आईआईटी मद्रास ने विकसित किया किफायती माइक्रोफ्लूइडिक उपकरण



चिप' उपकरण एक साधारण 'माइक्रोफ्लूइडिक' चिप में 'स्क्वीन-मुद्रित कार्बन इलेक्ट्रोड' पर आधारित है। यह दृष्टिकोण इस उपकरण को न केवल किफायती बनाता है, बल्कि छोटे क्लीनिक और ग्रामीण स्वास्थ्य सेवा केंद्रों में उपयोग के लिए भी उपयुक्त बनाता है। आईआईटी मद्रास के केमिकल

### रोगाणुरोधी प्रतिरोध दुनिया में सबसे गंभीर चुनौती

रोगाणुरोधी प्रतिरोध वैश्विक स्वास्थ्य सेवा प्रणालियों के सामने सबसे गंभीर चुनौतियों में से एक है। डब्ल्यूएचओ ने एएमआर को वैश्विक स्वास्थ्य के लिए शीर्ष 10 खतरों में से एक के रूप में चिह्नित किया है, और ऐसा अनुमान किया गया है कि 2019 में दुनिया भर में लगभग 40.95 लाख मौतें जीवाणु एएमआर से जुड़ी थीं। पुष्पवनम के अनुसार, यह जैविक विशेष रूप से निम्न और मध्यम आय वाले देशों में अधिक है, जहां जांच सुविधाएं अपर्याप्त हैं और संक्रमण अक्सर बिना उपचार रह जाते हैं या मरीज की देखभाल ठीक से नहीं की जाती है।

इंजीनियरिंग विभाग के वाईबीजी वर्मा इंस्टीट्यूट के 'चेयर प्रोफेसर' एस पुष्पवनम के अनुसार, शीघ्रता, संवेदनशीलता और उपयोग में आसानी के लिए डिजाइन किया गया यह उपकरण जीवाणु संक्रमण के शीघ्र निदान और बेहतर उपचार

की प्रबल क्षमता रखता है, विशेष रूप से उन क्षेत्रों में जहां उन्नत लैब बुनियादी ढांचे तक सीमित पहुंच है। यह उपकरण तीन घंटे के भीतर नतीजा दे सकता है और 'इलेक्ट्रोकेमिकल इम्पीडेंस स्पेक्ट्रोस्कोपी' पर आधारित है।

#### आज का भविष्यफल -वी.ए. अक्केट एगर्ल

आज की ग्रह स्थिति : 26 अगस्त, मंगलवार 2025 संवत -2082, शक संवत 1947 मास- भाद्रपद, पक्ष- शुक्ल पक्ष,तृतीया 13.54 तक तत्पश्चात चतुर्थी।

#### आज का पंचांग

मं.	बु.	के.	गु.	शु.	गुरु.
7	6	5	4	3	2
	सु.				
	8		2		
		11			1
9		रा.			
10		श.	12		

**दिशाशूल** – उत्तर, **ऋतु**– वर्षा। चन्द्रबल –मेष, कर्क, कन्या, वृश्चिक, धनु, मीन।

ताराबल –अश्विनी, कृत्तिका, रोहिणी, मृगशिरा, आर्द्रा, पुष्य, मघा, उत्तरा फाल्गुनी, हस्त, चित्रा, स्वाति, अनुराधा, मूल, उत्तराषाढा, श्रवण, धनिष्ठा, शतभिषा, उत्तराभाद्रपद।

नक्षत्र –हस्त पूर्णरात्रि तक।

	आज व्यवसाय में कुछ कठिन निर्णय लेंगे। जिस कार्य से परिणाम न मिल रहे हो उसे कुछ समय के लिए टालना हितकर होगा। रिश्तों को लेकर समस्या का समाधान होगा। गठिया के रोगियों को काफी परेशानी झेलनी पड़ सकती है।
	आज आपकी दिनचर्या काफी अनुकूल रहने वाली है। बच्चों को लेकर आप थोड़े परेशान हो सकते हैं। प्रेमी जन से झूठ न बोलें। बुजुर्ग जातकों को संतान के करियर की चिंता रहेगी। कार्यक्षेत्र में महत्वपूर्ण लक्ष्य प्राप्त कर लेंगे।
	आज अपनी जीवनशैली में सुधार कर सकते हैं। आदर्शवादी विचारों से आपको बचना चाहिए। सुख के संसाधनों में वृद्धि होगी। बच्चों की सफलता से गर्व का अनुभव करेंगे। बुद्धिमान लोगों की सलाह से आपको बहुत अच्छा लाभ मिलेगा। दायित्व संबंधों में प्रगाढ़ता बढ़ेगी।
	आज आपका पूरा ध्यान करियर में लगेगा। आपके काम की गुणवत्ता में वृद्धि होगी। कार्यक्षेत्र में नए सहयोगी जुड़ सकते हैं। अधिकारी आपको कुछ उपहार देने की योजना बना सकते हैं। व्यापारियों को बड़ा धन लाभ मिलेगा। नई तकनीक में आपकी रुचि बढ़ेगी।
	आज व्यापार में विस्तार के लिए आप योजना बना सकते हैं। जिसमें आपको सफलता भी मिलेगी। आपके मुख पर प्रसन्नता के भाव रहेंगे। उच्च अधिकारियों के साथ सम्बन्ध मधुर होंगे। विदेश यात्रा को लेकर थोड़ी परेशानी का अनुभव कर सकते हैं।
	आज गृह विद्याओं की ओर आपका रुझान बढ़ेगा। लोग आपसे प्रेरणा लेंगे। आज गलत अफवाहों की चपेट में आ सकते हैं। गृहस्थ जीवन में शान्ति रहेगी। जीवनसाथी के प्रति निष्ठा और प्रेम भाव में वृद्धि होगी। कारोबारी यात्रा सफल रहेगी।

	तुला
	वृश्चिक
	धनु
	मकर
	कुम्भ
	मीन

आज दायित्व सुख में कमी देखने को मिल सकती है। नया काम शुरू करने के लिए दिन शुभ नहीं है। आपके व्यवहार में शालीनता रहेगी। धन संबंधी चिंता आपको परेशान कर सकती है। व्यापार में आपके संपर्क मजबूत होंगे। नकारात्मक रोगों से सेलाह न लें।

आज परिवार के लोगों के साथ आपके संबंध मधुर होंगे। आपकी प्रगति से जीवनसाथी बहुत प्रसन्न होगा। नौकरी में आपको कुछ नये काम करने पड़ सकते हैं। मित्रों से आपको काफी सहायता मिलेगी। विचारधियों को प्रतियोगी परीक्षा में बड़ी सफलता मिलने की सम्भावना है।

आज प्रेमीजन से अपनी भावनाओं की अभिव्यक्ति कर सकते हैं। अपने खर्चों पर नियंत्रण बनाकर रखें। परिवार और काम के बीच संतुलन बनाने में सफल रहेंगे। घर में खुशियों का माहौल रहेगा। कारोबार में बड़ा आर्थिक लाभ हो सकता है।

आज कार्यक्षेत्र में अधिकारियों से सहयोग ही प्राप्त होगा। गृहस्थ जीवन में शांति का वातावरण रहेगा। कला के क्षेत्र से जुड़े लोगों को ज्यादा मेहनत करनी पड़ेगी। पुराने निवेश से आपको धन लाभ मिलेगा। नया वाहन खरीदने का विचार बना सकते हैं।

आज नए कार्यों की शुरुआत न करें। ऑनलाइन कारोबारियों को लेकर थोड़ा सावधान रहना चाहिए। आपके निजी संबंध प्रभावित हो सकते हैं। शत्रु आपके ऊपर हावी होने का प्रयास करेंगे। रिश्तों को लेकर आप थोड़े भावुक रहेंगे।

आज पारिवारिक जीवन में सुखद अनुभव होंगे। प्रेमीजन अपने परिवार से विवाह को लेकर सहमति लेना चाहते हैं तो आज दिन शुभ है। आपके आत्मविश्वास में कमी आ सकती है। आय के नए स्रोत बन सकते हैं। आपको बहुमुखी उपहार मिल सकते हैं।

